

அத்தியாயம் 2

மத்திய வங்கிக் கொள்கைகளின் மீளாய்வு

சுருக்கம்

உள்நாட்டு விலை உறுதிப்பாட்டினை அடைந்து பேணுதல் மற்றும் நிதியியல் உறுதிப்பாட்டினைப் பாதுகாத்தல் என்பவற்றினைக் கொண்ட மத்திய வங்கியின் ஆணையானது 2023 செத்தெம்பரில் நடைமுறைக்கு வந்த 2023ஆம் ஆண்டின் 16ஆம் இலக்க இலங்கை மத்திய வங்கிச் சட்டத்தினால் வலுப்படுத்தப்பட்டுள்ளது. விலை உறுதிப்பாட்டினை மத்திய வங்கியின் முதன்மைக் குறிக்கோளாகவும் நிதியியல் உறுதிப்பாட்டினை ஏனைய குறிக்கோளாகவும் இலங்கை மத்திய வங்கிச் சட்டம் குறித்துரைக்கின்றது. நெகிழ்ச்சித்தன்மைவாய்ந்த செலாவணி வீதக் கட்டமைப்பொன்றினால் ஆதரவளிக்கப்பட்ட நெகிழ்ச்சித்தன்மைவாய்ந்த பணவீக்க இலக்கிடலினை நாணயக் கொள்கைக் கட்டமைப்பாக இது அங்கீகரிக்கின்றது. மேலும், பேரண்ட முன்மதியுடைய அதிகாரசபையாக மத்திய வங்கி நியமிக்கப்பட்டுள்ளது. 2022இல் நாட்டில் நிலவிய கடுமையான பொருளாதார நெருக்கடியுடன் தோற்றம்பெற்ற எண்ணிலடங்காத பொருளாதார சவால்களுக்கு மத்தியில் இலங்கை மத்திய வங்கிச் சட்டம் இயற்றப்பட்டது. மத்திய வங்கியினாலும் அரசாங்கத்தினாலும் நடைமுறைப்படுத்தப்பட்ட நெருக்கடிப் பதிலிறுப்பு மற்றும் முன்மதியுடைய கொள்கை வழிமுறைகள் பன்னாட்டு நாணய நிதியத்தின் விரிவாக்கப்பட்ட நிதிய வசதி நிகழ்ச்சித்திட்டத்தினால் ஆதரவளிக்கப்பட்டு, பேரண்டப்பொருளாதார உறுதிப்பாட்டினை 2023இல் பாரியளவொன்றிற்கு மீட்டெடுப்பதற்குத் துணைபுரிந்தன. சாதகமான பணவீக்க அபிவிருத்திகள் மற்றும் வெளிநாட்டுத் துறையின் மேம்பாடுகள் என்பன காரணமாக நாணயத் துறையில் இறுக்கமான நாணயக் கொள்கை நிலையொன்றிலிருந்து 2023 யூன் தொடக்கம் தளர்த்தப்பட்ட நிலையொன்றிற்கான நகர்வொன்று காணப்பட்டது. தோற்றெடுக்கப்பட்ட கடன்வழங்கல் சாதனங்கள் மீதான வட்டி வீத உச்ச எல்லை விதிப்பு, நிச்சயமற்றதன்மைக்கு மத்தியில் வினைத்திறனான நாணயக் கொள்கைத் தொடர்பூட்டல் மற்றும் சந்தையில் காணப்பட்ட திரவத்தன்மை நிலைமைகளை மேம்படுத்தும் பொருட்டு மேற்கொள்ளப்பட்ட வழிமுறைகள் என்பன துரிதப்படுத்தப்பட்ட நாணயக் கொள்கை ஊடுகடத்தல் மற்றும் 2023 இறுதியளவில் சந்தை வட்டி வீதங்களில் குறிப்பிடத்தக்க கீழ்நோக்கிய சீராக்கம் ஆகியவற்றினைத் தோற்றுவித்தன. தளர்த்தப்பட்ட நாணய நிலைமைகளின் உண்மைப் பொருளாதாரத்தின் மீதான கசிவுத் தாக்கத்தின் சமிக்ஞைகளைக் காண்பித்து, தனியார் துறைக் கொடுகடன் சுருக்கப் போக்கின் திரும்பலொன்று 2023 யூன் தொடக்கம் பதிவுசெய்யப்பட்டது. வெளிநாட்டுத் துறையில், மத்திய வங்கி 2022இன் நடுப்பகுதியிலிருந்து சந்தைக்கு வழங்கிய நாளாந்த வழிகாட்டுதலினை இடைநிறுத்தி, 2023 மாச்சில் செலாவணி வீத நிர்ணயத்தில் பாரியளவிலான நெகிழ்ச்சித்தன்மையினை அனுமதித்தது. சந்தையில் காணப்பட்ட மேம்பட்ட வெளிநாட்டுச் செலாவணித் திரவத்தன்மையுடன் இசைந்து செல்லும் விதத்தில், செலாவணி வீதமானது அதன்பின்னர் சந்தைச் சக்திகளினால் நிர்ணயிக்கப்படுவதற்கு அனுமதிக்கப்பட்டது. உள்நாட்டு வெளிநாட்டுச் செலாவணிச் சந்தையில் மத்திய வங்கியின் தலையிடானது ஏதேனும் தேவையற்ற விஞ்சியளவிலான தளம்பலினைத் தடுப்பதனையும் மொத்த அலுவல்சார் ஒதுக்குகளைத் திரட்டுதலினையும் மாத்திரம் நோக்காகக் கொண்டிருந்தது. மேம்பட்ட வெளிநாட்டுத் துறை நிலைமை மற்றும் நம்பிக்கையின் மீள்திரும்பல் என்பவற்றினைப் பிரதிபலித்து, இலங்கை ரூபா உயர்வடைந்த வேளையில் மொத்த அலுவல்சார் ஒதுக்குகள் குறிப்பிடத்தக்களவு மேம்பட்டன. அதேநேரம், வெளிநாட்டுச் செலாவணிப் பற்றாக்குறை நிலவிய காலப்பகுதியில் மத்திய வங்கியும் அரசாங்கமும் நடைமுறைப்படுத்தியிருந்த

பெரும்பான்மையான நிர்வாகக் கட்டுப்பாடுகள் 2023இல் படிப்படியாகத் தளர்த்தப்பட்டன. நிதியியல் துறையில், மத்திய வங்கியின் முன்மதியுடைய ஒழுங்குமுறைப்படுத்தல் வழிமுறைகள் மற்றும் நெருக்கடித் தயார்நிலை என்பன பொருளாதார நெருக்கடித் தாக்கத்தினை நிதியியல் நிறுவனங்கள் எதிர்கொண்டு தொடர்ந்தும் தாக்குப்பிடிப்பதனை இயலச்செய்து, உள்நாட்டு நிதியியல் முறைமை உறுதிப்பாட்டினைப் பாதுகாத்தது. 2023 காலப்பகுதியில், வங்கித்தொழில் துறையிலுள்ள அமைப்பியல்சார் பலவீனங்களை அடையாளம் காண்பதற்கும் தாக்குப்பிடிக்கக்கூடியதன்மையினைக் கட்டியெழுப்புவதற்கும் ஒன்பது முக்கிய வங்கிகளுக்கான சொத்துத் தர மீளாய்வொன்று நிறைவுசெய்யப்பட்டது. அதேவேளை, நாட்டின் பேரண்ட முன்மதியுடைய அதிகாரசபையின் வகிபாகத்தினை வினைத்திறனாக ஆற்றும் பொருட்டு நிறுவனங்களுக்கிடையிலான ஒருங்கிணைப்பினை வலுப்படுத்துவதுடன் கட்டமைப்புகள் மற்றும் முறையியல்கள் தயாரிக்கப்பட்டு வருகின்றன. இலங்கை மத்திய வங்கிச் சட்டத்தின் கீழான தேவைப்பாடுகளுடன் இணங்கியொழுகும் விதத்தில், இலங்கையின் நிதியியல் உட்சேர்க்கையின் ஊக்குவிப்பானது பிராந்திய அபிவிருத்தி தொடர்பில் மத்திய வங்கியின் கொள்கை முன்னுரிமையொன்றாகத் தோற்றம்பெற்றது. மேலும், இலத்திரனியல் கொடுப்பனவுகளையும் இ-பணப் பணிகள் என்பவற்றை ஊக்குவிக்கின்ற வேளையில் எல்லைகளுக்கிடையிலான கொடுக்கல்வாங்கல்களை முனைப்புடன் வசதிப்படுத்துவதில் மத்திய வங்கி சிறந்த முறையில் முன்னேற்றம் கண்டது. வினைத்திறன்மிக்க நிதியியல் நுகர்வோர் பாதுகாப்பிற்கு உத்தரவாதமளிக்கும் பொருட்டு சந்தை நடத்தைக் கண்காணிப்பினைத் தொடங்குவதற்கு மத்திய வங்கியினை இயலச்செய்கின்ற ஒழுங்குவிதிகள் வெளியிடப்பட்டன. அதேவேளை, உலக வங்கியினால் வழங்கப்பட்ட நிதியளிப்புப் பொறிமுறையொன்றின் ஊடாக இலங்கை வைப்புக் காப்புறுதித் திட்டம் வலுப்படுத்தப்பட்ட வேளையில் காப்பு நிதியிடல் ஏற்பாடுகள் நிதியமைச்சுடன் இணைந்து தாபிக்கப்பட்டன.

2.1 நாணயக் கொள்கைக் கட்டமைப்பு

2023 செத்தெம்பரில் புதிதாக இயற்றப்பட்ட 2023ஆம் ஆண்டின் 16ஆம் இலக்க இலங்கை மத்திய வங்கிச் சட்டம் (மத்திய வங்கிச் சட்டத்தின்) மூலம் உள்நாட்டு விலை உறுதிப்பாட்டினைப் பேணுவதற்கான மத்திய வங்கியின் ஆணை வலுப்படுத்தப்பட்டுள்ளது. உள்நாட்டு விலை உறுதிப்பாட்டினை அடைந்து பேணுவதானது மத்திய வங்கியின் முதன்மைக் குறிக்கோளாகக் காணப்படுவதாக இலங்கை மத்திய வங்கிச் சட்டம் குறித்துரைக்கின்றது. இலங்கை மத்திய வங்கிச் சட்டமானது நாணயக் கொள்கைக் கட்டமைப்பாக நெகிழ்ச்சித்தன்மைவாய்ந்த பணவீக்க இலக்கிடலினை முறையாக அங்கீகரிப்பதுடன் நாணயக் கொள்கைக் கட்டமைப்பு உடன்படிக்கையொன்றில் நிதியமைச்சரும் மத்திய வங்கியும் கையொப்பமிடுவதனைத் தேவைப்படுத்தி, அடையப்பட வேண்டிய பணவீக்க இலக்கினை நிர்ணயிக்கின்றது. காலப்போக்கில் மத்திய வங்கி அதன் நாணயக் கொள்கைக் கட்டமைப்பாக நெகிழ்ச்சித்தன்மைவாய்ந்த பணவீக்க இலக்கிடல் கட்டமைப்பினை நோக்கிப் படிப்படியாக நகர்ந்த போதிலும், நாணயக் கொள்கைக் கட்டமைப்பாக நெகிழ்ச்சித்தன்மைவாய்ந்த பணவீக்க இலக்கிடல் கட்டமைப்பினை முறையாகப் பின்பற்றுவதனைத் தேவைப்படுத்துகின்ற சட்டவாக்கங்கள் இலங்கை மத்திய

வங்கிச் சட்டத்தின் அறிமுகத்துடனேயே நடைமுறைக்கு வந்தன. இதற்கமைய, முதன்மைப் பணவீக்கத்தினை 5 சதவீத இலக்கொன்றில்¹ பேணும் பொருட்டு 2023 ஒத்தோபரில் மத்திய வங்கி நிதியமைச்சருடன் உடன்படிக்கையொன்றை மேற்கொண்டது. பணவீக்கத்திற்கான இலக்கு ஒவ்வொரு மூன்று ஆண்டுகளில் அல்லது விதிவிலக்கான சூழ்நிலைகள் அதனைத் தேவைப்படுத்தும் பட்சத்தில் அதற்கு முன்னர் மீளாய்விற்குப்படுத்தப்பட வேண்டும். மத்திய வங்கியினது மேம்பட்ட வெளிப்படைத்தன்மைக்கும் பொதுப் பொறுப்புக்கூறலிற்குமான ஏற்பாடுகளை இலங்கை மத்திய வங்கிச் சட்டம் உள்ளடக்கின்றது. இதற்கமைய, மத்திய வங்கி பணவீக்க இலக்கினைப்² பூர்த்திசெய்யத் தவறுமாயின், மத்திய வங்கியின் நாணயக் கொள்கைச் சபை பாராளுமன்றத்திற்கு அறிக்கையொன்றினைச் சமர்ப்பிக்க வேண்டுமென்பதுடன் இது பொதுமக்களுக்குக் கிடைப்பனவாகவும் இருத்தல் வேண்டும். பணவீக்க இலக்கினை அடையத் தவறியமைக்கான காரணங்கள், மத்திய வங்கியினால் மேற்கொள்ளப்படுவதற்கு முன்மொழியப்பட்டுள்ள நிவாரண நடவடிக்கைகள் மற்றும் பணவீக்க இலக்கு எந்தக் காலவரையினுள்

1 2023 ஒத்தோபர் 5ஆம் திகதியிடப்பட்ட 2352/20ஆம் இலக்க அதிவசேட வர்த்தமணி அறிவித்தலின் கீழ் பொதுமக்களுக்குத் தொடர்புட்பட்டது.

2 காலாண்டு சராசரி (ஆண்டிற்கு ஆண்டு) முதன்மைப் பணவீக்கம் (கொழும்பு நுகர்வோர் விலைச் சுட்டெண்ணின் அடிப்படையிலமைந்த) தொடர்ச்சியாக இரண்டு காலாண்டுகளுக்கு +2 சதவீதப் புள்ளிகளைக் கொண்ட எல்லையொன்றில் இலக்கு விதத்தினைத் தவறவிடுமாயின்.

எய்தப்படக்கூடுமோ அக்காலவரையறையின் ஒரு மதிப்பீடு என்பவற்றினை அறிக்கை நிர்ணயிக்கும். அதேவேளை, இலங்கை மத்திய வங்கிச் சட்டம் மத்திய வங்கிக்கு அதிகரித்தளவிலான தொழிற்பாட்டு மற்றும் நிதியியல் சுயாதீனத்தினை அனுமதிப்பதுடன் அதன்மூலம் அதன் ஆணையை வினைத்திறனாக நிறைவேற்றுவதனை இலக்காகக் கொண்ட கொள்கைகளை வலுப்படுத்துகின்றது. இதற்கமைய, சட்டத்தினால் குறித்துரைக்கப்பட்ட சூழ்நிலைகளைத் தவிர்த்து, வரவுசெலவுத் திட்டப் பற்றாக்குறைக்கு நாணய நிதியளித்தலானது தடைசெய்யப்பட்டுள்ளது. அரசு செலவினங்களுக்கு நிதியளிப்பதற்கான தற்காலிக முற்பணங்களுக்கும் வரையறைகள் அறிமுகப்படுத்தப்பட்டன. இலங்கை மத்திய வங்கிச் சட்டத்திலுள்ள ஏற்பாடுகள் இலங்கையின் பணவீக்கம் எதிர்வருகின்ற காலப்பகுதியில் தாழ்ந்த மற்றும் நிலையான மட்டங்களில் பேணப்படுமென்பதனை நிச்சயப்படுத்தத் துணைபுரியும் வேளையில் பணவீக்க எதிர்பார்க்கைகள் தொடர்ந்து நன்கு நிலைநிறுத்தப்பட்டிருப்பதனையும் நிச்சயப்படுத்துவதுடன் அதன்மூலம் பொருளாதாரத்தில் உள்ள அனைத்து ஆர்வலர்களுக்கும் பயனளிக்கும். அதேவேளையில், ஒருங்கிணைப்புப் பேரவையின் நிறுவதலினூடாக இறை, நாணய மற்றும் நிதியியல் உறுதிப்பாட்டுக் கொள்கைகளின் ஒருங்கிணைப்பை மத்திய வங்கி இயலச்செய்கிறது. ஒருங்கிணைப்புப் பேரவையில் அதன் தவிசாளராகவும் செயற்படும் மத்திய வங்கியின் ஆளுநர் திறைசேரி மற்றும் பொருளாதாரக் கொள்கை³ தொடர்பான அமைச்சிற்கான செயலாளர்கள் உறுப்பினர்கள் ஆவர். அண்மைக்கால பேரண்டப்பொருளாதார அபிவிருத்திகள், தோற்றப்பாடு மற்றும் இடர்கள் பற்றிய அதனது கருத்துக்களை பரிமாறுவதற்கு ஒருங்கிணைப்புப் பேரவை காலாண்டு அடிப்படையில் கூடுகிறது.

2.2 நாணயக் கொள்கை நிலைப்பாடு மற்றும் வழிமுறைகள்

2023இல் மத்திய வங்கியின் நாணயக் கொள்கை நிலைப்பாடானது 2022இல் நடைமுறைப்படுத்தப்பட்ட குறிப்பிடத்தக்களவு இறுக்கமடைகின்ற நாணயக் கொள்கையிலிருந்து 2023இன் பிற்பகுதியில்

தளர்த்தப்பட்ட நிலையொன்றிற்கான படிப்படியான மாறுதலைதலொன்றினைப் புலப்படுத்தியது. பணவீக்கத்தின் குறிப்பிடத்தக்க மிதமடைதல் மற்றும் நன்கு நிலைநிறுத்தப்பட்ட பணவீக்க எதிர்பார்க்கைகள், மெதுவடைந்த உள்நாட்டுக் கேள்வி நிலைமைகளுக்கு மத்தியில் குறைந்தளவிலான பொருளாதார நடவடிக்கை மற்றும் வெளிநாட்டுத் துறை அழுத்தங்களின் தளர்வடைதல் என்பன ஆண்டு காலப்பகுதியில் தளர்த்தப்பட்ட நாணயக் கொள்கை நிலைப்பாடொன்றினை மத்திய வங்கி பின்பற்றுவதற்கு வழிவகுத்தது. 2022 செத்தெம்பரில் பணவீக்கம் உச்சத்தினை எட்டியமையினாலும் எதிர்பார்க்கப்படுகின்ற பணவீக்க வீழ்ச்சிப் பாதையுடன் இசைந்து செல்லும் விதத்திலும் 2022 பிற்பகுதியிலிருந்து வட்டி வீதங்களை அவற்றின் உச்சளவிலான மட்டங்களிலிருந்து குறைக்கும் பொருட்டு மத்திய வங்கி தார்மிக ரீதியிலான கடப்பாடுகளை மேற்கொள்ளத் தொடங்கியது. 2022இன் பிற்பகுதியிலிருந்து விஞ்சியளவிலான சந்தை வட்டி வீதங்களின் படிப்படியான மிதமடைதலிற்கு மத்தியில், பன்னாட்டு நாணய நிதியத்தின் விரிவாக்கப்பட்ட நிதிய வசதி ஏற்பாட்டினை இறுதிப்படுத்துவதற்கு பூர்த்திசெய்யப்பட வேண்டியிருந்த 'முன்கூட்டிய நடவடிக்கைகளை' நிறைவேற்றுவதற்குக் கொள்கை வட்டி வீதங்களை அதாவது, துணைநில் வைப்பு வசதி வீதத்தினையும் துணைநில் கடன்வழங்கல் வசதி வீதத்தினையும் 2023 மார்ச்சு முற்பகுதியில் 100 அடிப்படைப் புள்ளிகளினால் உயர்த்துவதற்கு நிர்ப்பந்திக்கப்பட்டது. இருப்பினும், இவ்வதிகரிப்பின் பரிமாணம் ஆரம்ப சுற்றுப் பேச்சுவார்த்தைகளில் திட்டமிடப்பட்ட சீராக்க மட்டத்திலும் பார்க்க குறிப்பிடத்தக்களவு கீழாகக் காணப்பட்டது. கொள்கை வட்டி வீதங்களில் ஏற்பட்ட இவ்வதிகரிப்பிற்கு மத்தியில், மத்திய வங்கியின் முனைப்பான தொடர்பூட்டல் சந்தை வட்டி வீதங்கள் மீதான இத்தகைய அதிகரிப்பின் தாக்கத்தினைத் தணித்தது. பணவீக்கத்தின் நீடித்ததன்மையிலான மிதமடைதலொன்றின் சமிக்ஞைகளை அவதானித்த மத்திய வங்கி 2023 பூலை முற்பகுதியில் தளர்வடைகின்ற நாணயக் கொள்கையினைத் தொடங்கியதுடன் கொள்கை வட்டி வீதங்கள் ஆண்டு காலப்பகுதியில் நான்கு சந்தர்ப்பங்களில் மொத்தமாக 650 அடிப்படைப் புள்ளிகளினால் குறைக்கப்பட்டன. ஒட்டுமொத்த சந்தைக் கடன்வழங்கல் வட்டி வீதங்களில் ஏற்பட்ட

3 நிதியமைச்சர் தவிர்ந்த ஏனைய அமைச்சர் ஒருவருக்கு அத்தகைய விடயம் குறித்தொதுக்கப்படும் படசத்தில்.

2

ஓராள்வு மந்தமான கீழ்நோக்கிய சீராக்கத்தினைக் கருத்திற்கொண்டு, 2023 ஓகத்து பிற்பகுதியில் மத்திய வங்கியினால் தேர்ந்தெடுக்கப்பட்ட கடன்வழங்கல் உற்பத்திகளின் வட்டி வீதங்கள் மீது உச்ச எல்லைகள் விதிக்கப்பட்டதுடன், இது தளர்த்தப்பட்ட நாணயக் கொள்கை நிலைப்பாட்டுடன் இசைந்து செல்லும் விதத்தில் அவ்வற்பத்திகளின் விஞ்சியளவிலான வட்டி வீதங்களில் குறைவொன்றினைக் கட்டாயப்படுத்தியது. ரூபாய்க் கடன்கள் மற்றும் முற்பணங்கள் என்பன மீதான ஒட்டுமொத்த சந்தை வட்டி வீதங்களில் கீழ்நோக்கிய சீராக்கமொன்றினைத் தூண்டும் பொருட்டு, 2023 இறுதியளவில் கடன்வழங்கல் வட்டி வீதங்கள் குறைந்தபட்சம் 350 அடிப்படைப் புள்ளிகளினால் குறைக்கப்பட வேண்டுமென்பதனைத் தேவைப்படுத்துகின்ற பரந்தளவிலான வழிகாட்டுதல்கள் வங்கிகளுக்கு வெளியிடப்பட்டன. ஒட்டுமொத்த சந்தைக் கடன்வழங்கல் வட்டி வீதங்கள் கொள்கை வட்டி வீதங்களுடன் இசைந்து செல்கின்ற மட்டங்களுக்கு வீழ்ச்சியடைவதனை நிச்சயப்படுத்தும் பொருட்டு வங்கித்தொழில் துறையுடன் அடிக்கடி மேற்கொள்ளப்பட்ட கலந்துரையாடல்கள் மூலம் இவ்வழிமுறைகள் வலுப்படுத்தப்பட்டன. 2024 மாச்சில், கொள்கை வட்டி வீதங்களை 50 அடிப்படைப் புள்ளிகளினால் குறைப்பதன் மூலம் நாணயக் கொள்கையினை மேலும் தளர்த்துவதற்கான வழிமுறைகள் மேற்கொள்ளப்பட்டதுடன் இது தாழ்ந்தளவிலான பணவீக்கப் பின்னணியில் சந்தைக் கடன்வழங்கல் வட்டி வீதங்களில் எதிர்பார்க்கப்படுகின்ற மேலதிக குறைப்பினூடாக கொடுகடன் வளர்ச்சிக்கும் பொருளாதார நடவடிக்கையின் மீளெழுச்சிக்கும் ஆதரவளிக்குமென எதிர்பார்க்கப்படுகின்றது.

2023இல் உள்நாட்டுப் பணச் சந்தையின் திரவத்தன்மை நிலைமைகளை மேம்படுத்துவதற்கான வழிமுறைகள் மேற்கொள்ளப்பட்டன. 2023 ஓகத்து வரை முன்னோக்கிச் செல்கின்ற காலப்பகுதியில் உள்நாட்டுப் பணச் சந்தையின் ஒட்டுமொத்த திரவத்தன்மை பாரியளவில் பற்றாக்குறையினைக் கொண்ட மட்டங்களில் தொடர்ந்தும் காணப்பட்டதுடன் இது சந்தை வட்டி வீதங்கள் மீதான நாணயக் கொள்கைத் தளர்வடைதல் வழிமுறைகளின் விளைத்திறனை தடைப்படுத்தியிருக்குமென எதிர்பார்க்கப்படுகின்றது. இதற்கமைய, தளர்த்தப்பட்ட நாணயக் கொள்கை நிலைப்பாட்டுடன் இசைந்து

செல்லும் விதத்தில், உள்நாட்டுப் பணச் சந்தையில் காணப்பட்ட விடாப்பிடியான திரவத்தன்மைப் பற்றாக்குறையினை நிவர்த்தி செய்யும் பொருட்டு பல்வேறு கொள்கை வழிமுறைகளை மத்திய வங்கி நடைமுறைப்படுத்தியது. இதன் விளைவாக, உரிமம்பெற்ற வர்த்தக வங்கிகளுக்குப் பொருந்தக்கூடிய நியதி ஒதுக்கு விகிதம் 2023 ஓகத்து 16இலிருந்து நடைமுறைக்கு வரும் விதத்தில் 4.00 சதவீதத்திலிருந்து 2.00 சதவீதத்திற்குக் குறைக்கப்பட்டதுடன் இது ஏறத்தாழ ரூபா. 200 பில்லியன் தொகையினை உள்நாட்டுப் பணச் சந்தைக்கு வெளியிட்டது. மேலும், அழுத்தத்திற்குட்பட்ட உரிமம்பெற்ற வங்கிகளின் திரவத்தன்மை நிலைமைகளை மேம்படுத்தும் நோக்கில் விசேட திரவத்தன்மை உதவி வசதிகளை மத்திய வங்கி வழங்கியது. மேலும், முன்னெச்சரிக்கையொன்றாக, மத்திய வங்கி அதன் அவசரகாலத் திரவத்தன்மை உதவிக் கட்டமைப்பினை வலுப்படுத்தி, ஏதேனும் சாத்தியமான நிதியியல் பீதி ஏற்படும் பட்சத்தில் உரிமம்பெற்ற வங்கிகளுக்கு நிதியங்களை வழங்குவதனை இயலச்செய்தது. ஓரிரவு நேர்மாற்று மீள்கொள்வனவு ஏலங்களுக்கு மேலதிகமாகத் தேவைப்பட்டவாறு தவணை நேர்மாற்று மீள்கொள்வனவு ஏலங்களுக்கூடாக தவணை அடிப்படையொன்றில் திரவத்தன்மையை உட்செலுத்துகின்ற முனைப்புடனான திறந்த சந்தைத் தொழிற்பாடுகளையும் மத்திய வங்கி மேற்கொண்டது. மேலும், நிரந்தர அடிப்படையொன்றில் திரவத்தன்மையை உட்செலுத்துகின்ற நோக்கொன்றுடன் திறைசேரி முறிகளின் உடனடிக் கொள்வனவுகளுக்கான ஏலங்கள் 2023இலும் அதனைத்தொடர்ந்து 2024இன் முதலாவது சில வாரங்களிலும் நடாத்தப்பட்டன.

மத்திய வங்கியின் ஓரிரவு நிதியிடல் வசதிகள் மீது உரிமம்பெற்ற வர்த்தக வங்கிகளின் மிதமிஞ்சிய தங்கியிருத்தலைக் குறைப்பதன் மூலம் பணச் சந்தைகளை மீளச்செயற்படுத்துவதற்கான வழிமுறைகளும் மேற்கொள்ளப்பட்டன. 2023 சனவரி 16 தொடக்கம் நடைமுறைக்கு வரும் விதத்தில், உரிமம்பெற்ற வர்த்தக வங்கிகளிற்கான துணைநில் வசதிகளின் அணுகல் மீது கட்டுப்பாடுகள் விதிக்கப்பட்டன. இதற்கமைய, துணைநில் வைப்பு வசதியின் பயன்பாடானது நாட்காட்டி மாதமொன்றிற்கு உயர்ந்தபட்சம் ஐந்து (05) தடவைகளுக்கு வரையறுக்கப்பட்ட வேளையில் துணைநில்

கடன்வழங்கல் வசதியானது ஏதேனும் வழங்கப்பட்ட நாளொன்றில் ஒவ்வொரு உரிமம்பெற்ற வர்த்தக வங்கியினதும் நியதி ஒதுக்கு விகிதத்தின் 90 சதவீதத்திற்கு வரையறுக்கப்பட்டது. உரிமம்பெற்ற வங்கிகள் திரவத்தன்மை முகாமைத்துவத்திற்காக மாற்றுத் தெரிவுகளை ஆராய்வதனை இவ்வரையறைகள் தூண்டின. இதன் விளைவாக, உள்நாட்டுப் பணச் சந்தை நடவடிக்கைகளில் மீள்செயற்பாடொன்று பதிவுசெய்யப்பட்ட வேளையில், உரிமம்பெற்ற வர்த்தக வங்கிகள் மத்திய வங்கி வசதிகள் மீதான அவற்றின் தங்கியிருத்தலினைக் குறைத்தன. பணச் சந்தைகளில் பதிவுசெய்யப்பட்ட மேம்பாடுகளைக் கருத்திற்கொண்டு, துணைநில் வசதிகளின் பயன்பாடு மீதான கட்டுப்பாடுகளைப் படிப்படியாகத் தளர்த்துவதற்கு படிமுறைகள் மேற்கொள்ளப்பட்டதுடன் துணைநில் கடன்வழங்கல் வசதி மீதான வரையறைகள் நீக்கப்பட்ட வேளையில், துணைநில் வைப்பு வசதிகள் மீதான வரையறைகள் 2024 பெப்பிரவரி நடுப்பகுதியிலிருந்தான ஒதுக்குப் பேணுகைக் காலப்பகுதியிலிருந்து நடைமுறைக்கு வரும் விதத்தில் நாட்காட்டி மாதமொன்றில் பத்து (10) தடவைகளென்றவாறு ஆரம்பத்தில் தளர்த்தப்பட்டதுடன் 2024 ஏப்பிரலிலிருந்து நடைமுறைக்கு வரும் விதத்தில் அதனை முழுமையாக நீக்குவதற்கான கொள்கைத் தீர்மானமொன்று மேற்கொள்ளப்பட்டது.

மேற்கூறிய நாணயக் கொள்கை வழிமுறைகள் மற்றும் தொழிற்பாடுகள் என்பவற்றினால் ஆதரவளிக்கப்பட்டு, சந்தை வட்டி வீதங்கள் தளர்த்தப்பட்டதுடன் ஒட்டுமொத்த கொடுகடன் நிலைமைகள் 2023இல் மேம்பட்டன. நெகிழ்ச்சித்தன்மைவாய்ந்த பணவீக்க இலக்கிடல் கட்டமைப்பின் கீழ் சந்தை வட்டி வீதங்களை வழிப்படுத்துவதற்கான தொழிற்பாட்டு இலக்கொன்றாக மத்திய வங்கியின் மூலம் உன்னிப்பாகக் கண்காணிக்கப்படுகின்ற குறுங்கால வட்டி வீதமொன்றாக விளங்குகின்ற சராசரி நிறையேற்றப்பட்ட அழைப்புப் பண வீதம் 2023 காலப்பகுதியில் துணைநில் வீத வீச்சின் தாழ்ந்தளவிலான எல்லையை நோக்கி வீழ்ச்சியடைந்தது. இவ்வபிவிருத்திகள் மற்றும் உள்நாட்டுப் படுகடன் மேம்படுத்துகை மற்றும் இடர்நேர்வு மிகையுடன் இணைந்த வீழ்ச்சி என்பவற்றுடன் ஆண்டு காலப்பகுதியில் அரசு பிணையங்கள் மீதான விளைவு வீதங்கள் குறிப்பிடத்தக்களவு

வீழ்ச்சியடைந்து, ஒட்டுமொத்த சந்தை வட்டி வீதங்களில் குறிப்பிடத்தக்க குறைப்பொன்றிற்கு வழிவகுத்தன. இதன் விளைவாக, தனியார் துறைக்கான கொடுகடனின் ஓரளவிலான விரிவாக்கத்திற்கு ஆதரவளிக்கின்ற மட்டங்களிற்கு சில்லறை சந்தைக் கடன்வழங்கல் வீதங்களைக் குறைத்தலுடன் பொருளாதாரத்தின் வட்டி வீதக் கட்டமைப்பானது இயல்புநிலைக்குத் திரும்பியது. இதற்கமைய, 2022 நடுப்பகுதியிலிருந்து தொடர்ச்சியான சுருக்கங்களை எதிர்கொண்ட தனியார் துறைக்கான கொடுகடன் 2023 யூனிலிருந்து திரும்பலொன்றினைக் குறித்துக்காட்டி, ஆண்டின் இறுதி வரையான காலப்பகுதியில் மாதாந்த அடிப்படையொன்றில் கொடுகடன் விரிவாக்கமொன்றினைப் பதிவுசெய்தமையானது உள்நாட்டுப் பொருளாதார நடவடிக்கைகளின் மீட்சிக்கு ஆதரவளித்தது. மீட்சிக்கு மத்தியில், 2023 சனவரி தொடக்கம் மே வரையான காலப்பகுதியில் கொடுகடன் குறிப்பிடத்தக்களவு சுருக்கமடைந்தமையினால் தனியார் துறைக்கான கொடுகடன் 2023 இறுதியளவில் ஆண்டிற்கு ஆண்டு அடிப்படையில் 0.6 சதவீதம் கொண்ட சுருக்கமொன்றினைப் பதிவுசெய்தது. அதேவேளை, அரசு மற்றும் அரசிற்குச் சொந்தமான வியாபாரத் தொழில் முயற்சிகளை உள்ளடக்கிய பொதுத் துறைக்கான வங்கித்தொழில் முறைமையினால் வழங்கப்பட்ட கொடுகடன் 2023இல் சுருக்கமொன்றினை எடுத்துக்காட்டியது. இலங்கை மத்திய வங்கிச் சட்டத்தின் சட்டவாக்கத்துடன் நாணய நிதியளிப்பு குறித்த மத்திய வங்கியின் கொள்கை முழுமையான பரீட்சிப்பிற்குப்படுத்தப்பட்டது. நாணய நிதியளிப்பினைப் 18 மாதங்களுக்குத் தொடர்வதனை அனுமதிக்கின்ற இடைக்கால ஏற்பாடுகள் காணப்படுகின்ற போதிலும், பன்னாட்டு நாணய நிதியத்தின் விரிவாக்கப்பட்ட நிதிய வசதி ஏற்பாட்டுடன் இசைந்து செல்லும் விதத்தில் அரசு பிணையங்களின் கையிருப்புக்களைக் குறைப்பதன் மூலம் அரசிற்கான வெளிநின்ற தேறிய கொடுகடனை மத்திய வங்கி கட்டம் கட்டமாக நிறுத்தியது. மத்திய வங்கியின் அரசு பிணையக் கையிருப்புக்களின் படிப்படியான தளர்வு மற்றும் உள்நாட்டுப் பணச் சந்தைத் திரவத்தன்மையின் மேம்பாடுகள் மற்றும் துணைநில் கடன்வழங்கல் வசதியின் பயன்பாடு மீதான வரையறைகள் என்பன காரணமாக துணைநில் கடன்வழங்கல் வசதியிலிருந்து உரிமம்பெற்ற வர்த்தக வங்கிகளினாலும் முதலிலை வணிகர்களினாலும்

பெற்றுக்கொள்ளப்பட்ட நிதியங்களின் குறைவு என்பவற்றுடன் மத்திய வங்கியின் மூலமான அரசிற்கான தேறிய கொடுகடன் 2023இல் சுருக்கமடைந்தது. அதேநேரத்தில், மொத்த அலுவல்சார் ஒதுக்குகளைக் கட்டியெழுப்பும் பொருட்டு, உள்நாட்டு வெளிநாட்டுச் செலாவணிச் சந்தையிலிருந்தான மத்திய வங்கியின் வெளிநாட்டுச் செலாவணிக் கொள்வனவுகள் மத்திய வங்கியின் தேறிய வெளிநாட்டுச் சொத்துக்களை மேம்படுத்துவதற்குப் பங்களித்தன.

2023 காலப்பகுதியில் மத்திய வங்கியின் நாணயக் கொள்கைத் தொடர்பூட்டல் உபாயமானது பணவீக்க வீழ்ச்சிச் செயன்முறையின் தொடர்ச்சி, உள்நாட்டுப் படுகடன் மேம்பாட்டுத் தொழிற்பாட்டினைத் தொடர்ந்து குறைக்கப்பட்ட இடர்நேர்வு மிகையுடன் இசைந்து செல்லும் விதத்தில் சந்தை வட்டி வீதங்களின் குறைவு மற்றும் ஆண்டின் இரண்டாம் அரையாண்டுப் பகுதியில் தளர்த்தப்பட்ட நாணயக் கொள்கை நிலைப்பாட்டின் விரைவான ஊடுகடத்தலொன்றினைத் தோற்றுவித்தல் ஆகியவற்றில் கவனம் செலுத்தியது. 2023இன் முதலாம் அரையாண்டுப் பகுதியில், மத்திய வங்கியின் தொடர்பூட்டல் உபாயமானது பணவீக்க எதிர்பார்க்கைகளை நிலைநிறுத்துவதன் மூலம் பணவீக்க வீழ்ச்சிச் செயன்முறையின் தொடர்ச்சியினை நிச்சயப்படுத்தல் மற்றும் உள்நாட்டுப் படுகடன் மேம்படுத்துகைத் தொழிற்பாட்டுடன் இணைந்த நிச்சயமற்றதன்மைகளுக்கு மத்தியில் அரசு பிணையங்கள் மீதான விளைவு வீதங்களில் தொடர்ச்சியாகக் காணப்பட்ட கணிசமானளவிலான மிகையினால் சந்தை வட்டி வீதங்களுக்கும் கொள்கை வட்டி வீதங்களுக்கும் இடையில் ஏற்பட்ட பாரியளவிலான இடைவீச்சினைக் குறைப்பதற்கு நிதியியல் நிறுவனங்களை இணங்கச்செய்தல் என்பவற்றில் கவனம் செலுத்தியது. ஆண்டின் இரண்டாம் அரையாண்டுப் பகுதியில், மத்திய வங்கியின் தொடர்பூட்டலானது பொதுமக்களின் நலனுக்காகத் தளர்த்தப்பட்ட நாணயக் கொள்கையின் ஊடுகடத்தலினைத் துரிதப்படுத்துவதில் கவனம் செலுத்தியது. ஆண்டு காலப்பகுதியில் நாணயக் கொள்கைத் தொடர்பூட்டலினை மேம்படுத்தும் பொருட்டு மரபார்ந்த வழிமுறைகள் மற்றும் சமூக ஊடகங்கள் ஆகிய இரண்டினதும் கலவையொன்று மத்திய வங்கியினால் பயன்படுத்தப்பட்டது. நாணயக் கொள்கை அறிவிப்புக்கள் மூன்று மொழிகளிலும் ஊடக வெளியீடுகளின் ஊடாக தொடர்பூட்டப்பட்டதுடன் அவை

மத்திய வங்கியின் ஆளுநரின் தலைமையிலான ஊடக மாநாடுகளினால் முழுமைப்படுத்தப்பட்டன. இவ்வூடக மாநாடுகள் சமூக ஊடகங்களின் வாயிலாக நேரலையாக இடம்பெற்றதுடன் முக்கியமான செய்திகள் மத்திய வங்கியின் சமூக ஊடகங்களின் வாயிலாக குறுகிய காணொளித் துணுக்குகளாகக் கிடைப்பனவாகவிருந்தன. பொருளாதாரத்தின் ஆர்வலர்களுக்குப் பணவீக்கத்தின் எதிர்பார்க்கப்பட்ட அபிவிருத்திகள் தொடர்பில் வழிகாட்டுவதுடன் அதன்மூலம் நடுத்தர கால பணவீக்க எதிர்பார்க்கைகளை நிலைநிறுத்தத் துணைபுரியும் பொருட்டு நாணயக் கொள்கை மற்றும் பணவீக்க ஊடக அறிக்கையிலும் பணவீக்க வீச்சு வரைபடத்தினை வெளியிடுகின்ற நடைமுறை ஆண்டு முழுவதும் தொடர்ந்தது. இவ்வணுகுமுறையானது மத்திய வங்கியின் நாணயக் கொள்கைத் தொடர்பூட்டல் உபாயத்தில் முக்கியமானதோர் அபிவிருத்தியைக் குறித்ததுடன் இது முன்னோக்கிய பார்வையிலமைந்த தகவல்கள் முக்கிய வகிபாகமொன்றினை ஆற்றுகின்ற நெகிழ்ச்சித்தன்மைவாய்ந்த பணவீக்க இலக்கிடல் கட்டமைப்புடன் ஒத்திசைந்து செல்கின்றதாகவுள்ளது. அதேவேளை, பல்வேறு நேர்காணல்கள், மாநாடுகள், கருத்தரங்குகள், கோரப்பட்ட விரிவுரைகள், வலைத்தளக் கருத்தரங்குகள் மற்றும் நாணயக் கொள்கை பற்றிய விழிப்புணர்வை ஏற்படுத்தும் நிகழ்ச்சிகள் ஆகியவற்றில் மத்திய வங்கியின் ஆளுநர் மற்றும் சிரேஷ்ட உத்தியோகத்தர்கள் பங்குபற்றினர். அதேபோன்று, ஆண்டறிக்கை உட்பட மத்திய வங்கியின் கிரமமான வெளியீடுகள் காலந்தவறாததொரு முறையில் பூர்த்தி செய்யப்பட்டன. 2023 யூலையில் மத்திய வங்கியின் முதலாவது நாணயக் கொள்கை அறிக்கையின் வெளியீடானது மத்திய வங்கியின் நாணயக் கொள்கைத் தொடர்பூட்டல் உபாயத்தில் முக்கியமானதொரு படிமுறையாகக் காணப்பட்டது. தொடர்புடைய காலப்பகுதியில் மேற்கொள்ளப்பட்ட நாணயக் கொள்கைத் தீர்மானங்களுக்கான நியாயபூர்வதன்மையினைத் தொடர்பூட்டுவதுடன் அதன்மூலம் மத்திய வங்கியின் நாணயக் கொள்கை வகுத்தலின் பொறுப்புக்கூறலினை மேம்படுத்துவதற்குப் பங்களிப்பதானது இவ்வெளியீட்டின் முக்கிய நோக்கமாகக் காணப்படுகின்றது. மேலும், முக்கிய பேரண்டப்பொருளாதார மாறிகளின் எதிர்பார்க்கப்பட்ட அபிவிருத்திகளைத் தொடர்பூட்டுகின்ற முக்கிய வழிமுறையொன்றினை வழங்குவதன் மூலம்

நெகிழ்ச்சித்தன்மைவாய்ந்த பணவீக்க இலக்கிடல் கட்டமைப்பில் முக்கிய நோக்கொன்றினை நாணயக் கொள்கை அறிக்கை நிறைவேற்றி, அதன்மூலம் பொருளாதாரத்தின் ஆர்வலர்கள் முன்னோக்கிய பார்வையிலமைந்த தகவல்கள் உள்ளடங்கலாக தகவலறிந்த பொருளாதாரத் தீர்மானங்களை மேற்கொள்வதற்குத் துணைபுரிகின்றது. இலங்கை மத்திய வங்கிச் சட்டத்தின் நியதித் தேவைப்பாடுகளிற்கமைய, நாணயக் கொள்கை அறிக்கையினை அரையாண்டிற்கு ஒரு தடவை வெளியிடுவதற்கு மத்திய வங்கி தேவைப்படுத்தப்பட்டுள்ளதுடன் இதற்கமைய, நியதிச்சட்ட வெளியீடொன்றாக ஆண்டிற்கான முதலாவது நாணயக் கொள்கை அறிக்கையானது 2024 பெப்ரவரியில் வெளியிடப்பட்டது. இந்நாணயக் கொள்கை அறிக்கையின் வெளியீட்டுடன் இணைந்து, அறிக்கையின் உள்ளடக்கமானது பரந்தளவிலான அவையோடுக்குச் சென்றடைவதனை மேம்படுத்துகின்ற நோக்குடன் வெளியீட்டின் முக்கிய செய்திகளை எடுத்துக்காட்டுகின்ற குறுகியளவிலான தொழில்நுட்ப அறிவைத் தேவைப்படுத்தாத கானொளித் துணுக்குகள் மத்திய வங்கியின் சமூக ஊடகங்களினூடாகக் கிடைப்பனவாகவிருந்தன. மேலும், ஊடகவியலாளர்கள் மற்றும் கல்வியலாளர்கள் மற்றும் தொழில்சார் நிபுணர்கள் ஆகியோருக்குத் தனித்தனியான தொழில்நுட்ப விழிப்புணர்வு அமர்வுகள் நடாத்தப்படுவதன் மூலம் இரண்டு நாணயக் கொள்கை அறிக்கைகளின் வெளியீடுகளும் முழுமைப்படுத்தப்பட்டன. பணவீக்க எதிர்பார்க்கக்கூடிய நிலைநிறுத்துதல், கொள்கை ஊடுகடத்தலினை மேம்படுத்துதல், நிச்சயமற்றதன்மையைக் குறைத்தல் என்பன வினைத்திறனான நாணயக் கொள்கைத் தொடர்பூட்டலிற்குத் துணைபுரிவதுடன் இவையனைத்தும் விலை உறுதிப்பாட்டினைப் பேணுகின்ற மத்திய வங்கியின் முதன்மைக் குறிக்கோளினை அடைவதற்கு அத்தியாவசியமாக விளங்குகின்றன. மேலும், தெளிவான தொடர்பூட்டலானது நாணயக் கொள்கையின் நம்பகத்தன்மையினையும் வினைத்திறன்தன்மையினையும் மேம்படுத்தி, பொருளாதார உறுதிப்பாடு மற்றும் தாங்கியிருக்கும் தன்மை என்பவற்றிற்குப் பங்களிக்கின்றது. இதற்கமைய, ஏனைய காரணிகளுக்கு மத்தியில், நாணயக் கொள்கைத் தொடர்பூட்டலின் வினைத்திறனை மேம்படுத்தும் பொருட்டு 2023 காலப்பகுதியில் மத்திய வங்கியின் முயற்சிகள்

பணவீக்க வீழ்ச்சிச் செயன்முறைக்கு, சந்தை வட்டி வீதங்களின் இடர்நேர்வு மிகையில் குறைவு மற்றும் தளர்த்தப்பட்ட நாணயக் கொள்கை நிலைப்பாட்டின் விரைவான ஊடுகடத்தல் என்பவற்றிற்குப் பங்களித்துள்ளன.

2.3 வெளிநாட்டுத் துறைக் கொள்கைகள்

2.3.1 செலாவணி வீதக் கொள்கை

2023இன் அநேகமான காலப்பகுதியில் நெகிழ்ச்சித்தன்மைவாய்ந்த செலாவணி வீதக் கட்டமைப்பொன்றினை இலங்கை பின்பற்றியது. உள்நாட்டு வெளிநாட்டுச் செலாவணிச் சந்தைத் திரவத்தன்மையில் ஏற்பட்ட மேம்பாட்டினைக் கருத்திற்கொண்டு, 2022 மே தொடக்கம் சந்தைக்கு வழங்கப்பட்ட நாளாந்த வழிகாட்டுதலினை இடைநிறுத்துவதன் மூலம் 2023 மாச்சு 07இலிருந்து நடைமுறைக்கு வரும் விதத்தில் செலாவணி வீத நிர்ணயத்தில் பாரியளவிலான நெகிழ்ச்சித்தன்மையினை மத்திய வங்கி அனுமதித்தது. இதற்கமைய, செலாவணி வீதத்தில் ஏதேனும் விஞ்சியளவிலான தளம்பலினைத் தடுப்பதனையும் சந்தையிலிருந்தான வெளிநாட்டுச் செலாவணிக் கொள்வனவுகளினூடாக மொத்த அலுவல்சார் ஒதுக்குகளைத் திரட்டுதலினையும் நோக்காகக் கொண்டு மத்திய வங்கியின் மூலமான வரையறுக்கப்பட்ட தலையீடுகளுடன் மாத்திரம் உள்நாட்டு வெளிநாட்டுச் செலாவணிச் சந்தையில் கேள்வி மற்றும் நிரம்பல் நிலைமைகளின் அடிப்படையில் செலாவணி வீதமானது நிர்ணயிக்கப்படுவதற்கு அனுமதிக்கப்பட்டது. முன்னதாக, 2021 காலப்பகுதியிலும் 2022இன் முற்பகுதியிலும், 2022 மாச்சு முற்பகுதியில் செலாவணி வீதத்தில் அளவிடப்பட்ட சீராக்கமொன்று அனுமதிக்கப்படுவதற்கு முன்னர் இலங்கை ரூபா உறுதியான மட்டங்களில் பேணப்பட்டது. இருப்பினும், செலாவணி வீதத்தின் பாரியளவிலான தேய்மானத்தின் காரணமாக இச்சீராக்கத்தின் பெறுபேறு குறித்த எதிர்பார்க்க எதிர்பார்த்ததற்கு மாறாகக் காணப்பட்டது. இதற்கமைய, 2022 ஏப்பிரல் இறுதியளவில் இலங்கை ரூபா குறிப்பிடத்தக்களவு தேய்வடைந்தது. இந்த உறுதிப்பாடற்றதன்மை காரணமாக 2022 மே 13 தொடக்கம் வங்கிகளுக்கிடையிலான வெளிநாட்டுச் செலாவணிச் சந்தைக்கு நாளாந்த சந்தை வழிகாட்டுதலினை மத்திய வங்கி வழங்கத்

தொடங்கியதுடன் இது குறிப்பிடத்தக்களவிலான ஒரே நாளுக்குள்ளேயான தளம்பலிலிருந்து செலாவணி வீதத்தினை உறுதிநிலைப்படுத்தத் துணைபுரிந்தது. நடுத்தர உடனடிச் செலாவணி வீதமொன்றினையும் நடுத்தர உடனடிச் செலாவணி வீதத்தின் இரு பக்கங்களில் ஒன்றின் (+/-) மீதான வேறுபாட்டு எல்லையொன்றினையும் நாளாந்த அடிப்படையொன்றில் வெளியிடுவதன் மூலம் இது நடைமுறைப்படுத்தப்பட்டது. ரூ. 1.00 - ரூ. 10.00 கொண்ட வீச்சொன்றில் எல்லை வேறுபட்டதுடன் நடுத்தர உடனடிச் செலாவணி வீதத்தின் மீது சமச்சீரான அல்லது சமச்சீரற்ற ஆகிய முறைகளிலொன்றில் இது காலத்திற்குக் காலம் நிர்ணயிக்கப்பட்டது. இவ்வழிமுறைகளுடன், ஆண்டு காலப்பகுதியில் செலாவணி வீதத்தில் பாரியளவிலான உறுதிப்பாடொன்று பதிவுசெய்யப்பட்டமையானது இக்கொள்கையின் விளைத்திறன்வாய்ந்த தன்மையினைப் பிரதிபலித்தது. உள்நாட்டு வெளிநாட்டுச் செலாவணிச் சந்தை நடவடிக்கைகளை ஊக்குவித்தல் மற்றும் அதன் நெகிழ்ச்சித்தன்மைவாய்ந்த பணவீக்க இலக்கிடல் கட்டமைப்புடன் இசைந்து செல்லும் விதத்தில் சந்தையினால் உந்தப்பட்ட செலாவணி வீதமொன்றினை மீட்டடுத்தல் ஆகியவற்றினை நோக்காகக் கொண்டு, மத்திய வங்கி நாளாந்த வேறுபாட்டு வீச்சின் படிப்படியான தளர்த்தலொன்றினைத் தொடங்கிய வேளையில் கட்டாய விற்பனைத் தேவைப்பாட்டினைத் தளர்த்தியது. 2023 மார்ச்சு மாத முற்பகுதியளவில், சந்தைக்கு வழங்கப்பட்ட நாளாந்த வழிகாட்டல் இடைநிறுத்தப்பட்ட வேளையில், மாற்றப்பட்ட உள்முக தொழிலாளர் பணவனுப்பல்கள் தொடர்பில் (வாராந்த அடிப்படையொன்றில் மத்திய வங்கிக்கு வெளிநாட்டுச் செலாவணியினை விற்றல்) உரிமம்பெற்ற வங்கிகள் மற்றும் பணிகள் துறையுடன் தொடர்புடைய ஏற்றுமதிப் பெறுகைகள் மற்றும் பொருட்களின் மாற்றப்பட்ட ஏற்றுமதிப் பெறுகைகளின் எஞ்சிய பெறுமதி என்பன மீது விதிக்கப்பட்ட கட்டாயத் தேவைப்பாடு போன்று 2022இல் நடைமுறைப்படுத்தப்பட்ட வெளிநாட்டுச் செலாவணி மாற்றல்களுடன் தொடர்புடைய கொள்கைகள் 2023 மார்ச்சு காலப்பகுதியில் இரத்துச்செய்யப்பட்டன. இதற்கமைய, உள்நாட்டு வெளிநாட்டுச் செலாவணிச் சந்தையில் காணப்பட்ட திரவத்தன்மை நிலைமைகள் மற்றும் மனோபாவங்கள் என்பன குறிப்பிடத்தக்களவு மேம்பட்டன. மேலும், உள்முக முதலீட்டுப் பரஸ்பர பரிமாற்றங்கள் திட்டம் தொடர்பில் உரிமம்பெற்ற வர்த்தக

வங்கிகளுக்கு 2020இல் வெளியிடப்பட்ட தொழிற்பாட்டு அறிவுறுத்தல்களும் 2023இல் இரத்துச்செய்யப்பட்டன. மேற்கூறிய வழிமுறைகள் திரவத்தன்மை நிலைமைகள் மற்றும் சந்தை மனோபாவங்கள் என்பவற்றை மேம்படுத்துவதற்குத் துணைபுரிந்து, 2023இல் இலங்கை ரூபாவின் உயர்வடைதலிற்கு வழிவகுத்தன.

இலங்கை மத்திய வங்கிச் சட்டத்தின் சட்டவாக்கமானது நெகிழ்ச்சித்தன்மைவாய்ந்த பணவீக்க இலக்கிடல் கட்டமைப்பினை முழுமைப்படுத்துவதற்கான நெகிழ்ச்சித்தன்மைவாய்ந்த செலாவணி வீதக் கட்டமைப்பொன்றின் முக்கியத்துவத்தினை மீள்வலியுறுத்துகின்றது. இலங்கை மத்திய வங்கிச் சட்டத்திற்கமைய, உள்நாட்டு விலை உறுதிப்பாட்டினை அடைந்து பேணும் பொருட்டு நெகிழ்ச்சித்தன்மைவாய்ந்த பணவீக்க இலக்கிடல் கட்டமைப்புடன் இசைந்து செல்லும் விதத்தில் நெகிழ்ச்சித்தன்மைவாய்ந்த செலாவணி வீதக் கட்டமைப்பொன்றினை நடைமுறைப்படுத்துவதற்கு மத்திய வங்கி பொறுப்பாக்கப்பட்டுள்ளது. நெகிழ்ச்சித்தன்மைவாய்ந்த செலாவணி வீதக் கட்டமைப்பானது ஆழமானதும் அதிகளவிலான திரவத்தன்மையினைக் கொண்டதுமான வெளிநாட்டுச் செலாவணிச் சந்தையொன்றினை மேம்படுத்துமெனவும் எதிர்பார்க்கப்படுகின்றது. இலங்கை மத்திய வங்கிச் சட்டத்தினால் கட்டாயப்படுத்தப்பட்ட நெகிழ்ச்சித்தன்மைவாய்ந்த செலாவணி வீதக் கொள்கையொன்றின் பின்பற்றலுடன் மிகைப்படுத்தப்பட்ட நாணயமொன்றினூடாக கடந்த காலத்தில் நிலவிய ஏற்றுமதிச் சார்பிற்கு எதிரான நிலை எதிர்காலத்தில் நீக்கப்பட்டு, உள்நாட்டு வெளிநாட்டுச் செலாவணிச் சந்தையில் வெளிநாட்டுச் செலாவணியின் கேள்வி மற்றும் நிரம்பல் என்பவற்றுடன் இசைந்து செல்லும் விதத்தில் செலாவணி வீதம் நகரும். நெகிழ்ச்சித்தன்மைவாய்ந்த செலாவணி வீதக் கொள்கையின் பின்பற்றலுடன் சந்தை நம்பிக்கை குறிப்பிடத்தக்களவு மேம்பட்டு, உள்நாட்டு வெளிநாட்டுச் செலாவணிச் சந்தைக்குக் குறிப்பிடத்தக்களவிலான தேறிய உட்பாய்ச்சல்களைத் தோற்றுவித்தது. இதன் விளைவாக, சந்தை அடிப்படைகளுடன் இசைந்து செல்லும் விதத்தில் 2023 இறுதியளவில் 12.1 சதவீதத்தினாலும் 2024 மார்ச்சு இறுதியளவில் 7.6 சதவீதத்தினாலும் செலாவணி வீதமானது ஐ.அ.டொலரிந்கெதிராக உயர்வடைந்தது. 2023இல் ஐ.அ.டொலர் 1.7 பில்லியன்

தொகைக்கும் 2024இன் முதலாம் காலாண்டுப் பகுதியில் ஏறத்தாழ ஐ.அ.டொலர் 1.1 பில்லியன் தொகைக்கும் தேறிய அடிப்படையொன்றில் (பெறுமதித் திகதியின் அடிப்படையிலமைந்த) மத்திய வங்கி கொள்வனவு செய்வதனை இவ்வபிவிருத்திகள் இயலச்செய்தன. மேலும், செலாவணி வீதமானது அதிர்வுகளிற்குப் பதிலிறுத்தும் விதத்திலான சீராக்கத்திற்கு அனுமதிக்கப்படுமென்பதனால் இலங்கைக்கான வெளிநாட்டு அதிர்வுகளின் தீவிரமான தாக்கங்களிலிருந்து இக்கொள்கை நாட்டைப் பாதுகாக்குமென்பதுடன் அதன்மூலம், சென்மதி நிலுவைச் சீராக்கங்களினூடாக வெளிநாட்டுத் துறை உறுதிப்பாடு இறுதியில் மீட்டெடுக்கப்படும்.

2.3.2 செலாவணிக் கட்டுப்பாடுகள் மற்றும் மூலதனப் பாய்ச்சல் முகாமைத்துவ வழிமுறைகள்

வெளிநாட்டுச் செலாவணிப் பற்றாக்குறை நிலவிய போது அறிமுகப்படுத்தப்பட்ட அநேகமான நிர்வாக வழிமுறைகள் 2023இல் படிப்படியாகத் தளர்த்தப்பட்டன. முன்னைய காலப்பகுதியிலும் 2021 மற்றும் 2022 ஆண்டுகளில் பொருளாதார நெருக்கடியேற்பட்ட காலப்பகுதியிலும், மத்திய வங்கியுடன் கலந்தாலோசித்து அரசாங்கம் உள்நாட்டு வெளிநாட்டுச் செலாவணிச் சந்தையின் கடுமையான வெளிநாட்டுச் செலாவணிப் பற்றாக்குறையினை வெற்றிகொள்ளும் பொருட்டு பல்வேறு பரிவர்த்தனைக் கட்டுப்பாடுகளையும் மூலதனப் பாய்ச்சல் முகாமைத்துவ வழிமுறைகளையும் விதித்தது. மேலும், நாட்டிலிருந்தான வெளிநாட்டு வெளிப்பாய்ச்சலினைக் கட்டுப்படுத்தும் வேளையில் அதிகளவிலான உட்பாய்ச்சல்களை ஊக்குவிப்பதற்கும் பல்வேறு வழிமுறைகளை மத்திய வங்கி சுயமாக நடைமுறைப்படுத்தியது. உள்நாட்டு வெளிநாட்டுச் செலாவணிச் சந்தைத் திரவத்தன்மை நிலைமைகளில் படிப்படியான மேம்பாட்டுடன் இசைந்து செல்லும் விதத்திலும் பன்முக துறைகள் மீதான வெளிநாட்டுத் துறைத் தோற்றப்பாட்டினை மேம்படுத்துகின்ற நோக்கிலும் பெரும்பாலான இத்தகைய பரிவர்த்தனைக் கட்டுப்பாடுகள் மற்றும் ஏனைய வரையறைகள் 2023இல் நீக்கப்பட்டன. நாணயக் கடிதங்கள், கொடுப்பனவிற்கெதிரான ஆவணங்கள் மற்றும் ஏற்புக்கெதிரான ஆவணங்கள் ஆகிய கொடுப்பனவு நியதிகள் தொடர்பில் குறித்த

சில இறக்குமதிப் பொருட்கள் மீது ஓராண்டிற்கு முன்னர் விதிக்கப்பட்ட வருவாயீட்டாத காசு எல்லை வைப்புத் தேவைப்பாடு 2023 மேயில் நீக்கப்பட்டது. அத்தியாவசியப் பொருட்களின் இறக்குமதிக்காக மத்திய வங்கியின் மூலமான வெளிநாட்டுச் செலாவணியின் பங்கீடு மற்றும் வெளிநாட்டுச் செலாவணிக்கான அணுகலினை முன்னுரிமைப்படுத்தும் பொருட்டு அதிகாரமளிக்கப்பட்ட வணிகர்களுக்கான மத்திய வங்கியின் முறைசாரா வழிகாட்டல் என்பவற்றினை மீளப்பெறப்பட்ட ஏனைய அத்தகைய கட்டுப்பாடுகள் உள்ளடக்கின்றன. குறித்த சில நடைமுறைப் பன்னாட்டுக் கொடுக்கல்வாங்கல்களிற்காக இலங்கை ரூபாவினை வெளிநாட்டுச் செலாவணியாக மாற்றுதல் மீதான குறித்த சில மட்டுப்பாடுகளை நீக்குதல் மற்றும் நடைமுறைக் கொடுக்கல்வாங்கல்களிலிருந்து பெறப்பட்ட பெறுகைகளின் புலம்பெயர்ந்தோர் மூலமான மீளனுப்பல் தொடர்பில் குறித்த சில வரையறைகளை நீக்குதல் ஆகிய நோக்கங்களிற்காக 2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் ஏற்பாடுகளின் கீழ் அவசியமான ஒழுங்குவிதிகளையும் பணிப்புரைகளையும் நிதியமைச்சரும் மத்திய வங்கியும் வெளியிட்டனர். பொருட்கள் ஏற்றுமதிப் பெறுகைகளை மீளனுப்புவதற்கான கட்டாயத் தேவைப்பாட்டின் மீது 1953ஆம் ஆண்டின் 24ஆம் இலக்க நீக்கப்பட்ட செலாவணிக் கட்டுப்பாட்டுச் சட்டத்தின் கீழ் நடைமுறையிலிருந்த முன்னைய விதிமுறைகள் வெளிநாட்டுச் செலாவணிச் சட்டத்தின் கீழ் 2019 ஒத்தோபரில் மீள்வெளியிடப்பட்டன. அத்தகைய மீளனுப்பப்பட்ட ஏற்றுமதிப் பெறுகைகள் மீதான கட்டாய மாற்றல் தேவைப்பாடு 2021 பெப்புருவரியில் அறிமுகப்படுத்தப்பட்டது. பொருட்கள் ஏற்றுமதிக்கு மேலதிகமாக, 2021 ஒத்தோபரில் ஏற்றுமதிப் பெறுகைகளின் மீளனுப்பல் மற்றும் கட்டாய மாற்றல் தேவைப்பாட்டில் பணிகள் ஏற்றுமதிப் பெறுகைகளும் உள்ளடக்கப்பட்டன. இருப்பினும், பணிகள் ஏற்றுமதிப் பெறுகைகளுடன் தொடர்புடைய மாற்றல் தேவைப்பாடு 2022 ஓகத்தில் நீக்கப்பட்டன.

மூலதனப் பாய்ச்சல் முகாமைத்துவ வழிமுறைகளாக மூலதனக் கொடுக்கல்வாங்கல்கள் மீது விதிக்கப்பட்ட குறித்த சில இடைநிறுத்தல்கள் மற்றும் வரையறைகள் என்பனவும் 2023 காலப்பகுதியில் தளர்த்தப்பட்டன. நெருக்கடியான காலப்பகுதியில், நாட்டில் காணப்பட்ட சென்மதி நிலுவை நிலைமைகளுக்கு

ஆதரவளிக்கும் பொருட்டு வெளிநாட்டுச் செலாவணியின் வெளிப்பாய்ச்சல்களை ஊக்கமிழக்கச் செய்வதற்கு அரசாங்கத்தினாலும் மத்திய வங்கியினாலும் பல்வேறு மூலதனப் பாய்ச்சல் முகாமைத்துவ வழிமுறைகள் அறிமுகப்படுத்தப்பட்டன. சென்மதி நிலுவை நிலைமைகள் மேம்படுவதற்குத் தொடங்கியவுடன், முன்னர் விதிக்கப்பட்ட சில மூலதனப் பாய்ச்சல் முகாமைத்துவ வழிமுறைகள் படிப்படியாகத் தளர்த்தப்பட்டன. இதற்கமைய, இலங்கையில் வசிக்கின்ற நபர்கள் வெளிநாடுகளில் முதலீடுகளை மேற்கொள்ளும் நோக்கத்திற்காக வெளிமுக முதலீட்டுக் கணக்குகளினூடாக செலுத்தப்படும் கொடுப்பனவுகள் மீதான தற்காலிக இடைநிறுத்தம் குறித்ததொரு மட்டத்திற்குத் தளர்த்தப்பட்டது. இருப்பினும், தேர்ந்தெடுக்கப்பட்ட மூலதனப் பரிவர்த்தனைகளுக்கு வெளிமுக முதலீட்டுக் கணக்குகளினூடாக கொடுப்பனவுகளை மேற்கொள்வதன் மீதான வரையறைகள் தொடர்ந்தும் காணப்படுகின்றன. மேலும், இலங்கையில் வசிக்கின்ற நபர்களினால் வைத்திருக்கப்படும் வியாபார வெளிநாட்டு நாணயக் கணக்குகளினூடாக மேற்கொள்ளப்படுகின்ற மூலதனக் கொடுக்கல்வாங்கல்களுக்கான வெளிமுகப் பணவனுப்பல்கள் மீதான வரையறைகளும் மேலும் தளர்த்தப்பட்டன. இருப்பினும், இலங்கையில் வசிக்கின்ற நபர்களினால் வைத்திருக்கப்படும் தனிநபர் வெளிநாட்டு நாணயக் கணக்குகளினூடாக மேற்கொள்ளப்படுகின்ற மூலதனக் கொடுக்கல்வாங்கல்களுக்கான வெளிமுகப் பணவனுப்பல்கள் மீது விதிக்கப்பட்ட தற்காலிக மட்டுப்பாடுகள் தொடர்கின்றன. மேலும், புலம்பெயர்வுப் படியின் கீழ் புலம்பெயர்ந்தோர் இலங்கைக்கு வெளியே நிதியங்களைப் பரிமாற்றுதல் குறித்த வரையறைகள் மேலும் தளர்த்தப்பட்டன. வெளிநாட்டுத் துறை நிலைமைகளில் சில மைல்கற்களை எட்டுவதற்கு உட்பட்டு, எஞ்சியுள்ள மூலதனப் பாய்ச்சல் முகாமைத்துவ வழிமுறைகளைப் படிப்படியாக நீக்குவதற்கான திட்டமொன்றினை அரசாங்கமும் மத்திய வங்கியும் வகுத்துள்ளன.

மேலும், உள்நாட்டு வெளிநாட்டுச் செலாவணிச் சந்தையின் தற்போதைய மற்றும் எதிர்பார்க்கப்படுகின்ற அபிவிருத்திகளைக் கருத்திற்கொண்டு ஆண்டு காலப்பகுதியில் மேலதிக கொள்கை வழிமுறைகளை மத்திய வங்கி அறிமுகப்படுத்தியது. நாட்டிற்குள் வருகின்ற வெளிநாட்டுச் செலாவணி உட்பாய்ச்சல்களை ஊக்குவிப்பதற்கான வழிமுறையொன்றாக, பங்கு

மூலதனமாகக் கிடைக்கப்பெற்ற பெறுகைகளில், சிறப்பு வெளிநாட்டு நாணயக் கணக்குகளை - இலங்கையிலுள்ள கம்பனிகளுக்காக முதலீட்டைப்பெறுபவர் திறந்து பேணுவதற்கு அதிகாரமளிக்கப்பட்ட வணிகர்கள் அனுமதிக்கப்பட்டனர். வியாபார வெளிநாட்டு நாணயக் கணக்குகள் மற்றும் வியாபார வெளிநாட்டு நாணயக் கணக்குகளிற்கான வசதிகள் என்பன தொடர்பில் பணிப்புரைகளும் விடுக்கப்பட்டு, கடல்சார் ளிபொருள் (நீர்க்கலம்), போக்குவரத்து மற்றும் ஏற்பாட்டு வசதிகள் ஆகிய வியாபாரங்களில் ஈடுபட்ட நிறுவனங்களுக்கிடையே குறித்த சில வெளிநாட்டு நாணயக் கொடுக்கல்வாங்கல்கள் விரிவுபடுத்தப்பட்டன. மேலும், நாட்டிற்கான ஏற்றுமதிப் பெறுகைகளின் மீளனுப்பலினைக் கண்காணிப்பதனை வலுப்படுத்துவதற்கான வழியொன்றாகத் தேர்ந்தெடுக்கப்பட்ட ஏற்றுமதியாளர்கள் தமது ஏற்றுமதிகளைப் பணவனுப்பல்களுடன் இணங்குவிப்பதற்கான அணுகலினை வழங்கும் பொருட்டு 2022 யூனில் நடைமுறைப்படுத்தப்பட்ட தன்னியக்கப்படுத்தப்பட்ட ஏற்றுமதிப் பெறுகைகளைக் கண்காணிக்கின்ற முறைமையானது ஆண்டு காலப்பகுதியில் மேலும் மேம்படுத்தப்பட்டது. மேலும், பன்முக நாணய நடைமுறைகளாக பன்னாட்டு நாணய நிதியத்தினால் அடையாளம் காணப்பட்ட (i) நாணயக் கடிதங்கள், ஏற்புக்கெதிரான ஆவணங்கள் மற்றும் கொடுப்பனவிற்கெதிரான ஆவணங்கள் ஆகிய கொடுப்பனவு நியதிகளின் கீழ் மேற்கொள்ளப்பட்ட குறித்த சில இறக்குமதிப் பொருட்கள் மீதான வருவாயீட்டாத காசு எல்லை வைப்புத் தேவைப்பாடு (ii) அதிகாரமளிக்கப்பட்ட வணிகர்களுடான குறித்துரைக்கப்பட்ட முன்னோக்கிய உடனடிக் கொடுக்கல்வாங்கல்களுக்கான இருபுடையில் கோரப்படாத மத்திய வங்கியின் வெளிநாட்டுச் செலாவணி விற்பனைகளுக்கான வாராந்த அளவு நிறையேற்றப்பட்ட சராசரி வீதத்தின் பயன்பாடு (iii) அத்தகைய கொடுக்கல்வாங்கல்களுக்கு மிகவும் சாதகமான வினைத்திறன்மிக்க செலாவணி வீதமொன்றினைத் தேற்றுவிக்கின்ற தொழிலாளர் பணவனுப்பல்களின் கொடுக்கல்வாங்கல் செலவினைத் திருப்பிச் செலுத்துதல் போன்ற உள்முகத் தொழிலாளர் பணவனுப்பல்களுக்கான ஊக்குவிப்பினை வழங்குதல் போன்ற வழிமுறைகள் 2023இல் நீக்கப்பட்டன.

2.3.3 இறக்குமதிக் கட்டுப்பாடுகளின் தளர்வு

வாகன இறக்குமதிகள் மீதான கட்டுப்பாடுகள் நீங்கலாக, முன்னுரிமை அடிப்படையொன்றில் தளர்வினை நடைமுறைப்படுத்துமாறு மத்திய வங்கியிடமிருந்து முன்வைக்கப்பட்ட பரந்தளவிலான பரிந்துரைகளின் பேரில் இறக்குமதிக் கட்டுப்பாடுகளை அரசாங்கம் 2023இல் நீக்கியது. உள்நாட்டு வெளிநாட்டுச் செலாவணிச் சந்தையில் பதிவுசெய்யப்பட்ட மேம்பாடுகளையும் மொத்த அலுவல்சார் ஒதுக்குகளின் படிப்படியான கட்டியெழுப்பலினையும் உன்னிப்பாகப் பரிசீலனையிற்கொண்ட வேளையில் பொருளாதார நடவடிக்கைகள் மீதான தொடர்ச்சியான இறக்குமதிக் கட்டுப்பாடுகளின் மெதுவடைந்து செல்கின்ற தாக்கத்தினையும் கருத்திற்கொண்ட பின்னர் தனிநபர் உந்து ஊர்திகள் நீங்கலாக தற்காலிகமாக இடைநிறுத்தப்பட்ட இறக்குமதிப் பொருட்கள் மீதான கட்டுப்பாடுகளைத் தளர்த்துமாறு 2023 மேயில் நிதியமைச்சிற்கு மத்திய வங்கி பரிந்துரை செய்தது. இதற்கமைய, தற்காலிகமாக இடைநிறுத்தப்பட்ட இறக்குமதிப் பொருட்கள் மீதான கட்டுப்பாடுகள் 2023 யூன், யூலை மற்றும் ஒத்தோபர் ஆகிய மூன்று கட்டங்களில் நீக்கப்பட்டு, உந்து ஊர்திகள் மாத்திரம் தற்காலிக இடைநிறுத்தலின் கீழ் பேணப்படுகின்றன. குறித்த சில கொடுப்பனவு நியதிகளின் கீழான இறக்குமதிகள் முக்கியமாக, திறந்த கணக்கு நியதிகள் மீது 2022 மேயில் விதிக்கப்பட்ட கட்டுப்பாடுகள் 2023 ஆண்டு முழுவதிலும் தொடர்ந்தும் காணப்பட்டன. இருப்பினும், ஏற்புக்கெதிரான ஆவணங்கள் மற்றும் கொடுப்பனவிற்கெதிரான ஆவணங்கள் ஆகிய நியதிகளின் கீழான இறக்குமதிகளிற்கான உரிமம்பெற்ற வர்த்தக வங்கிகளிடமிருந்தான முன்கூட்டிய ஒப்புதலினைப் பெற்றுக்கொள்வதற்கான தேவைப்பாடு 2024 பெப்புவரி இறுதியளவில் நீக்கப்பட்டது. 2023 நடுப்பகுதியிலிருந்து அரசாங்கத்தின் மூலமான இறக்குமதிக் கட்டுப்பாடுகளைத் தளர்த்தலுடன் இணைந்து இத்தளர்த்தல்கள் இறக்குமதிகளில் படிப்படியான அதிகரிப்பொன்றினைத் தோற்றுவித்து, பொருளாதார நடவடிக்கைகளின் மீளெழுச்சிக்கும் இறக்குமதிப் பொருட்களின் குறைந்தளவிலான விலை மட்டங்களிற்கும் ஆதரவளித்தன.

2023இல் பின்பற்றப்பட்ட மேற்கூறிய கொள்கை வழிமுறைகள் ஆண்டு காலப்பகுதியில் பாரியளவிலான உறுதிப்பாட்டினை வெளிநாட்டுத் துறை அடைவதற்குத்

துணைபுரிந்தன. சந்தையினால் உந்தப்பட்ட இக்கொள்கை வழிமுறைகள் நாட்டிற்கான அதிகளவிலான வெளிநாட்டுச் செலாவணி உட்பாய்ச்சல்களை ஊக்குவித்ததுடன் இதன் விளைவொன்றாக உள்நாட்டு வெளிநாட்டுச் செலாவணிச் சந்தையில் திரவத்தன்மை நிலைமைகள் மற்றும் சந்தை மனோபாவங்கள் என்பன குறிப்பிடத்தக்களவு மேம்பட்டு, இலங்கை ரூபாவின் சடுதியான பெறுமான உயர்வொன்றிற்கு வழிவகுத்தன. உள்நாட்டுச் சந்தையிலிருந்து வெளிநாட்டுச் செலாவணிகளைக் கொள்வனவு செய்வதன் மூலம் ஆண்டு காலப்பகுதியில் மத்திய வங்கி பன்னாட்டு ஒதுக்குகளைக் கணிசமானளவில் கட்டியெழுப்புவதனை இந்நிலைமைகள் இயலச்செய்தன.

2.4 நிதியியல் துறைக் கொள்கை வழிமுறைகள்

2.4.1 பேரண்ட முன்மதியுடைய அதிகாரசபையின் குறித்துரைப்பு

மத்திய வங்கிச் சட்டம் பேரண்ட முன்மதியுடைய அதிகாரசபையாக மத்திய வங்கியைக் குறித்துரைக்கிறது. சட்டமானது, நிதியியல் உறுதிப்பாட்டினை அடையும் விதத்தில் பேரண்ட முன்மதியுடைய குறிக்கோள்களைத் தொடர்வதற்கு ஏற்ற விதத்தில் அதிகாரங்கள், கடமைகள் மற்றும் தொழிற்பாடுகளைச் செயற்படுத்த, நிகழ்த்த மற்றும் பிரயோகிப்பதற்கான பொறுப்பாணையுடன் மத்திய வங்கிக்கு அதிகாரங்களை வழங்கியிருக்கிறது. மூன்று இடைநிலை பேரண்ட முன்மதியுடைய குறிக்கோள்கள் பற்றி சட்டத்தில் தெளிவுபடுத்தப்பட்டுள்ளன. அவையாவன மோசமான பொருளாதார மற்றும் நிதியியல் நிலைமைகளின் கீழும் கூட, நிதியியல் பணிகளுக்கு ஆதரவினை வழங்கும் விதத்தில் நிதியியல் முறைமையின் தாக்குப்பிடிக்கும் தன்மையினைப் பேணுதல்; கொடுகடன் மற்றும் முடுக்கி உறுதியற்ற விதத்தில் அதிகரிப்பதனால் தோன்றும் இடர்நேர்வுகளைக் கட்டுப்படுத்தல்; நிதியியல் முறைமைக்குள்ளேயான உள்ளக இணைப்புக்களிலிருந்தான இடர்நேர்வுகளைக் கட்டுப்படுத்தல் மற்றும் தனிப்பட்ட முறைமையியல் சார்ந்த முக்கியத்துவம் வாய்ந்த நிறுவனங்கள் முறிவடைவதனால் ஏற்படும் இடர்நேர்வினைக்

2

கட்டுப்படுத்தல் என்பனவாகும். பேரண்ட முன்மதியுடைய அதிகாரசபை என்ற ரீதியில் மத்திய வங்கிக்கு மற்றைய பல விடயங்களுடன் நிதியியல் முறைமையில் கட்டியெழுப்பப்படும் இடர்நேர்வுகளையும் பாதிக்கப்படும் தன்மையினையும் கண்காணிப்பதற்கு அடையாளம் காண்பதற்கு அல்லது மதிப்பிடுவதற்கு; பேரண்ட முன்மதியுடைய குறிக்கோள்களை எய்துவதற்காகத் தரவுகள், தகவல்கள் மற்றும் புள்ளிவிபரங்களைக் கோருதல், சேகரித்தல், தொகுத்தல், பகுப்பாய்வு செய்தல் அல்லது வெளியிடுதல்; அழுத்தப் பரீட்சிப்புக்களை நடத்துதல் மற்றும் கணனி முறையில் உருவகக்காட்சி நடவடிக்கைகளை மேற்கொள்ளுதல்; முறைமையியல் ரீதியில் முக்கியத்துவம் வாய்ந்த நிதியியல் துறை பங்கேற்பாளர்களைக் குறித்துரைத்தல்; மத்திய வங்கியினால் ஒழுங்குமுறைப்படுத்தப்பட்டு மேற்பார்வை செய்யப்படும் நிதியியல் நிறுவனங்கள் பேரண்ட முன்மதியுடைய சாதனங்களைப் பின்பற்றுமாறு செய்தலும் அச்சாதனங்களைப் பிரயோகித்தலும்; அடையாளம் காணப்பட்ட முறைமையியல் சார்ந்த இடர்நேர்வுகளைத் தணிப்பதற்கு அல்லது கட்டுப்படுத்தவதற்கான உடாயங்களையும் கொள்கைகளையும் வடிவமைத்தல்; முறைமையியல் சார்ந்த இடர்நேர்வுகளை ஏற்படுத்தக்கூடிய ஒழுங்குவிதிகளிலுள்ள இடைவெளிகளை அடையாளம் காணுதல் போன்றவற்றிற்கான அதிகாரங்கள் ஒப்படைக்கப்பட்டுள்ளன. மேலும், மத்திய வங்கியின் நேரடி மேற்பார்வை அல்லது ஒழுங்குமுறைப்படுத்தலின் கீழ்வராத துறையின் விடயங்களை பேரண்ட முன்மதியுடைய கொள்கைகளுடன் இசையச் செய்வதன் மூலம் நிதியியல் முறைமையின் உறுதித்தன்மைக்குப் பங்களிப்பதற்கும் அதனை அடைந்து கொள்வதற்கும் கொள்கை வழிமுறைகளில் இணைக்கப்பட்ட வழிமுறைகளை விதந்துரைப்பதனை உறுதிப்படுத்துவதற்கு நிதியியல் முறைமை மேற்பார்வைக் குழுவொன்றினை நிறுவுவதற்கான ஏற்பாடுகளைச் சட்டம் குறிப்பிடுகின்றது. மேலும், மத்திய வங்கிச் சட்டத்தில் அடையாளம் காணப்பட்ட கணியசம்சார் மற்றும் தரம்சார் பேரண்ட முன்மதியுடைய சாதனங்களின் அடுக்கிற்குப் புறம்பாக புதிய சாதனங்களையும் வழிமுறைகளையும் நிதியியல் முறைமையின் தாக்குப்பிடிக்கும் தன்மையினைப் பாதுகாத்துக் கொள்வதற்குத் தேவையான விதத்தில் பின்பற்ற முடியும்.

2023ஆம் ஆண்டுப்பகுதியில் முறைமையியல் இடர்நேர்வுகளை தணிப்பதற்கு அல்லது நீக்கி விடுவதற்கான பரந்த கொள்கை நடவடிக்கைகளின் ஒரு பகுதியாக மத்திய வங்கி அதன் பேரண்ட முன்மதியுடைய சாதனங்களை நடைமுறைப்படுத்துவதற்காக அவற்றைத் தொடர்ந்து அபிவிருத்தி செய்து வருகிறது. இதற்கமைய, மத்திய வங்கி வீட்டுத்துறையினருக்காக வருமானத்திற்கான படுகடன் தீர்ப்பளவு விகிதம்; வீடமைப்பு நோக்கங்களுக்கான கொடுகடன் வசதிகளுக்கு உரிய பெறுமதிக்கான கடன் மீதான உச்ச எல்லை மற்றும் எதிர் சுழற்சி வட்ட மூலதனத்தாங்கிருப்பு என்பனவற்றை அறிமுகப்படுத்துவதற்காக வழிமுறைகளையும் கட்டமைப்புக்களையும் உருவாக்கியிருக்கிறது. வருமானத்திற்கான படுகடன் தீர்ப்பளவு விகிதம் மற்றும் பெறுமதிக்கான கடன் விகிதம் என்பன கடன்பாட்டாளர்களை அடிப்படையாகக் கொண்ட பேரண்ட முன்மதியுடைய சாதனங்களாக இருப்பதுடன் இவை மிகையான கொடுகடன் கேள்வியைத் தணிப்பதுடன் முறைமையியல் இடர்நேர்வுகள் கட்டியெழுப்பப்படுவதனைத் கட்டுப்படுத்தும் அதேவேளை வங்கிகளின் சாத்தியமான கொடுகடன் இழப்புக்களைக் கட்டுப்படுத்துவதுடன் மிகையான படுகடன் சுமைகளுடன் தொடர்பான இடர்நேர்வுகளைத் தணிக்கெனவும் எதிர்பார்க்கப்படுகிறது. எதிர் சுழற்சி வட்ட மூலதனத்தாங்கிருப்பின் நோக்கம் யாதெனில் நிதியியல் முறைமை நிதியியல் சுழற்சி வட்டத்துடன் இணைந்து செல்வதனைக் கட்டுப்படுத்தப்படுவதனையும் அதன் மூலம் சுழற்சியின் வளர்ச்சி காலத்தில் மிகையான கொடுகடன் வளர்ச்சியிலிருந்து வங்கித்தொழில் துறையைப் பாதுகாப்பதும் சுழற்சியின் கீழ் நோக்கிய காலத்தின் போது பொருளாதாரத்திற்கு கொடுகடன் வழங்கலை வசதிப்படுத்துவதுமாகும். நிதியியல் முறைமையின் தாக்குப்பிடிக்கும் தன்மையினை மேம்படுத்தும் விதத்தில் முறைமையியலின் தளம்பலைக் கட்டுப்படுத்துவதற்காக, தேவையான வேளைகளில், மத்திய வங்கி, பயன்படுத்துவதற்காக 2023இல் வடிவமைக்கப்பட்ட பேரண்ட முன்மதியுடைய சாதனங்களை நடைமுறைப்படுத்துவதற்கு, பேரண்ட நிதியியல் அபிவிருத்திகளை மிக நெருக்கமாகக் கண்காணிக்கும்.

2.4.2 உரிமம்பெற்ற வங்கிகளுடன் தொடர்பான கொள்கைகள்

2023 காலப்பகுதியில் நிதியியல் மற்றும் தொழிற்பாட்டு ரீதியான தாக்குப்பிடிக்கும் தன்மையினை வலுப்படுத்துவதற்கும் அதன் மூலம் வங்கித்தொழில் துறையின் பாதுகாப்பு மற்றும் ஆற்றல் வாய்ந்த தன்மையை உறுதிப்படுத்துவதற்கும் மத்திய வங்கி கொள்கை வழிமுறைகளையும் ஒழுங்குவிதிகளையும் தொடர்ந்தும் அறிமுகப்படுத்தியது. பேரண்டப் பொருளாதார நிலைமைகள் நிலவிய காலத்தில் அதிலிருந்து தோன்றுகின்ற உரிமம்பெற்ற வங்கிகளின் திரவத்தன்மை மற்றும் மூலதன நிலைமைகளின் மீது ஏற்படக்கூடிய சாத்தியமான மோசமான தாக்கங்களைத் தணிப்பதற்கு “உரிமம்பெற்ற வங்கிகளின் தற்றுணிபுக் கொடுப்பனவுகள்” மீது வங்கித்தொழில் சட்டப் பணிப்புரைகள் அறிமுகப்படுத்தப்பட்டதுடன் அதேவேளை, திரவத்தன்மை மற்றும் மூலதனத்தினைச் சரியான மட்டத்தில் பேணுவதனை உறுதிப்படுத்துவதற்கும் எதிர்பார்க்கப்படுகிறது. இப்பணிப்புரைகளின்படி உரிமம்பெற்ற வங்கிகள், 2023ஆம் ஆண்டிற்கான நிதியியல் கூற்றுக்கள்/ இடைக்கால நிதியியல் கூற்றுக்களின் வெளிவாரிக் கணக்காய்வு நிறைவு செய்யப்படும் வரை 2023ஆம் ஆண்டிற்கான காசு பங்கிலாபங்களையும் இலாபங்களையும் கொடுப்பனவு செய்வதனை தாமதிக் குமாறு அறிவுறுத்தப்பட்டன. மேலும், உரிமம்பெற்ற வங்கிகள் பங்குகளை மீளவாங்கும் நடவடிக்கைகளிலிருந்தும் பணிப்பாளர் சபைக்கான முகாமைத்துவப் படிதளையும் கொடுப்பனவுகளையும் அதிகரிப்பதிலிருந்தும் இன்றியமையாதனவல்லாத அத்துடன்/ அல்லது அவசரமல்லாத செலவினங்களை மேற்கொள்ளல் என்பனவற்றிலிருந்து விலகியிருக்குமாறும் அதேவேளையில் 2023 இறுதி வரை மூலதனச் செலவினங்கள் உறப்படும் போது கடுமையான உரிய விழிப்புக் கவனத்தினையும் முன்மதியுடையதன்மையினையும் பின்பற்றுமாறும் அறிவுறுத்தப்பட்டன. உரிமம்பெற்ற வங்கிகள் அத்தியாவசியமல்லாத, அவசியமல்லாத அத்துடன்/ அல்லது வங்கியினால் மூலதனச் செலவினங்களை ஏற்படுத்தக்கூடிய விடயங்களை மதிப்பீடு செய்து ஒப்புதலளிப்பதற்காக இவ்வாண்டுக்காலப்பகுதியிலும் 2024ஆம் ஆண்டுப்பகுதியிலும் தொழிற்படும் விதத்தில் சபை மட்டத்திலான துணைக்குழுவொன்றினை

உருவாக்கிக் கொள்ளுமாறு அறிவுறுத்தப்பட்டன. உரிமம்பெற்ற வங்கிகள் முதன்மை நிறைவேற்று அலுவலர்கள், முக்கிய முகாமைத்துவ ஆளணியினர் மற்றும் பணிப்பாளர் சபைக்கான கொடுப்பனவுகள் அதன் மீது குறித்துரைக்கப்பட்ட பரிசீலனைகளுக்கு உட்பட்டு, மனித வளங்கள் மற்றும் ஊதியக் குழுவினால் முன்மொழியப்பட்ட பணிப்பாளர் சபையினால் அதிகரிப்புக்கள் ஒப்புதலளிக்கப்பட்டிருந்தாலொழிய அத்தகைய அதிகரிப்புக்களிலிருந்து விலகியிருக்குமாறு உரிமம்பெற்ற வங்கிகளை அறிவுறுத்தும் விதத்தில் அதன் பின்னர் திருத்தங்கள் மேற்கொள்ளப்பட்டன.

வங்கிகளின் திரவத்தன்மை நிலைமைகளுடன் தொடர்பான பிரச்சனைகளைக் கட்டுப்படுத்தும் விதத்தில் பல நுண்பாக முன்மதியுடைய வழிமுறைகள் இலக்கிடப்பட்டன. சாத்தியமான விதத்தில் ஏற்படக்கூடிய திரவத்தன்மை தடைகளையும் தணிப்பட்ட வங்கிகள் மற்றும் ஒட்டுமொத்த நிதியியல் துறையின் உறுதித்தன்மை மீது அவை கொண்டிருக்கக்கூடிய தாக்கத்தினையும் செயலூக்கத்துடன் கட்டுப்படுத்துவதற்காக, தகைமைபெறும் நிதியல்லா கூட்டாண்மைப் படுகடன் பிணையங்கள் மற்றும் தகைமைபெறும் நிதியல்லா பொதுவான பங்குகள் என்பனவற்றைத் தீர்மானிப்பதற்காக பாசல் III திரவத்தன்மை நியமங்களின் கீழ் திரவத்தன்மை காப்பு விகிதம் மீதான வங்கித்தொழில் சட்டப் பணிப்புரைகளில் வரையறை செய்தவாறு வங்கித்தொழில் சட்டத் தீர்மானம் விடுக்கப்பட்டதுடன் உரிமம்பெற்ற வங்கிகளின் நியதி திரவத்தன்மை சொத்து விகிதத்தின் கணிப்பில் திரவச் சொத்துக்களாக அவை கருதப்படுதல் வேண்டும்.

தகவல் பாதுகாப்பு மற்றும் இன்றியமையாத தகவல் முறைமைகளுக்கான தாக்குப்பிடிக்கும் தேவைப்பாடுகள் என்பனவற்றை மேம்படுத்தும் நோக்கத்துடன் இவ்வாண்டுப்பகுதியில் “தொழில்நுட்பவியல் இடர்நேர்வு முகாமைத்துவம் மற்றும் உரிமம்பெற்ற வங்கிகளுக்கான தாக்குப்பிடிக்கும் தன்மை மீதான ஒழுங்குமுறைப்படுத்தல் கட்டமைப்பு” மீதான வங்கித்தொழில் சட்டப் பணிப்புரைக்கு திருத்தங்கள் மேற்கொள்ளப்பட்ட வேளையில், வங்கித்தொழில் துறைக்காக உயர் இடர்நேர்வு முகாமைத்துவ வழிமுறையொன்று நிறுவப்பட்டது. திருத்தங்கள், இன்றியமையாத தகவல் முறைமைகளை அடையாளம் காண்பது, மூன்றாந்தரப்பு பணி வழங்குவோரை அங்கீகரிப்பது

தொடர்பான தேவைப்பாடுகள், பயன்படுத்துநர் அணுகு வழிகளின் காலஇடைவெளியினை மீளாய்வு செய்தல், உடமையினைத் தீர்மானிப்பதற்கான பிரமாணம் மற்றும் தகவல் முறைமை உட்கட்டமைப்பு முகாமைத்துவம் என்பனவற்றைக் குறிக்கின்றன. மேலும், தங்கள் தொழில்கள் அல்லது வருமான வழிகளைப் புத்துயிரளிக்கும் திறன் கொண்ட நுண்பாக, சிறிய மற்றும் நடுத்தர தொழில்முயற்சிகளையும் தனிப்பட்டவர்களையும் ஊக்குவிக்கும் நோக்கில், அதேவேளை நிதியியல் துறையில் எந்த உயர் அழுத்தத்தையும் பிரயோகிக்காதவாறு, இவ்வாண்டில் நிலவிய அசாதாரண நிலைமைகள் காரணமாக பாதிக்கப்பட்ட கடன்பெறுநர்களுக்கு தனித்தனி அடிப்படையில் அவர்களுக்குப் பொருத்தமான சலுகைகளைப் பிராந்திய வலையமைப்புக்களினூடாக வழங்குமாறு உரிமம்பெற்ற வங்கிகளிடம் கோரப்பட்டது.

2.4.3 உரிமம்பெற்ற நிதிக் கம்பனிகள் மற்றும் சிறப்பியல்பு வாய்ந்த குத்தகைக்குவிடும் கம்பனிகள் தொடர்பான கொள்கைகள்

பங்கிலாபங்களை வெளிப்படுத்தும் போது உரிமம்பெற்ற நிதிக் கம்பனிகளின் ஏற்கனவேயுள்ள ஒப்புதல் செய்முறைகளை ஒழுங்குமுறைப்படுத்துவதற்காக இலாபத்தன்மை, மூலதனப் போதுமாந்தன்மை மற்றும் பங்குடமையாளரின் இலாபத்தினைப் பரிசீலனையில் கொண்டு பங்கிலாபங்கள்/ இலாபங்களைத் திருப்பியனுப்புதல் பற்றிய வெளிப்படுத்துகை மீதான வழிகாட்டல்கள் இவ்வாண்டுப்பகுதியில் விடுக்கப்பட்டன. இதன் மூலம் நிச்சயமற்ற காலப்பகுதியின் போது எழக்கூடிய பொருளாதார அதிர்வுகளை ஈர்த்துக் கொள்வதற்காக உரிமம்பெற்ற நிதிக் கம்பனிகளின் தாக்குப்பிடிக்கக்கூடிய தன்மையும் இயலாற்றலும் வலுப்படுத்தப்படும் அதேவேளையில் வாடிக்கையாளர்களின் கொடுகடன் தேவைகளுக்கு வசதியளிப்பதற்கான அவற்றின் இயலாற்றலும் உறுதிப்படுத்தப்படும் என எதிர்பார்க்கப்படுகின்றது.

அண்மைய ஆண்டுகளில் நிலவுகின்ற சவால்மிக்க பேரண்டப் பொருளாதார நிலைமைகளின் காரணமாக நுண்பாக, சிறிய மற்றும் நடுத்தர தொழில்முயற்சிகளையும் தனிப்பட்டவர்களையும்

பாதுகாத்துக் கொள்ளும் நோக்குடன் உரிமம்பெற்ற நிதிக் கம்பனிகள் மற்றும் சிறப்பியல்பு வாய்ந்த குத்தகைக்குவிடும் கம்பனிகள் துறைகள் சலுகை வழிமுறைகளை வழங்குமாறு கேட்டுக்கொள்ளப்பட்டன. இவ்வழிமுறைகள், தமது வியாபாரத்தினை அல்லது வருமான வழிகளை புத்துயிரளிக்கக்கூடிய வாய்ப்புக்களைக் கொண்டிருக்கின்ற அதன் மூலம் கடன்களின் மீள்கொடுப்பனவுகளை ஆரம்பிக்கக்கூடிய நுண்பாக, சிறிய மற்றும் நடுத்தர தொழில்முயற்சிகளுக்கும் தனிப்பட்டவர்களுக்கும் மீட்சிக்கு வசதிகளை வழங்குவதனை கவனத்தில் கொண்டுள்ளன. உரிமம்பெற்ற நிதிக் கம்பனிகள் மற்றும் சிறப்பியல்பு வாய்ந்த குத்தகைக்குவிடும் கம்பனிகளினால் வழங்கப்படும் அத்தகைய சலுகைகள் செயற்படுகின்ற மற்றும் செயற்படாத கடன்பாட்டாளர்களுக்கான கொடுகடன் வசதிகளை மறுசீரமைத்தல் மற்றும் மீளாட்டவணைப்படுத்தல், தனித்தனி அடிப்படையில் செயற்படாத கொடுகடன் வசதிகளுக்கெதிரான அறவிடல் நடவடிக்கைகளை இடைநிறுத்துதல், மற்றும் நேரகாலத்துடனான தீர்ப்பளவுகளுக்கும் எதிர்கால வட்டிக் கொடுப்பனவுகளுக்கும் குறைந்த வீதங்களை அறவிடல் என்பன மூலம் தற்போதுள்ள செயற்படும் அல்லது மீளாட்டவணைப்படுத்தப்பட்ட கொடுகடன் வசதிகளை நேரகாலத்துடன் தீர்ப்பளவு செய்ய ஊக்குவித்தல் என்பனவற்றை உள்ளடக்குகிறது.

2020இல் வெளியிடப்பட்ட வங்கியல்லா நிதியியல் நிறுவனங்களின் திரட்சிப்படுத்தலுக்கான முதன்மைத் திட்டம் நடுத்தர காலப்பகுதியில் வலுவான, இயக்கவாற்றல் மிக்க மற்றும் தாக்குப்பிடிக்கக்கூடிய உரிமம்பெற்ற நிதிக் கம்பனிகளை உருவாக்குவதற்குத் தொடர்ந்தும் பயன்படுத்தப்படும் இதன் மூலம் வைப்பாளர்களின் நலவுரித்துக்கள் பாதுகாக்கப்படுவதுடன் நிதியியல் முறைமையின் உறுதிப்பாடும் பேணப்படும். மேலும், 2011ஆம் ஆண்டின் 42ஆம் இலக்க நிதித்தொழில் சட்டத்தின் கீழ் விடுக்கப்பட்ட பணிப்புரைகள் மற்றும் விதிகளுடன் இணங்காத உரிமம்பெற்ற நிதிக் கம்பனிகளும் முதன்மைத் திட்டத்தினைப் பின்பற்ற முடியாதவர்களும் அவர்களது உரிமங்கள் இரத்துச் செய்யப்படுவதனைத் தொடர்ந்து சந்தையிலிருந்து வெளியேற பணிக்கப்படுவர்.

முன்மதியுடைய பணிப்புரைகளுக்கு இணங்கியொழுதாக, மற்றும் உரிமங்கள் இரத்துச் செய்யப்பட்டிருக்கின்ற அல்லது இடைநிறுத்தப்பட்டுள்ள கம்பனிகளுக்கெதிராக இவ்வாண்டுப்பகுதியில் விரைவான முறையில் ஒழுங்குமுறைப்படுத்தல் மற்றும் தீர்மான நடவடிக்கைகள் முன்னெடுக்கப்பட்டன. இவ்வாண்டுப்பகுதியில் நேரகாலத்துடனான தலையீடுகள் நிதியியல் இடர்ப்பாடுகள் ஏற்படக்கூடிய அல்லது முறிவடைந்து போவதற்கான சாத்தியத்தன்மையை தணித்திருப்பதுடன் வைப்புக் காப்புறுதி நிதியத்தின் மீது ஏற்படக்கூடிய தேவையற்ற சுமைகளைக் கட்டுப்படுத்தவும் உதவியுள்ளது. இது தொடர்பில் நடைமுறைப்படுத்தப்பட்டுள்ள ஒழுங்குமுறைப்படுத்தல் நடவடிக்கைகள், வைப்புக்கள் மற்றும் கடன்பாடுகள் தொடர்பில் இணங்கிக் கொள்ளாத உரிமப்பெற்ற நிதிக் கம்பனிகள் மீது கட்டுப்பாடுகளை விதித்தமை, முதனிலை வணிகரொருவரின் வியாபார இடைநிறுத்தல் நீடிக்கப்பட்டமை மற்றும் வர்த்தக உயர் நீதிமன்றத்தினால் வழங்கப்பட்ட கட்டளைகளுக்கிணங்க உரிமங்கள் இரத்துச் செய்யப்பட்டுள்ள அல்லது இடைநிறுத்தப்பட்டுள்ள நான்கு முறிவடைந்த உரிமப்பெற்ற கம்பனிகளுக்காக ஒடுக்கிவிடுபவர்கள் நியமிக்கப்பட்டுள்ளமை என்பனவற்றை உள்ளடக்குகிறது.

2.4.4. பொதுப்படுகடன் முகாமைத்துவக் கொள்கைகள்

நிதி, பொருளாதார உறுதித்தன்மை மற்றும் தேசிய கொள்கைகள் அமைச்சு இலங்கையின் உள்நாட்டுப் படுகடன் மேம்படுத்தல் தொழிற்பாடுகள் மீதான அதன் கொள்கையினை 2023 யூலை 4ஆம் நாள் அறிவித்தது. பன்னாட்டு நாணய நிதிய - விரிவாக்கப்பட்ட நிதிய வசதி ஏற்பாடுகளின் கீழ், இலங்கையின் பொதுப்படுகடன் நீடித்துநிலைத்திருக்கக்கூடிய தன்மையினை மீளக் கொண்டு வரும் முயற்சியில் உள்நாட்டுப் படுகடன் மேம்படுத்தல் தொழிற்பாடு முக்கியமானதொரு முன்னெடுப்பாகும். இதன்படி, தகைமையுடைய உடமையாளர்களினால் வைத்திருக்கப்பட்ட திறைசேரி முறிகள், மத்திய வங்கியினால் வைத்திருக்கப்படும் திறைசேரி உண்டியல்கள், இலங்கை அரசாங்கத்திற்கு மத்திய வங்கியினால் வழங்கப்பட்ட தற்காலிக முற்பணங்கள், இலங்கை அபிவிருத்தி முறிகள் என்பன தனிப்பட்ட முதலீட்டாளர்களினால் வைத்திருக்கப்பட்டவை மற்றும் உள்நாட்டுச் சட்டங்களின் கீழ் விடுக்கப்பட்ட

அட்டவணை 2.1	உள்நாட்டுப் படுகடன் மேம்படுத்துகைத் தொழிற்பாட்டின் சுருக்கம்		
விடயம்	நிறைவேற்றப்பட்ட திகதி	தொகை (ரூபில்.)	
இலங்கை அபிவிருத்தி முறிகள்	2023 ஓகத்து 15	15	252
திறைசேரி முறிகள்	2013 செத்தெம்பர் 14	14	3,204
மத்திய வங்கியினால் வைத்திருக்கப்பட்ட திறைசேரி உண்டியல்கள் மற்றும் மத்திய வங்கியினால் அரசாங்கத்திற்கு வழங்கப்பட்ட தற்காலிக முற்பணங்கள்	2023 செத்தெம்பர் 21	21	2,713
			மூலம்: இலங்கை மத்திய வங்கி

அரசாங்கத்தின் வெளிநாட்டு நாணயத்தில் குறித்துரைக்கப்பட்ட வங்கிக் கடன்கள் நீங்கலாக ஏற்புடைத்தானவாறு மாற்றப்பட்டன அல்லது நீண்ட கால திறைசேரி முறிகளுக்கு பரிவர்த்தனை செய்யப்பட்டன. உள்நாட்டுப் படுகடன் மேம்படுத்தல் தொழிற்பாடுகள் பல கட்டங்களில் நிறைவேற்றப்பட்டன. 2023 நவம்பர் முடிவில் அனைத்து வெளிநின்ற இலங்கை அபிவிருத்தி முறிகளும் ஒன்றில் மாற்றப்பட்டன அல்லது முழுமையாகத் தீர்ப்பளவு செய்யப்பட்டன. உள்நாட்டுச் சட்டங்களின் கீழ் வழங்கப்பட்ட வெளிநாட்டு நாணயத்தில் குறித்துரைக்கப்பட்ட எஞ்சிய வங்கிக் கடன்கள் தற்பொழுது மறுசீரமைக்கப்பட்டு வருகின்றன. உள்நாட்டுப் படுகடன் மேம்படுத்துகைத் தொழிற்பாடு நிறைவேற்றப்படுகின்றமையானது குறுங்காலத்திலிருந்து நடுத்தர காலம் வரை அரசாங்கத்திற்கு மிகத் தேவையாகவுள்ள இறை செயலாற்றத்தினை உருவாக்க உதவுகின்றன. அண்மையில் பன்னாட்டு கொடுகடன் தரமிடல் முகவர்களினால் மேற்கொள்ளப்பட்ட உள்நாட்டு நாணயக் கொடுகடனின் தரமிடல் மதிப்பீடுகள் உள்நாட்டுப் படுகடன் மேம்படுத்தல் நிறைவடைந்தமையினைத் தொடர்ந்து, உள்நாட்டு நாணயக் கடப்பாடு மீதான இலங்கையின் கொடுகடன் நம்பகத்தன்மை பற்றி அவர்களது முன்னோக்கிய கருத்தில் இவ்வபிவிருத்தியை ஏற்றுக்கொண்டிருக்கிறது. அதேநேரம் மத்திய வங்கி அரசாங்கத்திற்கும் நியமிக்கப்பட்ட நிதியியல் மற்றும் சட்ட ஆலோசகர்களுக்கும் வெளிநாட்டுப் படுகடன் மறுசீரமைப்புச் செய்முறையின் மீது தொடர்ந்தும் ஆதரவளிக்கின்றது.

2.4.5. நிதியியல் வசதிக்குட்படுத்தலுக்கான கொள்கைகள்

மத்திய வங்கிச் சட்டம் இயற்றப்பட்டமையினைத் தொடர்ந்து, அதிகரித்த நிதியிடல் வசதிக்குட்படுத்தல் மற்றும் நீடித்துநிலைத்திருக்கக்கூடிய நிதியியல்

2

முறைமைக்கான தேவையுடன் இசைந்து செல்லும் விதத்தில் இலங்கையில் நிதியியல் வசதிக்குட்படுத்தலை ஊக்குவிப்பது பிராந்திய அபிவிருத்தி தொடர்பான மத்திய வங்கியின் கொள்கை முன்னுரிமையொன்றாக தோற்றம்பெற்றிருக்கிறது. தேசிய நிதியியல் வசதிக்குட்படுத்தும் உபாய நடவடிக்கைத் திட்டம் ஆர்வலர்களின் ஒத்துழைப்புடன் வெற்றிகரமாக நடைமுறைப்படுத்தப்பட்டு வருகின்றது. 2021இல் ஆரம்பிக்கப்பட்ட தேசிய நிதியியல் வசதிக்குட்படுத்தல் உபாய நடவடிக்கைத் திட்டத்தின் கட்டம் 1 2024ஆம் ஆண்டில் முடிவடையும் என எதிர்பார்க்கப்படுகின்றது. அதேவேளை, நிதியியல் கல்வி அறிவு கொண்ட சமூகத்தினரை உருவாக்கும் தன்மையைக் கொண்ட நிதியியல் அறிவிற்கான வழிகாட்டலொன்று வெளியிடப்படும்.

மத்திய வங்கிச் சட்டம் இயற்றப்பட்டதனைத் தொடர்ந்து, புதிய கடன் திட்டங்களைப் படிப்படியாக நீக்கிவிடும் கொள்கைத் தீர்மானம் காணப்படுகின்ற போதும் அரசாங்கம் மற்றும் கொடைமுகவர்களின் சார்பில் நடைமுறைப்படுத்தப்பட்ட தற்போதுள்ள நுண்பாக, சிறிய மற்றும் நடுத்தரளவு தொழில்முயற்சி கடன் திட்டங்களை அக்கடன் திட்டங்கள் முடியும் வரை தொடர்வதற்கு எதிர்பார்க்கப்படுகிறது. அநேக கடன் திட்டங்களின் தொழிற்பாட்டுக் காலங்கள், சந்தையிலுள்ள இளைஞர் பிரிவின் நிதியிடல் தேவைகள் மற்றும் சிறு உடமை வேளாண்மையாளர்களின் தேவையைப் பரிசீலனையில் கொண்டு இவ்வாண்டுப்பகுதியில் நீடிக்கப்பட்டுள்ளன. முன்னர் அரசாங்கத்தின் சார்பில் வழங்கப்பட்ட கடன் திட்டங்களின் செயற்பரப்பினை விரிவாக்கும் நோக்குடன் சமூகத்தினை அடிப்படையாகக் கொண்ட நிதியியல் இடையேற்பாட்டாளர்களின் வரைவிலக்கணச் செயற்பரப்பினை விரிவாக்கும் விதத்தில் தொழிற்பாட்டு அறிவுறுத்தல்கள் திருத்தப்பட்டுள்ளன. மேலும், அரசாங்கத்தின் சார்பில், புலம்பெயர்ந்த தொழிலாளர்கள் முறைசார்ந்த மார்க்கங்களினூடாக நாட்டிற்குத் தமது வெளிநாட்டுச் செலாவணியினை அனுப்புவதனை ஊக்குவிப்பதற்காக இலங்கை வெளிநாட்டு வேலை வாய்ப்பு பணியகத்தின் ஒத்துழைப்புடன் 2023இல் இலங்கை புலம்பெயர்ந்த தொழிலாளர்களுக்காக கடன் திட்டமொன்று அறிமுகப்படுத்தப்பட்டது.

2.4.6. கொடுப்பனவு மற்றும் தீர்ப்பனவு மீதான கொள்கைகள்

இவ்வாண்டுப்பகுதியில் மத்திய வங்கி டிஜிட்டல் கொடுப்பனவு முறைமைகளை ஊக்குவிப்பதற்காக பல்வேறுபட்ட கொள்கை வழிமுறைகளை நடைமுறைப்படுத்திய வேளையில் கொடுப்பனவு முறைமையின் பாதுகாப்பும் உறுதித்தன்மையும் உறுதிப்படுத்தப்பட்டது. டிஜிட்டல் கொடுப்பனவுகளை ஊக்குவிப்பதற்கும் அதிகரிப்பதற்குமாக மத்திய வங்கி அதன் முயற்சிகளைத் தொடர்ந்தும் மேற்கொண்டதுடன் உடனடிக் கொடுப்பனவு முறைமைகளுடாகச் செய்யப்பட்ட கொடுக்கல்வாங்கல்கள் மீது, பொதுவான இலத்திரனியல் நிதிய மாற்றல் ஆழியின் கொடுக்கல்வாங்கல்கள் மீது கவனம் செலுத்தியது. அதற்கமைய, பாரியளவிலான கொடுக்கல்வாங்கல்களுக்கு இடமளிக்கும் வகையில் பொதுவான இலத்திரனியல் நிதிய மாற்றல் ஆழிக்கு ஏற்புடைத்தான பல்அடுக்கப்படுத்தப்பட்ட பொறுப்பு முகாமையாளர் வரையறைக் கட்டமைப்பு திருத்தப்பட்டது.

அரச நிறுவனங்களுக்கான நிகழ்நிலை கொடுப்பனவுகளுக்கு வசதியளிப்பதற்காகவும் பொதுமக்களுக்கான அணுகுதன்மையினையும் வினைத்திறனையும் அதிகரிப்பதற்காகவும் 2024இல் லங்காபே நிகழ்நிலை கொடுப்பனவு தளத்துடன் ஒருங்கிணையுமாறு மத்திய வங்கி வர்த்தக வங்கிகளைப் பணித்தது. இதற்கமைய, லங்காபே நிகழ்நிலை கொடுப்பனவுத் தளத்தினூடாக லங்காபே இனால் வசதியளிக்கப்படும் அரச டிஜிட்டல் கொடுப்பனவுத் தளத்தில் பங்கேற்குமாறு மத்திய வங்கி உரிமப்பெற்ற வங்கிகளுக்கு அறிவுறுத்தியது. இவ்வொருங்கிணைப்பு உள்ளகத் தகவல் தொழில்நுட்ப முறைமைகள் இல்லாமலேயே அரச நிறுவனங்கள் பொதுமக்களிடமிருந்து டிஜிட்டல் கொடுப்பனவுகளை, குறிப்பாக உள்ளூராட்சி மன்றங்களின் மட்டத்தில் ஏற்றுக்கொள்ள இயலுமைப்படுத்தும்.

தூர இடங்களுக்கு டிஜிட்டல் கொடுக்கல்வாங்கல்களை ஊக்குவிக்கும் பொருட்டு, மத்திய வங்கி கொடுக்கல்வாங்கல்கள் மற்றும் பணவனுப்பல்களுக்காக இலத்திரனியல் பணப் பணிகளின் பயன்பாட்டினை அதிகரிப்பதற்கான வழிமுறைகளை நடைமுறைப்படுத்தியது. இவ்வழிமுறைகள் ஆரம்பத்தில் அனுமதிக்கப்பட்டிருந்த உயர்ந்தபட்ச பெறுமதியினை ஆரம்ப மற்றும் மேம்படுத்தப்பட்ட இலத்திரனியல் பணக்

சிறப்புக்குறிப்பு 05

இலங்கையின் நிதியியல் அறிவு வழிகாட்டல் (2024-2028) :

நிதியியல்நிதியிலான அறிவூட்டுதலை நோக்கி

1. அறிமுகம்

தகவலறிந்த நிதியியல் தீர்மானங்களை மேற்கொள்வதற்கு தேவையான அறிவையும் திறன்களையும் உள்ளடக்குகின்ற நிதியியல் அறிவானது உலகெங்கிலுமுள்ள தனிப்பட்டவர்களுக்கும் சமூக பொருளாதார நலனோன்புகைக்கும் ஒருங்கிணைந்தவொன்றாகக் காணப்படுகின்றது. நிதியியல் அறிவின் முக்கியத்துவமானது பல்வேறு பரிமாணங்களில் பரவியிருக்கின்றது. நிதியியல் பணிகளின் சிக்கலான உலகை வழிநடாத்திச் செல்வதற்கும், முன்மதியுடைய முதலீட்டுத் தெரிவுகளை மேற்கொள்வதற்கும், படுகடன்களைச் செயற்றிறன்மிக்க வகையில் முகாமையெய்வதற்கும், மற்றும் எதிர்கால நிதியியல் உறுதிப்பாட்டினைத் திட்டமிடுவதற்கும் தனிப்பட்டவர்களை வலுப்படுத்துவதன் மூலம் தனிப்பட்டவர்களின் பொருளாதார விளைவுகளில் இது செல்வாக்குச்செலுத்துகின்றது (Lone & Bhat, 2022). தனிப்பட்ட நிதியியல் நலனோன்புகைக்கு அப்பால், இது தகவலறிந்த வாடிக்கையாளர் நடத்தையைப் பேணிவளர்ப்பதன் மூலம் நிதியியல் சந்தைகளின் விளைத்திறனை மேம்படுத்துதல், ஒட்டுமொத்த முறைமையின் இடர்நேர்வுகளைக் குறைத்தல், நிதியியல் வசதிக்குட்படுத்தலை ஊக்குவித்தல், மற்றும் நிலையான பொருளாதார வளர்ச்சிக்கு ஆதரவளித்தல் போன்றன மூலம் பேரண்டபொருளாதார அமைப்பு முறைகளை வடிவமைப்பதன் முக்கியமானதொரு வகியாகத்தை ஆற்றுகின்றது (Lusardi & Mitchell 2013).

2. நிதியியல் அறிவை மேம்படுத்துவது தொடர்பான உலகளாவிய மதியுரை மற்றும் அனுபவமும் அதன் இலங்கைக்கான பொருத்தப்பாடும்

தேசிய நிதியியல் அறிவு மட்டங்களை மேம்படுத்துவதற்கான உலகளாவிய மதியுரையானது பன்முக முயற்சியாக விளங்குகின்றது. இது புத்தாக்க உபாயங்கள், தொழில்சார் கூட்டணிகள், மற்றும் நிலைபெறத்தக்க அபிவிருத்திக்கான ஈடுபாடு என்பனவற்றின் கூட்டிணைப்பினை எடுத்துரைக்கின்றது. பொருளாதார ஒத்துழைப்பு மற்றும் அபிவிருத்திக்கான ஒருங்கமைப்பு, உலக வங்கியின் ஐக்கிய நாடுகளின் அபிவிருத்தி நிகழ்ச்சித்திட்டம், பன்னாட்டு நிதிக் கூட்டுத்தாபனம் மற்றும் நிதியியல் வசதிக்குட்படுத்தலுக்கான கூட்டணி போன்ற பன்னாட்டு நிறுவனங்கள் பன்னாட்டு நியமங்களை அமைப்பதிலும், வழிகாட்டல்கள், வளங்கள் மற்றும் ஆதரவுகளை வழங்குவதிலும் அத்துடன் தமது

நிதியியல்சார் கல்வி கட்டமைப்புக்களை மேம்படுத்துவதை நோக்காகக் கொண்ட நாடுகளுக்கு ஆதரவுவழங்குவதிலும் முக்கியப் பங்காற்றுகின்றன.

ஒட்டுமொத்தமாக, பொது மக்களின், குறிப்பாக பாதிக்கப்படக்கூடிய குழுக்களின் பல்வேறு தேவைகளைப் பூர்த்திசெய்வதற்கு வடிவமைக்கப்பட்ட, இலக்கிடப்பட்ட மற்றும் அனைத்தையுமுள்ளடக்கிய நிதியியல் அறிவு நிகழ்ச்சித்திட்டங்களின் முக்கியத்துவத்தை இந்நிறுவனங்கள் வலியுறுத்துகின்றன (AFI 2021, OECD 2005). முழுமையான கருவியொன்றாக, மேம்பட்ட நிதியியல் அறிவு மட்டங்களினூடாக மேம்பட்ட நிதியியல் வசதிக்குட்படுத்தல் அமைப்பு முறைகளை நோக்கிய சாதகமான மாற்றமொன்றைத் தூண்டுவதற்கு அரசாங்கங்கள் மற்றும் கொள்கை வகுப்பாளர்களின் மூலம் உலகளாவியநிதியில் தேசிய நிதியியல் அறிவு உபாயங்கள் அல்லது நிதியியல் அறிவு வழிகாட்டல்கள் பயன்படுத்தப்பட்டுள்ளன (World Bank, 2014).

இலங்கையின் பின்னணியில், இவ்வாறான தேசிய முயற்சியை நடைமுறைப்படுத்துவதன் மூலம் பெறக்கூடிய நன்மைகள் கணிசமானவையாகவும் பன்முகத்தன்மை கொண்டதாகவும் காணப்படுகின்றன. 2023ஆம் ஆண்டின் 16ஆம் இலக்க இலங்கை மத்திய வங்கிச் சட்டத்தின் அறிமுகத்துடன், மத்திய வங்கியானது நிதியியல் வசதிக்குட்படுத்தலை ஊக்குவிப்பதற்கு நியதிஒதுக்குச் சட்ட கட்டப்பாட்டினைக் கொண்டிருக்கின்றது. எனவே, பரந்தளவில் தேசிய அளவிலான நிதியியல் அறிவு முன்னெடுப்பானது உயர்ந்தளவிலான நிதியியல் வசதிக்குட்படுத்தல் மட்டங்களை அடைவதற்கு மிகப் பொருத்தமான கருவியாகக் கருதப்படலாம்.

3. இலங்கையின் தற்போதைய நிதியியல் அறிவுசார் அமைப்பு முறை

2021இல், இலங்கையின் நிதியியல் அமைப்பு முறைமையை அடையாளங்காணும் பொருட்டு, இலங்கை மத்திய வங்கியானது உலக வங்கியின் பன்னாட்டு நிதிக் கூட்டுத்தாபனத்துடன் இணைந்து, தேசிய நிதியியல் வசதிக்குட்படுத்தல் உபாயத்தின் நடவடிக்கைத் திட்டத்தின் கீழ் இலங்கையில் முதன் முறையாக தேசியளவில் பிரதிநிதித்துவப்படுத்தப்படும் நிதியியல் அறிவு கணக்கெடுப்பை நடாத்தியது.

2

2

ஒப்பிடக்கூடிய கணக்கெடுப்பு பெறுபேறுகளுடன், ஏனைய நாடுகளுடன் ஒப்பிடும்போது, இலங்கையர்களின் நிதியியல் அறிவு திருப்திகரமான மட்டங்களில் காணப்படுகின்றன என்பதை நிதியியல் அறிவு கணக்கெடுப்பானது வெளிப்படுத்தியிருந்தது. எனினும், நிதியியல் நடத்தையானது பின்தங்கியுள்ளதுடன் கொள்கைவகுப்பாளர்களை கவனமாகப் பரிசீலனை செய்வதற்கு தேவைப்படுத்தியுள்ளது. நிதியியல் அறிவை உண்மையான நிதியியல் நடத்தையாக மாற்றுதலானது நிதியியல் எண்ணப்பாங்குகளிலுள்ள பிரச்சனைகள், நடத்தை சார்புகள், நடைமுறைசார் அனுபவமின்மை, சமூக பொருளாதார தடைகள், மற்றும் உணர்வு ரீதியிலான காரணிகள் போன்ற காரணிகளின் அளவிலிருந்து தோன்றுகின்ற பன்முகப்படுத்தப்பட்ட பிரச்சனையாக விளங்குகின்றது. இக்கூறுகள் உலகச் சூழலில், தனிப்பட்டவர்களுக்கு தமது நிதிக்கொள்கைத்தொடர்பானப் புரிந்துணர்வை செயற்றிறன்மிக்க வகையில் பிரயோகிப்பதற்கு சவாலாக அமைகின்ற விதத்தில், கூட்டாகப் பங்களித்து இவ் இடைவெளியை விரிவுபடுத்துகின்றன. மோசமான நிதியியல் நடத்தையானது பொருளாதார அதிர்வுகளுக்கு தனிப்பட்டவர்கள் பாதிக்கப்படும் தன்மையை தீவிரப்படுத்தி, குறைக்கப்பட்ட சேமிப்புக்கள் மற்றும் உயர்ந்தளவிலான படுகடன், அதிகரித்த சமமின்மைகள் போன்றவற்றினூடாக பேரண்டபொருளாதார உறுதிப்பாடினமைக்கு பங்களிப்புச்செய்கின்றதுடன் அரசாங்க உதவி நிகழ்ச்சித்திட்டங்கள் மீதான அதிகரிக்கப்பட்ட தங்கியிருத்தலின் காரணமாக, பொது வளங்களில் தாக்கம் செலுத்துகின்றது.

மேலும், நிதியியல் வசதிக்குட்படுத்தலில் பாலின இடைவெளி அவதானிக்கப்படாதபோதும் கூட, நடுத்தரளவான பாலின இடைவெளியானது இலங்கையின் நிதியியல் அறிவு மட்டங்களில் அவதானிக்கப்பட்டது (CBSL 2021a, 2021b). இதற்கமைய, பாலினப் பிரிவினையைக் குறைப்பதற்கு பாலின உணர்வற்ற அணுகுமுறை அறிமுகப்படுத்தப்பட வேண்டும். எனவே, இலங்கையர்களின் சாதகமான நிதியியல் நடத்தைக்கு நிதியியல் அறிவு, அதாவது நிதியியல் அறிவு மற்றும் திறன்களைப் பரிமாற்றுதலை ஆதரிப்பதற்காக இலக்கிடப்பட்ட நடத்தைசார் தலையீடுகள் தற்போதைய சூழ்நிலையில் கொள்கை முன்னுரிமையொன்றாக கருதப்பட வேண்டும்.

4. கொள்கைக் கட்டமைப்பு: இலங்கையின் நிதியியல் அறிவு வழிகாட்டல்

2021ஆம் ஆண்டின் நிதியியல் அறிவு அளவீட்டின் கண்டறியப்பட்ட விடயங்களை அடிப்படையாகக் கொண்டு, இலங்கை மத்திய வங்கியானது நிதியியல் துறை ஒழுங்குபடுத்துநர்கள், அமைச்சர்கள், கல்வியாளர்கள் மற்றும் ஏனைய பொது மற்றும் அரசுத் துறை நிறுவனங்கள் உள்ளடங்கலாக, 40இற்கும் மேற்பட்ட ஆர்வலர்களுடன் இணைந்து, இலங்கையின் முதல் நிதியியல் அறிவு வழிகாட்டலை உருவாக்குவதற்கு வழிவகுத்தது (வழிகாட்டல்).

5. நிதியியல் அறிவு வழிகாட்டலைத் தொழிற்படுத்துதல்: நடவடிக்கைத்திட்டமும் தொழிற்பாட்டுத் தூண்களும்

இலங்கையர்களின் நிதியியல் நடத்தையை மேம்படுத்தலின் அடிப்படை குறிக்கோளுடன், 2024 தொடக்கம் 2028ஆம் ஆண்டு வரை நடைமுறைப்படுத்தப்படவுள்ள 05 ஆண்டுகால நடவடிக்கைத் திட்டத்தை வழிகாட்டல் உள்ளடக்குகின்றது. நடவடிக்கைத் திட்டமானது தற்போது 48 நடவடிக்கைகளைக் கொண்டுள்ளதுடன் வழிகாட்டலின் 04 உபாய முன்னுரிமைகள் முழுவதும் 10 குறிக்கோள்களை அடைவதற்கு உருவாக்கப்பட்டுள்ளது.

கூட்டிணைதலை வலுப்படுத்தல், ஆர்வலர்களின் மூலம் நிதியியல் அறிவு விடயங்களைத் தரப்படுத்தல், பாடசாலை மாணவர்கள் பாடசாலையை விட்டு விலகிய காலத்தில் தேசிய மட்டத்தில் அரசு மற்றும் தனியார் கல்வி பங்காளர்களுடன் இணைந்து, அவர்களை நிதியியல் ஆற்றல்மிக்க தனிப்பட்ட நபர்களாக மாற்றுவதற்கு ஆதரவளித்தல், மற்றும் நிதியியல் அறிவு தலையீடுகளின் செயற்றிறன்மிக்க வழங்கலுக்கான தற்போதுள்ள வழங்கலைப் பயன்படுத்துதல் என்பனவற்றில் இந்நடவடிக்கைகள், பிரதானமாக கவனம் செலுத்தும். நடவடிக்கைத் திட்டத்தைத் தொழிற்படுத்துவதற்கு ஆதரவளிக்கும்வகையில் இலங்கை மத்திய வங்கியின் பிரதேச அபிவிருத்தித் திணைக்களத்தில் தேசிய நிதியியல் வசதிக்குட்படுத்தல் உபாய செயலகத்தைத் தாபித்தது. தேசிய நிதியியல் வசதிக்குட்படுத்தல் உபாயத்தின் தற்போதுள்ள ஆளுகைக் கட்டமைப்பானது வழிகாட்டலின் செயற்றிறன்மிக்க நடைமுறைப்படுத்தலை மேற்பார்வைசெய்து உறுதிசெய்கின்றது.

தேசிய மட்டத்திலான நிதியியல் அறிவு முன்னெடுப்புக்களின் வெற்றிகரமான நடைமுறைப்படுத்தலுக்கு பொருளாதாரத்தின் மாற்றமடைகின்ற மற்றும் இயக்கவாற்றல்மிக்கதுமான






நிதியியல் அறிவு தேவைகளை இனங்காண்பது இன்றியமையாததாகும். எனவே, வழிகாட்டலின் நடவடிக்கைத் திட்டமானது இயக்கவாற்றல்வாய்ந்த மற்றும் திறந்த ஆவணமாக இருக்கக்கூடும். இது, தேவைக்கேற்றவாறு, அத்தேவைப்பாடுகளை நிவர்த்தி செய்வதற்கு இற்றைப்படுத்தப்படும்.

6. முன்னோக்கிய பயணம்

வழிகாட்டலில் குறிப்பிடத்தக்க கொள்கை அர்ப்பணிப்பும் வெற்றிகரமான அபிவிருத்தியும் காணப்பட்டபோதிலும், முன்னோக்கிச் செல்லும் பாதை சவால்கள் நிறைந்ததாக காணப்படுகின்ற அதேவேளை நம்பிக்கையளிக்கக்கூடிய வாய்ப்புக்கள் மேம்படுத்தப்படுவதற்கு எதிர்பார்த்துள்ளன. வழிகாட்டலின் வெற்றியானது தேசியக் கொள்கைகளுடன் அணியேர்தல், வளர்ந்துவரும் நிதியியல் அமைப்புமுறை மற்றும் உலகளாவிய போக்குகளைப் பின்பற்றுதல், அணுகக்கூடிய மற்றும் அனைத்தையுமுள்ளடக்கிய நிதியியல் அறிவுத் தலையீடுகள், பங்குடைமையைப் பேணிவளர்த்தல், மற்றும் செயற்றிறன்மிக்க கண்காணிப்பு மற்றும் மதிப்பீட்டுக் கட்டமைப்பினைத் தாபித்தல், போன்ற பல்வேறு முக்கிய காரணிகள் மீது தங்கியுள்ளது.

நிதியியல் அறிவுத் தலையீடுகளின் தாக்கத்தையும் நிலைபெறத்தக்கத்தன்மையையும் உயர்த்துவதற்கு இப்படிமுறைகள் இன்றியமையாதவையாகும். இவை, இறுதியில், நிதியியல் அறிவினைக் கொண்ட மற்றும் வலுப்படுத்தப்பட்ட குடிமக்களுக்கும் வழிகுக்கும். மேலும், நிதியியல் அறிவு மற்றும் திறன்களின் தற்போதைய மட்டங்கள், நிதியியல் பணிகளுக்கான பரந்துபட்ட அணுகல், மற்றும் அதிகரித்த டிஜிட்டல் ஊடுகடத்தல் போன்ற தற்போதுள்ள வளங்களைத் தங்கியிருத்தலானது தலையீடுகளின் தாக்கத்தை ஊக்குவிக்கலாம். ஏற்கனவே தாபிக்கப்பட்டுள்ள வழங்கல் வழிகள் மற்றும் சமுதாய நல வலையமைப்பு, பெண்கள் அபிவிருத்தி அலுவலர் வலையமைப்பு, மற்றும் வழிகாட்டலின் கீழ் நிதியியல் அறிவு நிகழ்ச்சித்திட்டங்களை வழங்குவதற்கான வேளாண்மை மற்றும் சமுர்த்தி சங்கங்கள் போன்றவற்றை பயன்படுத்துதலானது வளப்பயன்பாட்டை மேம்படுத்தும். மேலும், 40இற்கு மேற்பட்ட தேசிய மட்டத்திலான ஆர்வலர்களுடன், வழிகாட்டலின் விரிவாக்கமானது குறிப்பிடத்தக்க வகையில் விரிவடையுமென எதிர்பார்க்கப்படுகின்றது. இது தொடர்பில், ஆர்வலர் நிறுவனங்களின் நீண்டகால

இலங்கையின் நிதியியல் அறிவு வழிகாட்டலின் கொள்கைக் கட்டமைப்பு (2024-2028)

	தொலைநோக்கு “நிதியியல்நீதியாக அறிவுட்டப்பட்ட இலங்கை”
	பணி மக்களின் நிதியியல் நலனோம்புகையை அதிகரிப்பதற்கு நன்கு அறியப்பட்டதும் பொறுப்புடையத்தகுமான நிதியியல் தீர்மானங்களை மேற்கொள்வதற்கு நிதியியல் அறிவு, திறன்கள் மற்றும் நம்பிக்கை என்பனவற்றின் தேவைப்பாட்டுடன் பெருமளவிலான நிதியியல் வசதிக்குப்படுத்தலை நோக்கி அனைத்து இலங்கையர்களையும் வலுப்படுத்தல்
	உபாய முன்னுரிமைகள் <ul style="list-style-type: none"> (i) செயற்றிறன்மிக்க ஒத்துழைப்பும் இணக்க உள்ளடக்கமும் (ii) அதிகரிக்கப்பட்ட சாதகமான நிதியியல்சார் நடத்தை (iii) விழிப்புடைய மற்றும் பாதுகாக்கப்பட்ட நிதியியல் வாடிக்கையாளர்கள் (iv) தலைமுறைசார் நடத்தை மாற்றம்
	இலக்குக் குழுக்கள் <ul style="list-style-type: none"> (i) இளையோரும் பாடசாலை சிறுவர்களும் (ii) இனங்காணப்பட்ட பாதிக்கப்படக்கூடிய குழுக்கள் (பெண்கள், புலம்பெயர் தொழிலாளர்கள் போன்றோர்) (iii) நடுத்தர, சிறிய மற்றும் நுண்பாக தொழில்முயற்சிகள் (iv) தொழில்சார் நிபுணர்கள் மற்றும் அரசாங்க ஊழியர்கள்
	முக்கிய உள்ளடக்கங்கள் <ul style="list-style-type: none"> (i) பொருளாதார மற்றும் நிதியியல் சூழல் (ii) டிஜிட்டல் நிதியியல் அறிவு (iii) நிதியியல் முகாமைத்துவம் (iv) வாடிக்கையாளர் பாதுகாப்பு

அர்ப்பணிப்பானது வழிகாட்டல் நடைமுறைப்படுத்தலின் செயற்றிறனையும் தொடர்ச்சியையும் உறுதிசெய்வதற்கு அவசியமாகும். மிக முக்கியமாக, இத்தேசிய முயற்சியின் முன்னெப்பொழுதுமில்லாத தன்மையைக் கருத்திற்கொண்டு, மிகவும் அவசியமான தொழில்நுட்ப மற்றும் நிதியியல் உதவியைப் பெற்றுக்கொள்வதற்கு பல்புடை அபிவிருத்திப் பங்களிப்புகளின் ஈடுபாடானது பயன்படுத்தப்படுகின்றது. எவ்வாறெனினும், வெற்றிகரமான நடைமுறைப்படுத்தலை நோக்கிய இணக்கமான முயற்சிகள் முக்கியமாக காணப்படுவதால், நடைமுறைப்படுத்தல் செயன்முறையானது சவால்மிகக்கதாகக் காணப்படுகின்றது. வழிகாட்டலுக்கு உயர்ந்தளவிலான முன்னுரிமையை வழங்குவதை உறுதிப்படுத்தும் வகையில், தேசியளவிலான நிகழ்ச்சித்திட்டமொன்றாக, பரந்தளவிலான பொருளாதார மற்றும் சமூகக் கொள்கைகளுடன் வழிகாட்டலை இணைத்தலானது அரசாங்கம், நிதியியல் நிறுவனங்கள், மற்றும் கல்வியாளர்கள் உள்ளடங்கலான முக்கிய ஆர்வலர்களுக்கு மத்தியில் செயற்றிறன்மிக்க ஒத்துழைப்பை ஏற்படுத்துகின்றது. பார்வையாளர்களின் பலதரப்பட்ட தேவைகளை நிவர்த்திசெய்தல், நிதியியல் புத்தாக்கங்களின் துரிதமான மேம்பாடுகளுடன் வேகத்தைப் பேணுதல்,

உசாத்துணைகள்

1. Alliance for Financial Inclusion (2021) National Financial Education Strategies Toolkit Available at https://www.afif-global.org/wp-content/uploads/2021/07/NFES_toolkit_22082022.pdf
2. Annamaria Lusardi and Olivia S. Mitchell (2013) "The Economic Importance of Financial Literacy: Theory and Evidence", Journal of Economic Literature, American Economic Association, vol. 52(1), pages 5-44, Available at <http://www.nber.org/papers/w18952>
3. CBSL (2021a), National Financial Inclusion Strategy of Sri Lanka: "Better Quality Inclusion for Better Lives" Available at https://www.cbsl.gov.lk/sites/default/files/cbslweb_documents/publications/annual_report/2021/en/13_Box_10.pdf
4. CBSL (2021b) Financial Literacy Survey – Sri Lanka – 2021 https://www.cbsl.gov.lk/sites/default/files/cbslweb_documents/financial_literacy_survey_sri_lanka_2021_e.pdf
5. OECD (2005) Recommendation on Principles and Good Practices for Financial Education and Awareness, Available at <https://www.oecd.org/finance/financial-education/35108560.pdf>
6. Umer Mushtaq Lone and Suhail Ahmad Bhat (2022) "Impact of financial literacy on financial well-being: a mediational role of financial self-efficacy, Journal of Financial Services Marketing", Volume 29, pages 122-137, Available at <https://doi.org/10.1057/s41264-022-00183-8>
7. World Bank (2014) Financial Education Programs and Strategies; Approaches and Available Resources, Available at <https://documents1.worldbank.org/curated/en/901211472719528753/pdf/108104-BRI-FinancialEducationProgramsandStrategies-PUBLIC.pdf>

கணக்குகளுக்கு உயர்த்துவதற்காக பயன்படுத்தப்பட்டது. இச்சீராக்கங்களின் நோக்கம் தூர இடங்களிலுள்ள தனிப்பட்டவர்களுக்கு பாரியளவில் நிதியியல் வசதிக்குட்படுத்தலை ஊக்குவிப்பதும் வசதிகளை வழங்குவதும், டிஜிட்டல் கொடுப்பனவு முறைகளைப் பின்பற்றுவதனை பேணி வளர்த்துக் கொள்வதுமேயாகும். மேலும் மத்திய வங்கி, குறைந்தபட்ச செலவில் டிஜிட்டல் கொடுப்பனவுகளை ஏற்றுக்கொள்வதற்கு சிறிய மற்றும் நடுத்தரளவு வணிகர்களை ஊக்குவிப்பதற்காக லங்கா கியூஆர் வணிக கழிவிடல் வீதத்தினை 0.5 சதவீதத்தில் பேணுவதற்குத் தீர்மானித்தது.

இலக்குக் குழுக்களின் செயற்றிறன்மிக்க ஈடுபாட்டையும் தலையீடுகளுடன் அவர்களின் அணுகல்தன்மையையும் உறுதிசெய்தல் என்பன செயற்றிறன்மிக்க நடைமுறைப்படுத்தலுக்கு அச்சுறுத்தலை ஏற்படுத்தலாம். மேலே குறிப்பிடப்பட்ட விடயங்களை அடிப்படையாகக் கொண்டு, செயற்றிறன்மிக்க விதத்தில் நிதியியல் மோசடிகளை எதிர்த்தல், மிகையான கடன்சுமைகளைக் குறைத்தல், வறுமையை ஒழித்தல், மற்றும் வறுமைப் பொறிக்குள் அகப்படுவதை தகர்த்தல் போன்றவற்றின் மூலம் குறிப்பிடத்தக்க பொருளாதார மற்றும் சமூக நன்மைகளுக்கான உறுதியான வாக்குறுதியொன்று காணப்படுகின்றமையினால், நிதியியல் அறிவு வழிகாட்டலின் மூலமாக முன்வைக்கப்படும் முயற்சிகளை முன்னெடுப்பதற்கு அனைத்து ஆர்வலர்களினதும் குறிப்பிடத்தக்க கவனம் தேவைப்படுவது நிரூபணமாகின்றது. தனிப்பட்டளவிலும் தேசிய அளவிலும் பெருமளவிலான சேமிப்புக்களையும் முதலீடுகளையும் இது மேலும் ஊக்குவிக்கின்றது. இதன்மூலம், உள்ளக மூலதன உருவாக்கம் ஊக்குவிக்கப்படுகின்றதுடன் பொருளாதார வளர்ச்சியும் எளிதாக்கப்படுகின்றது.

மத்திய வங்கி, எல்லைகடந்த சில்லரைக் கொடுப்பனவுகளுக்கு வசதியளிப்பதற்காக சீனாவும் இந்தியாவும் இலங்கைக்கு விஜயம் செய்யும் சுற்றுலாப் பயணிகளைக் கொண்ட நாடுகள் என்ற அவற்றின் முக்கியத்துவத்தினைப் பரிசீலனையில் கொண்டு அந்நாடுகளுடனான கொடுப்பனவு வலையமைப்பினை ஒருங்கிணைப்பதற்கு தேசிய கொடுப்பனவு வலையமைப்பு தொழிற்பாட்டாளரான லங்காபே (பிறைவேற்ற) லிமிடெட்டிற்கு ஒப்புதலளித்தது. இவ்வொருங்கிணைப்பு சீனா மற்றும் இந்திய சுற்றுலாப் பயணிகளுக்கு லங்காகியூஆர் குறியீட்டினைக் கொண்ட வியாபாரிகளுடன் கொடுப்பனவுகளை மேற்கொள்ள இயலுமைப்படுத்தும்.

வெளிநாட்டுக் கொடுக்கல்வாங்கல் செயலி மூலம் முன்னெடுக்கப்படும் கொடுக்கல்வாங்கல்களுக்கு இந்தியாவிலும் சீனாவிலுமுள்ள நிதியியல் நிறுவனங்களுக்கும் இலங்கை வணிகர்களினால் செலுத்தப்பட வேண்டிய உயர்ந்த பரிமாற்றல் கட்டணத்தினைப் பொறுத்தவரை எல்லோருக்கும் சமமான வாய்ப்பினை வழங்க வேண்டும் என்ற நோக்குடன் கொடுக்கல்வாங்கல் தொகையொன்றிற்கான உயர்ந்தபட்ச வணிகர்கள் கழிவிடல் வீதம் லங்காகியூஆர் கொடுக்கல்வாங்கல்களுக்கு ஏற்றவாறு இருக்கும் விதத்தில் தீர்மானிக்கப்பட்டுள்ளது.

டிஜிட்டல் கொடுக்கல்வாங்கல்களின் ஒட்டுமொத்த தரத்தினையும் மேம்படுத்தும் நோக்குடனும் டிஜிட்டல் கொடுப்பனவு முறைகளைப் பெருமளவிற்கு பின்பற்ற ஊக்குவிக்கும் விதத்திலும் டிஜிட்டல் கொடுப்பனவுகளின் பாதுகாப்பினை அதிகரிப்பதற்காக மத்திய வங்கி பல்வேறு வழிமுறைகளையும் நடைமுறைப்படுத்தியது. இவ்வழிமுறைகள் கொடுகடன் மற்றும் படுகடன் கொடுக்கல்வாங்கல்களுக்கான அதேநேர அறிவித்தலைக் கட்டாயமாக்குதல், அதேபோன்று டிஜிட்டல் மார்க்கங்களினூடாகச் செய்யப்படும் கொடுகடன் அட்டைகளுக்கான தீர்மானங்கள் உடனடியாக இற்றைப்படுத்தப்படுவதனை உறுதிப்படுத்தல் என்பனவற்றை உள்ளடக்கின. மேலும், உரிமம்பெற்ற வங்கிகள் டிஜிட்டல் கொடுக்கல்வாங்கல்களுக்காக குறிப்பினை ஏற்றுக்கொள்ளும் களத்தினைக் கட்டாயமாக உருவாக்குமாறு கட்டாயப்படுத்தப்பட்டதுடன் உரிமம்பெற்ற நிதியியல் கையேற்பாளர்கள் வணிகர் கழிவிடல் வீதத்தினை அவர்களது வணிகர்கள் வாடிக்கையாளர் மீது சுமத்த வேண்டாம் என அறிவுறுத்துமாறு ஆலோசனை வழங்கப்பட்டது. மத்திய வங்கி ஜஸ்ட்பே கொடுக்கல்வாங்கல்களுக்கு வசதியளிக்கின்ற செல்லிடத் தொலைபேசிச் செயலிகள் கொடுக்கல்வாங்கல் தொகை ரூ.10,000 இற்குச் சமமானதாக அல்லது விஞ்சியதாக இருக்குமிடத்து இணைக்கப்பட்ட கணக்கின் பயன்படுத்துநரிடமிருந்து ஒரு தடவைக்கான கடவுச்சொற்களைக் கோருகின்றமையினை கட்டாயமாக்கியிருக்கிறது. ஜஸ்ட்பே எந்தவொரு நிதியியல் நிறுவனங்களிலுமுள்ள கணக்குகளைப் பயன்படுத்துநர்கள் அவர்களது செல்லிடத் தொலைபேசிக் கொடுப்பனவுச் செயலிகளுக்கு இணைத்துக் கொள்வதனை இயலுமைப்படுத்துவதுடன் இவ்விணைக்கப்பட்ட கணக்குகளிலிருந்து எடுக்கப்படுகின்ற நிதிகளிலிருந்து கொடுப்பனவுகள் செய்யப்பட முடியும்.

2.4.7. பணம் தூயதாக்கலுக்கெதிரான மற்றும் பயங்கரவாதத்திற்கு நிதியளித்தலை ஒழித்தல்

2023ஆம் ஆண்டுப்பகுதியில், நிதியியல் உளவறிதல் பிரிவு, நிதியியல் நடவடிக்கைச் செயலணிக் குழுவின் விதந்துரைப்புக்களுடன் இசைந்து செல்லும் விதத்தில், நாட்டினால் எதிர்நோக்கப்படும் பணம் தூயதாக்கல் மற்றும் பயங்கரவாதத்திற்கு நிதியளித்தலை ஒழித்தல் தொடர்பான இடர்நேர்வுகளை அடையாளம் காணுதல், மதிப்பிடுதல் மற்றும் சிறந்த முறையில் புரிந்துகொள்ளும் நோக்கத்துடன் தேசிய இடர்நேர்வு மதிப்பீடு 2021/2022 இனை இணைத்ததுடன் நிறைவு செய்தது. தேசிய இடர்நேர்வு மதிப்பீடு அறிக்கை, பணம் தூயதாக்கல்/ பயங்கரவாதத்திற்கு நிதியளித்தல் தொடர்பான மிகக் குறிப்பிடத்தக்க அச்சுறுத்தல், பாதிக்கப்படும் தன்மை மற்றும் இலங்கை எதிர்நோக்கும் இடர்நேர்வுகள் பற்றி எடுத்துக்காட்டுகிறது. தேசிய இடர்நேர்வு மதிப்பீடு நாட்டிற்கான ஒட்டுமொத்தப் பணம் தூயதாக்கலுக்கெதிரான/ பயங்கரவாதத்திற்கு நிதியளித்தலை ஒழித்தல் இடர்நேர்வினை “நடுத்தரமானது” என மதிப்பிடப்பட்டுள்ளது. தேசிய இடர்நேர்வு மதிப்பீட்டின் மூலம் கண்டறியப்பட்டவற்றின் அடிப்படையில் 2023 - 2028 காலப்பகுதிக்கான தேசிய பணம் தூயதாக்கலுக்கெதிரான/ பயங்கரவாதத்திற்கு நிதியளித்தலை ஒழித்தல் கொள்கை தயாரிக்கப்பட்டு அமைச்சரவையினால் ஒப்புதலளிக்கப்பட்டது. 2025 மாச்சிலிருந்து தொடங்குவதற்கு அட்டவணையிடப்பட்டுள்ள பணம் தூயதாக்கலுக்கெதிரான/ பயங்கரவாதத்திற்கு நிதியளித்தலை ஒழித்தல் கட்டமைப்பு மீதான பரஸ்பர மதிப்பீட்டிற்கான முக்கிய ஆர்வலர்களை ஆயத்தம் செய்யும் நோக்குடன் 24 தொடர்பான ஆர்வலர் நிறுவனங்களுக்கான ஆர்வலர் அடிப்படையிலான நடவடிக்கைத் திட்டத்திற்கும் நாட்டின் பணம் தூயதாக்கலுக்கெதிரான/ பயங்கரவாதத்திற்கு நிதியளித்தலை ஒழித்தல் கட்டமைப்பின் காத்திரமான தன்மையினையும் தொழில் இணங்குவிப்புக்களின் மட்டத்தினையும் மேம்படுத்துவதற்காக அமைச்சரவையினால் ஒப்புதல் வழங்கப்பட்டது. நடவடிக்கைத் திட்டத்தின் முன்னேற்றம் குறித்து தொடர்பான ஆர்வலர்களுடன் கலந்துரையாடுவதற்காக நிதியியல் உளவறிதல் பிரிவு தொடர்ச்சியாக பின்தொடர் கூட்டங்களை நடத்தியது. குறிப்பிட்ட நடவடிக்கைத் திட்டத்தின் நடைமுறைப்படுத்தல் தொடர்பான முன்னேற்றங்களைப்

சிறப்புக்குறிப்பு 6

இலங்கை பற்றிய பரஸ்பர மதிப்பீடு 2025: அதன் தேசிய முக்கியத்துவம்

1. அறிமுகம்

பணம் தூயதாக்குதலும் பயங்கரவாதி நிதியிடலும் உலகின் நிதியியல் முறைமைகளுக்கும் அதேபோன்று தேசிய பாதுகாப்பு மற்றும் பொருளாதார உறுதிப்பாடு என்பவற்றுக்கும் குறிப்பிடத்தக்க சவால்களைத் தோற்றுவிக்கின்றன. பணம் தூயதாக்குதலும் பயங்கரவாதி நிதியிடலும் நாடுகளின் பொருளாதாரங்களையும் சமூகங்களையும் நலிவடையச் செய்வதன் மூலம் உலகம் முழுவதுமுள்ள நாடுகளைப் பாதிக்கின்றன. பலவீனமான ஆளுகை மற்றும் ஊழல் காரணமாக சில நாடுகள் உயர்வான இடர்நேர்வில் காணப்படுகின்ற அதேவேளை, பணம் தூயதாக்குதலுடனும் பயங்கரவாதி நிதியிடலுடனும் இணையப்பெற்ற இடர்நேர்வுகளிலிருந்து ஒட்டுமொத்தமாக விடுபட்ட நாடு எதுவும் இல்லை. உலகம் முழுவதும் நிதியியல் குற்றங்கள் அதிகரித்தளவில் பரவியிருப்பதைக் கருத்திற்கொள்கையில், பணம் தூயதாக்குதலுக்கும் பயங்கரவாதி நிதியிடலுக்கும் எதிராகப் போராடுவது உலகளாவிய ரீதியிலான முன்னுரிமை ஒன்றாக தோற்றப்பெற்றுள்ளது. நிதியியல் முறைமையினைப் பாதுகாப்பதற்கும் இக்குற்றங்களின் இடர்நேர்வுகளை முறியடிப்பதற்கும் அரசாங்கங்கள் மற்றும் சட்ட அமுலாக்க முகவரண்மைகள், நிதியியல் நிறுவனங்கள், பெயர்குறிக்கப்பட்ட நிதியல்லா வியாபாரங்கள் மற்றும் தொழில்கள், மற்றும் பன்னாட்டு அமைப்புக்கள் என்பவற்றுக்கிடையிலான ஒத்துழைப்பினை இது வேண்டிநிற்கின்றது.

பணம் தூயதாக்குதலுக்கெதிரான மற்றும் பயங்கரவாதத்திற்கு நிதியிடலை ஒழித்தலுக்கான உலகளாவிய கொள்கை வகுக்கும் நிறுவனமான நிதியியல் நடவடிக்கைச் செயலணியானது உலகளாவிய தரநியமங்களைத் தாபித்தல் மற்றும் தேசங்கள் மத்தியில் ஒத்துழைப்பினை ஊக்குவித்தல் என்பன மூலம் பணம் தூயதாக்குதலையும் பயங்கரவாதி நிதியிடலையும் முறியடிப்பதில் முக்கிய பங்காற்றுகின்றது.

நிதியியல் நடவடிக்கைச் செயலணியின் தரநியமங்கள் உடனான நாடுகளின் தொழில்நுட்ப ரீதியான இணங்குவித்தலையும் பணம் தூயதாக்குதலுக்கெதிரான/பயங்கரவாதத்திற்கு நிதியிடலை ஒழித்தல் வழிமுறைகளின் செயல்திறன்வாய்ந்த நடைமுறைப்படுத்தலையும் மதிப்பீடுவதற்கு செயலூக்கமிக்க படிமுறையொன்றாக, நிதியியல் நடவடிக்கைச் செயலணியும் நிதியியல் நடவடிக்கைச் செயலணியின் பாணியிலான பிராந்திய நிறுவனங்களும் பரஸ்பர மதிப்பீடுகளை நடாத்துகின்றன. தேசிய முறைமைகளில் பலவீனங்களை அது இனங்காணுதல் மற்றும் அந்நாடுகளின் பணம் தூயதாக்குதலுக்கெதிரான/பயங்கரவாதி நிதியிடலை ஒழித்தல் கட்டமைப்பினுள் மேம்படுத்தலுக்கான துறைகளை இனங்காணுதல் என்ற காரணத்தினால்

இம்மதிப்பீட்டுச் செயல்முறையானது உறுப்பு நாடுகளுக்கு குறிப்பிடத்தக்க தேசிய முக்கியத்துவத்தினை கொண்டதாக விளங்குகின்றது. அதேவேளை உலகளவில் நாடுகள் மத்தியில் அனைவருக்கும் சமமான வாய்ப்புகளை இது ஊக்குவிப்பதன் மூலம் ஒத்திசைவான அடிப்படையில் பணம் தூயதாக்குதலும் பயங்கரவாதி நிதியிடலை ஒழித்தல் வழிமுறைகளை நடைமுறைப்படுத்துவதற்கு அவற்றை ஊக்குவிக்கின்றது.

இலங்கை 2025இல் அதன் மூன்றாவது பரஸ்பர மதிப்பீட்டை சந்திக்கின்றது. நிதியியல் நடவடிக்கைச் செயலணியின் “சாம்பல் நிறப் பட்டியலிடல்” இலங்கை உள்ளடக்கப்படுவதற்கு காரணமாக அமைந்த இரு பரஸ்பர மதிப்பீடுகளுக்கு நாடு உட்பட்ட அதன் முன்கூட்டிய அனுபவம் மற்றும் அதனைத்தொடர்ந்துவந்த பொருளாதாரம் மற்றும் நிதியியல் மந்தநிலை என்பவற்றைக் கவனத்திற்கொள்கையில், வரவிருக்கும் பரஸ்பர மதிப்பீடானது நாட்டின் பொருளாதாரத்திலும் நிதியியல் முன்னேற்றத்திலும் முக்கிய நிகழ்வாக அமைந்திருக்கும்.

2. பரஸ்பர மதிப்பீட்டுச் செயல்முறை

பரஸ்பர மதிப்பீட்டுச் செயல்முறையானது சமதகைமைபெற்றோர் மீளாய்வொன்றைப் போன்றே மேற்கொள்ளப்படும் நாட்டின் பணம் தூயதாக்குதலுக்கெதிரான/பயங்கரவாதத்திற்கு நிதியிடலை ஒழித்தல் முறைமை பற்றிய விரிவான பகுப்பாய்வினை ஈடுபடுத்துகின்றது. பரஸ்பர மதிப்பீடுகளானது 14-18 மாதங்களைக் கொண்ட காலப்பகுதிக்காக நடாத்தப்படுவதுடன் அவை இரு முக்கிய கூறுகளைக் கொண்டவையாகும்: தொழில்நுட்ப ரீதியான இணங்குவித்தல் மதிப்பீடு மற்றும் செயல்திறன் வாய்ந்ததன்மை பற்றிய மதிப்பீடு.

- தொழில்நுட்ப ரீதியான இணங்குவித்தல்: சட்டங்கள் மற்றும் அமுலாக்கத்தக்க வழிமுறைகளின் கட்டமைப்பு உள்ளடங்கலாக நிதியியல் நடவடிக்கைச் செயலணியின் பரிந்துரைகள் மற்றும் தகைமையுடைய அதிகாரிகளின் இருப்பு, தத்துவங்கள் மற்றும் நடைமுறைகள் ஆகியவற்றின் குறிப்பான தேவைப்பாடுகளை நடைமுறைப்படுத்தல்.
- செயல்திறன் வாய்ந்ததன்மை பற்றிய மதிப்பீடு: செயல்திறன் வாய்ந்ததன்மையென்பது பணம் தூயதாக்குதல் மற்றும் பயங்கரவாதி அத்துடன் ஆயுதபெருக்கத்திற்கு நிதியிடல் இடர்நேர்வுகளையும் அச்சுறுத்தல்களையும் நிதியியல் முறைமைகளும் பொருளாதாரங்களும் தணிக்கின்ற அளவாகும். (அ) கொள்கை, சட்டம் அல்லது அமுலாக்கத்தக்க வழிகள் (ஆ) சட்ட அமுலாக்கம், மேற்பார்வை அல்லது உளவறிதல் செயற்பாடு பற்றிய நிகழ்ச்சித்திட்டம் அல்லது (இ) குறிப்பான வழிமுறைத்

தொகுதியொன்றினை நடைமுறைப்படுத்தல் என்பவற்றின் உத்தேசிக்கப்பட்ட பெறுபேற்றுடன் இது தொடர்புடையதாகவிருக்கலாம்.

தொழில்நுட்ப ரீதியான இணங்குவித்தல் மற்றும் செயல்திறன் வாய்ந்ததன்மை பற்றி மதிப்பிடப்படுகின்ற பரஸ்பர மதிப்பீட்டுச் செயன்முறை முழுவதுமான படிமுறைகள் பின்வருமாறு எடுத்துரைக்கப்பட்டுள்ளன.

- i. தொழில்நுட்ப ரீதியான இணங்குவித்தலை மதிப்பிடுதல் (4 மாதங்கள்): நாடு அதன் சட்டங்கள் மற்றும் ஒழுங்குவிதிகள் பற்றிய தகவல்களை வழங்குதல்.
- ii. நோக்கிடல்: செயல்திறன்வாய்ந்த மதிப்பீட்டுக்காகவும் தளத்திற்கான விஜயத்திற்காகவும் தயாராகின்றபோது மதிப்பீட்டாளர்கள் தளவிஜயம் பற்றி கவனத்திற்கொள்ளும் துறைகளை நிர்ணயிப்பதற்கு பூர்வாங்க நோக்கிடல் செயற்பாட்டினை மேற்கொள்கின்றனர்.
- iii. தள விஜயம் (2 வாரங்கள்): தள விஜயத்திற்காக நாட்டிற்கு மதிப்பீட்டாளர்கள் பயணித்தல்.
- iv. அறிக்கை வரைதல்: தள விஜயத்தினைத் தொடர்ந்து உடனடியாக செயல்திறன் வாய்ந்ததன்மை மற்றும் தொழில்நுட்ப ரீதியான இணங்குவித்தல் மதிப்பீடு பற்றி கண்டறிந்தவைகளுடன் பரஸ்பர மதிப்பீட்டு அறிக்கையினை மதிப்பீட்டாளர்கள் இறுதிப்படுத்தல்.
- v. முழுநிறைவான கலந்தாராய்தல் (தொழில்நுட்ப ரீதியான இணங்குவித்தல் மதிப்பீட்டின் பின்னர் 15 மாதங்கள்): ஒவ்வொரு ஆண்டும் நிதியியல் நடவடிக்கைச் செயலணி நடாத்துகின்ற மூன்று கூட்டங்களில் ஒன்றில் மதிப்பீட்டாளர்கள் வரைவு அறிக்கையினை அதன் முழுநிறைவுக்கூட்டத்தில் சமர்ப்பித்தல்.
- vi. இறுதித் தர மீளாய்வு (அனுமதியின் பின்னர் 2 மாதங்கள்): முழுநிறைவுக்கூட்ட அனுமதியினைத் தொடர்ந்து வலைத்தளத்தில் அறிக்கை வெளியிடப்படுவதற்கு முன்னர் தொழில்நுட்ப ரீதியான தரம் பற்றியும் ஒத்திசைவிற்கும் அறிக்கையினை மீளாய்வுசெய்தல்.
- vii. பின்தொடர்வு: ஏற்றுக்கொள்ளப்பட்டதன் பின்னர், அறிக்கையில் இனங்காணப்பட்ட குறைபாடுகளைத் தீர்ப்பதற்கு நாடுகள் வேண்டப்படுகின்றன. அடுத்த பரஸ்பர மீளாய்வு வரையிலும் இது ஆண்டுதோறும் பின்தொடரப்படும்.

3. பரஸ்பர மதிப்பீடுகளின் தேசிய முக்கியத்துவம்

பாதுகாப்பானதும் ஆற்றல்வாய்ந்ததுமான நிதியியல் முறைமையினை வினைத்திறனுடனும் செயல்திறன்மிக்கதாகவும் உறுதிசெய்கின்ற பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் கட்டமைப்பினை நடைமுறைப்படுத்துவதற்கு பரஸ்பர மதிப்பீட்டுச் செயன்முறையானது

நாடுகளைத் தேவைப்படுத்துகின்றது. அதற்கமைய, பரஸ்பர மதிப்பீட்டுச் செயன்முறையில் சாதகமான பெறுபேற்றொன்றைப் பெற்றுக்கொள்ளலானது உலகளாவிய நிதியியல் முறைமையில் நாட்டின் நிலைமையினைப் பாதுகாத்து, அதன் மூலம் பொருளாதார வளர்ச்சியினை துரிதப்படுத்துவதன் வாயிலாக நிதியியல் முறைமையினைப் பாதுகாப்பதை உறுதிசெய்கின்றது.

பரஸ்பர மதிப்பீடுகளின் தேசிய முக்கியத்துவத்தை எடுத்துக்காட்டுகின்ற காரணிகள் சில பின்வருமாறு:

- i. நிதியியல் உறுதிப்பாட்டினைப் பேணிக்காத்தல்: நிதியியல் முறைமையின் ஒருமைப்பாட்டையும் உறுதிப்பாட்டையும் பேணிக்காப்பதில் செயல்திறன்வாய்ந்த பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் வழிமுறைகள் முக்கிய பங்காற்றுகின்றன. நிதியியல் நடவடிக்கைச் செயலணிப் பரிந்துரைகளைக் கடைப்பிடிப்பதன் மூலம் பன்னாட்டு வங்கித்தொழில் சேவைகளுக்கும் மூலதன சந்தைகளுக்குமான அவற்றின் பெறுவழியினை மோசமாகப் பாதிக்கக்கூடிய உயர் இடர்நேர்வுமிக்க நியாயாதிக்கமொன்றாகவிருக்கும் இடர்நேர்வினை நாடுகள் தணிக்கின்றன.
- ii. தேசிய பாதுகாப்பை மேம்படுத்தல்: ஆற்றல்வாய்ந்த பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் கட்டமைப்பானது தேசிய பாதுகாப்பிற்கு அத்தியாவசியமாக விளங்கி, பயங்கரவாதத்திற்கு நிதியிடலுக்கும் வேறு குற்றவியல் செயற்பாடுகளுக்கும் சட்டத்திற்குப் புறம்பான நிதியங்களைப் பயன்படுத்துவதைத் தடுக்கின்றது. பரஸ்பர மதிப்பீடுகளுக்குட்பட்டு இனங்காணப்பட்ட பலவீனங்களைச் சீர்செய்வதன் மூலம் சட்டத்திற்குப் புறம்பான நிதியியல் பாய்ச்சலைத் தடுத்து, இதன்மூலம் தேசிய பாதுகாப்பு நலன்களை பாதுகாத்துக்கொள்வதற்கான அவற்றின் இயலளவை நாடுகள் வலுப்படுத்துகின்றன.
- iii. பன்னாட்டு தரநியமங்களுடனான இணங்குவித்தல்: பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் பன்னாட்டு தரநியமங்களைக் கடைப்பிடிப்பதற்கான அவற்றின் கடமைப்பொறுப்பினை எடுத்துக்காட்டுவதற்கு பரஸ்பர மதிப்பீடுகளில் பங்கேற்பது நாடுகளுக்கு மிக முக்கியமானதாகும். இத்தரநியமங்களை பேணுகின்றமை உலகளாவிய நிதியியல் சமூகத்தில் நாட்டின் கீர்த்தியினை மேம்படுத்துகின்ற அதேவேளை சர்வதேச பங்காளர்கள் மற்றும் முதலீட்டாளர்கள் மத்தியில் நம்பிக்கையினை ஊக்குவிக்கின்றது.
- iv. பன்னாட்டு ஒத்துழைப்பினை வசதிப்படுத்தல்: வெற்றிகரமான பரஸ்பர மதிப்பீடுகள், நிதியியல் குற்றங்களை முறியடிப்பதில் மிகுந்த பன்னாட்டு ஒத்துழைப்பினையும் நாடுகளுக்கிடையில் தகவல்களைப் பகிர்வதையும் ஊக்குவிக்கின்றது. நிதியியல் நடவடிக்கைச் செயலணி தரநியமங்களுடனான மேம்பட்ட இணங்குவித்தல் உலகளாவிய நிதியியல் முறைமையினுள் நாட்டின் நிலையினை மேம்படுத்தி விசாரணைகள் மற்றும் அமுலாக்க நடவடிக்கைகளில்

வேறு நியாயாதிக்கங்களுடன் வினைத்திறன் மிக்க ஒத்துழைப்பினை வசதிப்படுத்துகின்றது. உலகளவில் பணம் தூயதாக்கல் மற்றும் பயங்கரவாதி நிதியளித்தலை முறியடிப்பதற்கான கூட்டான முயற்சிகளை இவ்வொத்துழைப்பு வலுப்படுத்தி, நிதியியல் குற்றங்களை தடுப்பதிலும் நிறுத்துவதிலும் மிகவும் செயல்திறன்வாய்ந்த பெறுபேறுகளுக்கு வழிவகுக்கின்றது.

V. பலவீனங்களை அடையாளம் காணல்: நாடுகள் அவற்றின் பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் கட்டமைப்புக்களில் பலவீனங்களையும் இடைவெளிகளையும் இனங்காண்பதற்கு பரஸ்பர மதிப்பீடுகள் இயல்புசெய்கின்றன. குற்றவாளிகளினால் சுரண்டப்படுவதைத் தடுப்பதற்கும் பணம் தூயதாக்கலுக்கெதிரான/பயங்கரவாதத்திற்கு நிதியிடலை ஒழித்தல் வழிமுறைகளின் செயல்திறன்வாய்ந்த தன்மையினை மேம்படுத்துவதற்கும் இன்றியமையாதவையாக விளங்குகின்ற அமுலாக்கலில் சட்ட ரீதியான இடைவெளிகள் அல்லது குறைபாடுகள் போன்ற பாதிக்கப்படும் தன்மைகள் பற்றி நாடுகளுக்குத் தெரியப்படுத்தப்படுகின்றது.

4. பரஸ்பர மதிப்பீடுகளை எதிர்கொள்வதில் இலங்கையின் கடந்தகால அனுபவம்

பணம் தூயதாக்கல் மீதான ஆசிய பசுபிக் குழுமம், இந்தோ பசுபிக்கிற்கான நிதியியல் நடவடிக்கைச் செயலணி பாணியிலான பிராந்திய நிறுவனங்கள் மூலம் இரு பரஸ்பர மதிப்பீடுகளுக்கு இலங்கை உட்பட்டிருந்தது. இரு பரஸ்பர மதிப்பீடுகளும் 2006 மற்றும் 2014/15 ஆண்டுகளில் இடம்பெற்றன. இவ்விரு மதிப்பீடுகளும் பொதுவாக “சாம்பல் நிறப்பட்டியலிடல்” எனக் குறிப்பிடப்படுகின்ற அதன் பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் கட்டமைப்பில் உபாய ரீதியான குறைபாடுகளுடன் கூடிய ஆட்சிப்பிரதேசமாக நிதியியல் நடவடிக்கைச் செயலணி மூலம் இலங்கை பட்டியலிடப்படுவதற்கு வழிவகுத்தது. சாம்பல் நிறப்பட்டியலிடலானது இரு சந்தர்ப்பங்களிலும் மோசமான பொருளாதார மற்றும் நிதியியல் விளைவுகளை ஏற்படுத்தியது.

2015இற்குப் பின்னர் நிதியியல் நடவடிக்கைச் செயலணி மூலம் இலங்கையின் “சாம்பல் நிறப்பட்டியலிடல்” இனைத் தொடர்ந்து 2018 பெப்புருவரியில் பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் உபாய ரீதியான குறைபாடுகளுடன் கூடிய உயர் இடர்நேர்வுமிக்க மூன்றாம் நாடொன்றாக ஐரோப்பிய ஆணைக்குழுவும் இலங்கையைப் பட்டியலிட்டது. இது, இலங்கையின் நேரொத்த வங்கித்தொழில் உறவுகளைப் பாதித்தது.

2015இற்குப் பின்னர் அதன் பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் முறைமையினை மேம்படுத்துவதற்கு இலங்கை

குறிப்பிடத்தக்க நடவடிக்கைகளை எடுத்தமையினால் இலங்கை 2019 ஒத்தோபரிலும் 2020 மேயிலும் முறையே நிதியியல் நடவடிக்கைச் செயலணி மூலமும் ஐரோப்பிய ஆணைக்குழுவினாலும் பட்டியலிலிருந்து அகற்றப்பட்டது.

5. வரவிருக்கும் பரஸ்பர மதிப்பீட்டிற்கான இலங்கையின் தயார்நிலை

கடந்தகால மதிப்பீடுகளின் மோசமான தாக்கங்களைக் கருத்திற்கொள்கையில் நாட்டின் பணம் தூயதாக்கலுக்கெதிரான/பயங்கரவாதத்திற்கு நிதியிடலை ஒழித்தல் கட்டமைப்பினை மேலும் வலுப்படுத்துமாறு பரஸ்பர மதிப்பீடு இலங்கையை தேவைப்படுத்தும். அரசாங்கம் மற்றும் சட்ட அமுலாக்க முகவரணமைகள், நிதியியல் நிறுவனங்கள், பெயர்குறிக்கப்பட்ட நிதியல்லா வியாபாரங்கள் மற்றும் தொழில்கள் உள்ளடங்கலாக பங்குதாரர்களிடமிருந்தான இலங்கை நிதியியல் உளவறிதல் பிரிவினாள் ஒருங்கிணைக்கப்படும் கூட்டான நடவடிக்கையொன்றினை இது வேண்டுகின்றது.

இதன் பின்னணியில், நாட்டின் தயார்நிலை நிதியியல் குற்றங்களை முறியடிப்பதற்கான அதன் அர்ப்பணிப்பினை எடுத்துக்காட்டுவது இன்றியமையாததாகும். இம்மதிப்பீடானது இலங்கையின் பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் கட்டமைப்புகள் பற்றிய முழுமையான மதிப்பீடொன்றினை வழங்கி வலிமைகள், பலவீனங்கள் மற்றும் மேம்படுத்தலுக்கான துறைகள் என்பவற்றை எடுத்துக்காட்டுகின்றது. அதற்கமைய, பரஸ்பர மதிப்பீட்டிற்கான தயார்படுத்துகையில் இதுவரையில் இலங்கையில் நிதியியல் உளவறிதல் பிரிவினாள் பல முன்முயற்சிகளில் எடுக்கப்பட்டுவருகின்றன.

i. பணம் தூயதாக்கலுக்கெதிரான/பயங்கரவாதத்திற்கு நிதியிடலை ஒழித்தல் செயலணியொன்றைத்

தாபித்தல்: இனங்காணப்பட்ட இடைவெளிகளைத் தீர்ப்பதற்கும் தொடர்புடைய பங்குதாரர்களுக்கிடையில் ஒருங்கிணைப்பிற்கும் பங்குதாரர் அடிப்படையிலான நடவடிக்கைத் திட்டங்களின் நடைமுறைப்படுத்தல் பற்றிய முன்னேற்றத்தினை மேற்பார்வை செய்வதற்கும் ஓய்வுபெற்ற உயர்நீதிமன்ற நீதியரசரொருவரின் தலைமைத்துவத்தின் கீழ் ஐந்து உறுப்பினர்களை உள்ளடக்குகின்ற பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தலுக்கான செயலணி அமைச்சரவையினால் நியமிக்கப்பட்டது.

ii. தேசிய ஒருங்கிணைப்புக் குழுவுடனான ஒருங்கிணைப்பு:

பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் தேசிய ஒருங்கிணைப்புக் குழுவானது இலங்கையில் பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் வழிமுறைகளை நடைமுறைப்படுத்துவதில் பங்குதாரர்களுக்கிடையில் தேசிய மட்ட ஒருங்கிணைப்பினைப் பேணுகின்ற ஆலோசனைக் குழுவாகும். தேசிய ஒருங்கிணைப்புக் குழு மற்றும்

பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் செயலணி என்பவற்றின் தலைமைத்துவத்துடன் வரவிருக்கும் பரஸ்பர மதிப்பீட்டுடன் தொடர்புடைய அனைத்துப் பணிகளும் ஒருங்கிணைக்கப்பட்டுவருகின்றன.

iii. 2021/22இல் தேசிய இடர்நேர்வு மதிப்பீட்டினை

நடாத்துதல்: நிதியியல் நடவடிக்கைச் செயலணியின் பரந்துரைகளுக்கிசைவாக நாடு எதிர்கொள்கின்ற பணம் தூயதாக்கல் மற்றும் பயங்கரவாதி நிதியளித்தல் இடர்நேர்வுகளை இனங்கண்டு, மதிப்பீட்டை புரிந்துகொள்வதற்கு 2021/22இல் இரண்டாவது தேசிய இடர்நேர்வு மதிப்பீட்டினை நிறைவுசெய்வதை நிதியியல் உளவறிதல் பிரிவு ஒருங்கிணைத்தது. அதற்கமைய, நாட்டின் ஒட்டுமொத்த பணம் தூயதாக்கல் மற்றும் பயங்கரவாதி நிதியிடல் இடர்நேர்வு “நடுத்தரமானது” ஆக மதிப்பிடப்பட்டது. இது, நடுத்தர அச்சுறுத்தல் மட்டத்தினதும் நடுத்தர பாதிக்கப்படும் தன்மை மட்டத்தினதும் ஒருங்கிணைப்பாகும்.

iv. பணம் தூயதாக்கலுக்கெதிரான/பயங்கரவாதத்திற்கு

நிதியிடலை ஒழித்தல் தேசிய கொள்கை 2023 - 2028 இனை உருவாக்குதல்: தேசிய இடர்நேர்வு மதிப்பீட்டில் கண்டறியப்பட்டவைகளின் அடிப்படையில் நாட்டில் பணம் தூயதாக்கல் மற்றும் பயங்கரவாதி நிதியளித்தலை செயல்திறன்வாய்ந்த விதத்தில் முறியடிப்பதற்கு இனங்காணப்பட்ட இடைவெளிகளைத் தீர்ப்பதற்காக அமைச்சரவையினால் அனுமதியளிக்கப்பட்ட 2023 - 2028 இற்கான தேசிய பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் கொள்கை தயாரிக்கப்பட்டது.

v. பங்குதாரர் அடிப்படையிலான நடவடிக்கைத்

திட்டங்களை உருவாக்குதல்: அடுத்துவருகின்ற பரஸ்பர மீளாய்விற்காக முக்கிய பங்குதாரர்களை தயார்படுத்தும் நோக்குடன் தொடர்புடைய 24 பங்குதாரர் நிறுவனங்களுக்கான பங்குதாரர் அடிப்படையிலான நடவடிக்கைத் திட்டங்கள் நாட்டின் பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் கட்டமைப்பின் செயல்திறன்வாய்ந்த தன்மை மற்றும் தொழில்நுட்ப ரீதியான இணங்குவித்தல் மட்டம் என்பவற்றை மேம்படுத்துவதற்கு அமைச்சரவையினால் அனுமதிக்கப்பட்டது. பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் தேசிய ஒருங்கிணைப்புக் குழுவிற்கும் பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தலுக்கான செயலணிக்கும் அவர்கள் மூலம் வழங்கப்படும் கிரமமான இற்றைப்படுத்தல்களுடன் நடவடிக்கைத் திட்டங்கள் பங்குதாரர் மத்தியில் விநியோகிக்கப்பட்டன.

vi. சட்டவாக்கத் திருத்தங்களை மேற்கொள்ளல்: பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் மீதான சட்டக் கட்டமைப்பினை

மேலும் வலுப்படுத்தும் பொருட்டும் பன்னாட்டு தரநியமங்களை கடைப்பிடிப்பதனை உறுதிசெய்வதற்கும் முக்கிய சட்டவாக்கங்களைத் திருத்தும் செயன்முறையினை நிதியியல் உளவறிதல் பிரிவு தொடர்ந்தும் முன்னெடுக்கின்றது. 2006ஆம் ஆண்டின் 06ஆம் இலக்க நிதிசார் கொடுக்கல்வாங்கல்களை அறிக்கையிடும் சட்டம்; 2006ஆம் ஆண்டின் 05ஆம் இலக்க பணம் தூயதாக்குதலைத் தடுத்தல் சட்டம்; 2005ஆம் ஆண்டின் 25ஆம் இலக்க பயங்கரவாதி நிதியிடலை ஒடுக்குதல் மீதான சமவாய்ச் சட்டம் ஆகியவற்றை இது உள்ளடக்குகின்றது. 2007ஆம் ஆண்டின் 07ஆம் இலக்க கம்பனிகள் சட்டத்திற்கான திருத்தங்களை மேற்கொள்வதிலும் நிதியியல் உளவறிதல் பிரிவு உதவுகின்றது. இத்திருத்தங்கள் 2024இன் மூன்றாம் காலாண்டளவில் நிறைவுசெய்யப்படுமென எதிர்பார்க்கப்படுகின்றது.

6. முடிவுரை

பன்னாட்டு பணம் தூயதாக்கலுக்கெதிரான/பயங்கரவாதத்திற்கு நிதியிடலை ஒழித்தல் தரநியமங்களுடனான இணங்குவித்தலை மதிப்பிடுதல், தேசிய கட்டமைப்புகளில் பலவினங்களை அடையாளங்காணல், தேசிய பாதுகாப்பை மேம்படுத்தல், பன்னாட்டு ஒத்துழைப்பினை வசதிப்படுத்தல் அத்துடன் நிதியியல் உறுதிப்பாட்டினைப் பேணிக் காத்தல் என்பவற்றில் அவை முக்கிய பங்காற்றுவதனால் நிதியியல் நடவடிக்கைச் செயலணி பரஸ்பர மதிப்பீடுகள் உறுப்பு நாடுகளுக்கு தேசிய முக்கியத்துவம்வாய்ந்த நிகழ்வுகளாகக் காணப்படுகின்றன. பரஸ்பர மதிப்பீட்டுச் செயன்முறையில் முனைப்புடன் பங்கேற்பதன் மூலம் நாடுகள் நிதியியல் குற்றங்களுக்கெதிரான வழிமுறைகளை வலுப்படுத்தி, பாதுகாப்பானதும் ஆபத்தற்ற நிதியியல் சூழலொன்றுக்குப் பங்களிக்கமுடியும். அதற்கமைய, இலங்கையின் பணம் தூயதாக்கலுக்கெதிரான/பயங்கரவாதத்திற்கு நிதியிடலை ஒழித்தல் கட்டமைப்பு வினைத்திறன்மிக்கதாகவும் செயல்திறன்மிக்க விதத்திலும் நடைமுறைப்படுத்தப்பட்டு எதிர்வரும் பரஸ்பர மதிப்பீட்டில் சிறந்த இணங்குவித்தலை எய்துவதற்கும் உலகளாவிய நிதியியல் சமூகத்தினுள் இலங்கையின் நிலையினை வலுப்படுத்தும் என்பதை அனைத்து முக்கிய பங்குதாரர்களின் கூட்டாண பொறுப்பே உறுதிசெய்யும்.

உசாத்துணைகள்

1. FATF (2012-2023), International Standards on Combating Money Laundering and the Financing of Terrorism & Proliferation, FATF, Paris, France, www.fatf-gafi.org/en/publications/Fatfrecommendations/Fatf-recommendations.html
2. FATF (2013-2023), Methodology for Assessing Compliance with the FATF Recommendations and the Effectiveness of AML/CFT Systems, updated June 2023, FATF, Paris, France, <http://www.fatf-gafi.org/publications/mutualevaluations/documents/fatf-methodology.html>
3. FATF (2021). What are FATF mutual evaluations?, <https://www.fatf-gafi.org/content/dam/fatf-gafi/methodology/Handout-5th-Round-Methodology.pdf>
4. Basel Institute on Governance (2023), Basel AML Index 2023: 12th Public Edition Ranking money laundering and terrorist financing risks around the world.

2

பின்தொடர்வதற்காகவும் அடையாளம் காணப்பட்ட இடைவெளிகள் அனைத்தையுமுள்ளடக்கிய விதத்திலும் சரியான நேரத்திலும் காத்திரமான விதத்திலும் கட்டுப்படுத்தப்பட்டமையினை உறுதிப்படுத்துவதற்குமாக, அதேவேளை தொடர்புடைய ஆர்வலர்களுடன் காத்திரமாக ஒருங்கிணைக்கும் விதத்தில் அமைச்சரவையினால் பணம் தூயதாக்கலுக்கெதிரான/ பயங்கரவாதத்திற்கு நிதியளித்தலை ஒழித்தலுக்கான செயலணிக் குழுவொன்று ஒப்புதலளிக்கப்பட்டது.

2023இல் இடர்நேர்வினை அடிப்படையாகக் கொண்ட மேற்பார்வைக்குப் புறம்பாக, நிதியியல் உளவறிதல் பிரிவு அதன் கூட்டு மேற்பார்வைக் கொள்கையினைப் பேணியது. பணம் தூயதாக்கலுக்கெதிரான/ பயங்கரவாதத்திற்கு நிதியளித்தலை ஒழித்தல் மேற்பார்வைச் செய்முறையினையும் நிறுவன ரீதியான இணங்குவிப்புக்களையும் வலுப்படுத்தும் பொருட்டு, அறிக்கையிடும் நிறுவனங்களான உரிமம்பெற்ற வங்கிகள், உரிமம்பெற்ற நிதிக் கம்பனிகள், உண்மைச் சொத்து நிறுவனங்கள், உரிமம்பெற்ற காப்புறுதிக் கம்பனிகள், உரிமம்பெற்ற பங்குத்தரகர்கள், சட்டத்தரணிகள் மற்றும் நொத்தாரிசுகளுக்கு நிதியியல் உளவறிதல் பிரிவு சுற்றறிக்கைகளையும் வழிகாட்டல்களையும் விடுத்தது. மேலும், இவ்வாண்டுப்பகுதியில் 5 சிவப்பு துண்டு குறிகாட்டிப் பட்டியல்கள் விடுக்கப்பட்டன. இது, இலஞ்சம் மற்றும் ஊழல், போதைப்பொருள் கடத்தல் மற்றும் காப்புறுதித் துறை, பிணையங்கள் துறை மற்றும் பணம் அல்லது பெறுமதி மாற்றல் பணித் துறை என்பனவற்றிற்கான சிவப்புத் துண்டிடுதல் என்பனவற்றுடன் தொடர்பான சந்தேகத்திற்குரிய கொடுக்கல்வாங்கல்களை அடையாளம் காண்பதனை உள்ளடக்குகிறது.

2.4.8. நிதியியல் வாடிக்கையாளர் பாதுகாப்பிற்கான கொள்கைகள்

மத்திய வங்கி நிதியியல் வாடிக்கையாளர் பாதுகாப்புக் கட்டமைப்பினை வலுப்படுத்துவதற்கான முன்னெடுப்புக்களை 2023இல் முன்னெடுத்தது. நிதியியல் பணி வழங்குவோருக்காக, இவ்வாண்டுப்பகுதியில் நிதியியல் வாடிக்கையாளர் பாதுகாப்பின் மீது ஒழுங்குவிதிகள் வழங்கப்பட்டது. இவ்வொழுங்குவிதிகள் நிதியியல் வாடிக்கையாளர்களின் நலவுரித்துக்களையும் உரிமைகளையும் பேணிக் கொள்ளும் விதத்தில் மத்திய

வங்கியின் கடப்பாடுகளை வலியுறுத்துகின்ற வேளையில், நிதியியல் துறை முழுவதிலும் வெளிப்படைத்தன்மை, நியாயமான தன்மை மற்றும் பொறுப்பு வாய்ந்த வியாபார நடைமுறைகளையும் வலியுறுத்துகின்றது. இவ்வொழுங்கு விதி குறித்துரைக்கப்பட்ட இரண்டடுக்கு முறையீட்டு கையாளல் நடவடிக்கையுடன் சேர்த்து காத்திரமான நிதியியல் வாடிக்கையாளர் பாதுகாப்பினை உறுதிப்படுத்துவதற்கான முக்கியமான பொறிமுறையான சந்தை நடத்தை மேற்பார்வையினை முன்னெடுப்பதற்கு மத்திய வங்கிக்கு அதிகாரமளிக்கிறது. நிதியியல் முறைமையின் ஒருங்கிணைந்த தன்மை நிதியியல் முறைமையின் உறுதித்தன்மை என்பனவற்றைப் பேணும் விதத்தில் 2024ஆம் ஆண்டு முழுவதும் வாடிக்கையாளர் பாதுகாப்பு ஒழுங்குவிதிகளை ஆரம்பிப்பதற்கு எதிர்பார்க்கின்ற வேளையில் இலங்கையில் வாடிக்கையாளர் நலன்புரிக்கு முன்னுரிமை வழங்கப்பட்டது. நிதியியல் வாடிக்கையாளர்களின் உரிமைகளையும் நலவுரித்துக்களையும் பாதுகாப்பதற்கான தேவை பற்றிய சிந்தனையுடன் நிதியியல் பணி வழங்குவோரிடையே ஒழுக்கவியல் சார்ந்த நியமங்களையும் ஊக்குவிப்பதுடன் 2024இல் உபாய முன்னுரிமையொன்றாக சந்தை நடத்தை மேற்பார்வையை ஆரம்பிப்பதற்கு மத்திய வங்கி எதிர்பார்க்கிறது.

2.4.9. வைப்புக் காப்புறுதி மற்றும் நிதியியல் நிறுவனங்களின் தீர்மான மீதான கொள்கைகள்

மத்திய வங்கிச் சட்டம் மத்திய வங்கியை உரிமம்பெற்ற நிதியியல் நிறுவனங்களின் தீர்மான அதிகாரசபையாகக் குறித்துரைக்கிறது. 2023ஆம் ஆண்டின் 17ஆம் இலக்க வங்கித்தொழில் (சிறப்பு ஏற்பாடுகள்) சட்டம் மத்திய வங்கியினை தீர்மான அதிகாரசபையாக வரைவிலக்கணம் செய்ததுடன் உரிமம்பெற்ற நிதியியல் நிறுவனமொன்றினைச் சரியான நேரத்தில் தீர்மானத் தொழிற்பாட்டினை நடைமுறைப்படுத்தக் கூடிய வழிமுறைகளையும் குறித்துரைப்பதுடன் அத்தகைய நிதியியல் நிறுவனங்களை புத்துயிர்ப்படையச் செய்வதற்கு தொடர்ந்தியங்கும் நடவடிக்கையாக வைப்பாளர்களினதும் கொடுகடன் வழங்குவோரினதும் நலவுரித்துக்களை உறுதிப்படுத்தல், அது தொடர்பாக நிதியியல் முறைமையினை உறுதிப்படுத்தல் மற்றும் அத்தகைய உரிமம்பெற்ற வங்கிகளின் செய்முறையினை

ஒடுக்கிவிடுதல் என்பன பற்றி வரைவிலக்கணம் செய்கிறது. மத்திய வங்கி வங்கித்தொழில் (சிறப்பு ஏற்பாடுகள்) சட்டத்திற்குரிய ஏற்பாடுகளை நடைமுறைப்படுத்துவதற்கும் தீர்மான தொழிற்பாட்டினை தொழிற்படுத்துவதற்குமான பூர்வாங்க வழிமுறைகளை முன்னெடுத்திருக்கிறது. 2023இல் முன்னெடுக்கப்பட்ட இவ்வழிமுறைகள் தீர்மான கைநூலொன்றினை உருவாக்குதல், தீர்மானம் தொடர்பான தூண்டுதல்களை நிறுவுதல், உரிமம்பெற்ற நிதியியல் நிறுவனங்களுக்கான தரவத் தளத்தினை உருவாக்குதல் மற்றும் தீர்மான திட்டமிடலுக்கான தரவு வார்ப்புருக்களை வடிவமைத்தல் என்பனவற்றை உள்ளடக்குகின்றன. இந்நடவடிக்கைகள் உரிமம்பெற்ற நிதியியல் நிறுவனங்களுக்கான தீர்மான திட்டங்களைத் தயாரிப்பதற்கும் இறுதியாக உலகளாவிய நியமங்களுடன் இணைவதனை உறுதிப்படுத்துவதற்கும் வசதியளிப்பதுடன் இலங்கையில் நிதியியல் முறைமையின் உறுதிப்பாட்டினைப் பாதுகாப்பதற்கு வலுவூட்டுவதனையும் நோக்கமாகக் கொண்டுள்ளது.

இலங்கை மத்திய வங்கிச் சட்டமும் வங்கித்தொழில் (சிறப்பு ஏற்பாடுகள்) சட்டமும் பொதுமக்களின் நம்பகத்தன்மையினை பற்றிக்கொள்வதற்கும் இலங்கையில் நிதியியல் முறைமையின் உறுதித்தன்மையினை மேம்படுத்தவும் அதற்குப் பங்களிப்பதற்குமான கருவியாகவும் இலங்கை வைப்புக் காப்புறுதித் திட்டத்தினை உருவாக்குவதனை அங்கீகரித்திருக்கிறது. வங்கித்தொழில் (சிறப்பு ஏற்பாடுகள்) சட்டம் இலங்கை வைப்புக் காப்புறுதித் திட்டத்தின் நிருவாகம் மற்றும் முகாமைத்துவத்திற்கான தொழிற்பாட்டு நடைமுறைகளைத் தெளிவாக விளக்குவதுடன் அதிகாரங்கள், கடமைகள் மற்றும் வைப்புக் காப்புறுதியுடன் தொடர்பான தொழிற்பாடுகளையும் வழங்குகிறது. அரசாங்கம் மற்றும் உலக வங்கியின் ஒத்துழைப்புடன் முன்னெடுக்கப்பட்ட நிதியியல் துறை பாதுகாப்பு வலையமைப்பு வலுவூட்டுதல் செயற்றிட்டம் பன்னாட்டு நியமங்களுக்கிணங்க இலங்கை வைப்புக் காப்புறுதித் திட்டத்தின் நிதியியல் மற்றும் இயலாவினை வலுவூட்டுதல் எதிர்பார்க்கிறது. நிதியியல் துறை பாதுகாப்பு வலையமைப்பு வலுவூட்டுதல் செயற்றிட்ட முன்னெடுப்பின் கீழ் உலக வங்கியினால் முன்வைக்கப்பட்ட நிதியியல் பொறிமுறையினூடாக இலங்கை வைப்புக் காப்புறுதித் திட்டம் வலுவூட்டப்பட்டதுடன் மேலதிக நிதியியல் ஏற்பாடுகள் அரசாங்கத்துடன் ஏற்பாடு செய்துகொள்ளப்பட்டுள்ளன. உள்நாட்டு மற்றும் பன்னாட்டு நிதியியல் சந்தைகளின்

பரந்தளவு வீச்சிலான சாதனங்களுடன் இலங்கை வைப்புக் காப்புறுதித் திட்டத்தினை விரிவாக்கிக் கொள்வதற்காக புதிய முதலீட்டுக் கொள்கையொன்று வரையப்பட்டு வருகின்றது. இக்கொள்கைத் தூண்டல் அதிகரிப்புக்கள் இலங்கை வைப்புக் காப்புறுதித் திட்டத்தினை வைப்புக் காப்புறுதியாளர்களுக்கான பன்னாட்டு அமைப்பினால் வரையப்பட்ட மைய வைப்புக் காப்புறுதிக் கோட்பாடுகளுடன் இணைப்பதனை நோக்கமாகக் கொண்டுள்ளதுடன் இது இலங்கையின் நிதியியல் துறை பாதுகாப்பு வலையமைப்பினையும் வலுவூட்டுகிறது.

2.4.10. நிதியியல் துறைக் கொள்கைச் சீர்திருத்தங்கள்

அமைப்பியல் பலயீனங்களைக் கட்டுப்படுத்துதல், தாக்குப்பிடிக்கும் தன்மையினைக் கட்டியெழுப்புதல், நிதியியல் முறைமையில் உறுதிப்பாட்டினைப் பேணுதல் ஆகிய நோக்கங்களுடன் பன்னாட்டு நாணய நிதிய - விரிவாக்கப்பட்ட நிதிய வசதி ஏற்பாடுகள் மற்றும் பல்புடை முகவர்களின் ஒத்துழைப்பின் ஒரு பகுதியாக, நிதியியல் துறை கணிசமானளவு கொள்கைச் சீர்திருத்தங்களுக்குள்ளாகிக் கொண்டிருக்கின்றது. இவ்வாண்டுப்பகுதியில் சுயாதீனமான சொத்து தரமீளாய்வு உள்நாட்டு வங்கித்தொழில் சொத்துக்களில் 90 சதவீதத்திற்கு வகைகூறும் ஒன்பது வங்கிகளுக்கான ஆய்ந்தறிதல் நடவடிக்கைகளை நிறைவு செய்தது. சொத்துத் தரமீளாய்வு ரூபாக் கடன்கள் மற்றும் முற்பணம், வெளிநாட்டு நாணயக் கடன்கள், முற்பணங்கள் மற்றும் வெளிநாட்டு நாணயத்தில் குறித்துரைக்கப்பட்ட நிதியியல் சாதனங்கள் என்பனவற்றை உள்ளடக்குகிறது. மத்திய வங்கி, சொத்துத் தரங்களின் மீளாய்விற்குப்பட்டு சொத்துத் தரமீளாய்வில் கண்டறியப்பட்டவற்றை கவனமாக மதிப்பீடு செய்தமை, முன்னோக்கிய அழுத்தப் பரீட்சிப்பு மற்றும் அரச படுகடன் மறுசீரமைப்பில் எதிர்பார்க்கப்பட்ட தாக்கம் என்பனவற்றினூடாக ஐந்து பாரிய வங்கிகளின் வங்கித்தொழில் முறைமை மூலதனம் மற்றும் வெளிநாட்டு நாணயத் திரவத்தன்மைப் பற்றாக்குறை என்பனவற்றைக் கட்டுப்படுத்துவதற்கான வழிகாட்டலொன்றினை உருவாக்கியிருக்கிறது. இதே போன்றதொரு செய்முறை சொத்துத் தரமீளாய்விற்குப்பட்டுள்ள மற்றைய நான்கு வங்கிகளுக்கும் மேற்கொள்ளப்பட்டு வருகின்றது.

தனியார் மூலவளங்களிலிருந்து மூலதனப் பற்றாக்குறையினை நிவர்த்தி செய்யமுடியாத ஆற்றல் வாய்ந்த வங்கிகளுக்கு அரசு மூலதனமயப்படுத்துவதற்கான உபாயங்கள் வடிவமைக்கப்பட்டுள்ளன. அதற்கமைய, 2024 வரவு செலவுத்திட்டத்தின் கீழ், வங்கித்தொழில் துறையின் மூலதனப் பெருக்கச் செயல்முறைக்கு ஆதரவாக ரூ.450 பில்லியன் ஒதுக்கீடு செய்யப்பட்டுள்ளது. மேலும், வலுவூட்டுவதற்காகவும் ஏற்பாடுகளை ஒழுங்குமுறைப்படுத்துவதற்காகவும் 1988ஆம் ஆண்டின் 30ஆம் இலக்க வங்கித்தொழில் சட்டத்திற்கு திருத்தங்கள் அறிமுகப்படுத்தப்பட்டன. இவை பாராளுமன்றத்தில் சமர்ப்பிக்கப்பட்டுள்ளன.

துறையின் நெருக்கடிக்கு ஆயத்தமாக இருக்கும் கட்டமைப்பினை வலுப்படுத்துவதற்காக நிதியியல் துறை நெருக்கடி முகாமைத்துவக் குழு மற்றும் நிதியியல் முகாமைத்துவம் தொடர்பான தொழில்நுட்பக் குழு என்பன நிறுவப்பட்டன. இக்குழுக்கள் உள்ளக முகவர் இணைப்பு மற்றும் தொடர்பூட்டலுக்கு வசதியளிப்பதற்காக மத்திய வங்கியிலிருந்தான அலுவலர்களையும் நிதி அமைச்சிலிருந்தான அலுவலர்களையும் உள்ளடக்கியிருந்தது. இக்குழுக்களிடம் நிதியியல் துறையில் ஏற்படக்கூடிய முறைமையியல் சார்ந்த நெருக்கடிகளையும் உண்மைப் பொருளாதாரத்தின் மீதான அதன் தாக்கத்தினையம் கட்டுப்படுத்துகின்ற பொறுப்புக்களும் நிதியியல் துறைக்கு ஏற்படக்கூடிய சாத்தியமான தாக்கங்களைக் குறைக்கின்ற பொறுப்பும் ஒப்படைக்கப்பட்டிருக்கிறது. இரண்டு குழுக்களும் இரு கட்டங்களில் தொழிற்படும். முதற்கட்டத்தின் போது இக்குழுக்கள் ஒழுங்குமுறைப்படுத்தப்பட்ட நிதியியல் நிறுவனங்களின் திரவத்தன்மை இடர்நேர்வுகளையும் மூலதன மட்டங்களையும் நெருக்கமாகக் கண்காணிக்கும். இரண்டாவது கட்டத்தின் போது நெருக்கடிக்கு ஆயத்தமாகுதல், நெருக்கடி முகாமைத்துவம் மற்றும் நிதியியல் நெருக்கடிகளின் தாக்கத்தினையும் குறைக்கும் நிலையான கட்டமைப்பு நிறுவப்படும்.

2.4.11 ஏனைய கொள்கைகள்

நிதியியல் முறைமையில் ஏற்படுகின்ற நேர்மறையான மற்றும் எதிர்மறையான ஆகிய இரண்டிலுமான அபிவிருத்திகள் தொடர்பில் பொதுமக்களின்

விழிப்புணர்வினை மேம்படுத்தும் பொருட்டு ஆண்டு காலப்பகுதியில் பல்வேறு வழிமுறைகள் மேற்கொள்ளப்பட்டன. இலத்திரனியல் கொடுப்பனவு முறைகள் தொடர்பிலான வாடிக்கையாளர் கரிசனைகளை நிவர்த்தி செய்யும் பொருட்டு மத்திய வங்கி முன்கூட்டிய நடவடிக்கைகளை மேற்கொண்டுள்ளது. கொடுப்பனவுப் பணிகள் தொடர்பிலான பாதுகாப்பற்ற, வலுவற்ற அல்லது நியாயமற்ற நடைமுறைகள் தொடர்பில் பொதுமக்களுக்கு விழிப்புணர்வினை உருவாக்கும் பொருட்டு மத்திய வங்கியின் இணையத்தளத்தில் மும்மொழி இணையப் படிவமொன்று அறிமுகப்படுத்தப்பட்டது. நாணயக் கொள்கை மாத்திரமன்றி மோசடிகள் மற்றும் தடைசெய்யப்பட்ட நிதியியல் திட்டங்கள் என்பன உள்ளடங்கலாக நிதியியல் முறைமையுடன் தொடர்புடைய அத்தியாவசியச் செய்திகள் உடனுக்குடன் பரப்பப்படுவதனை நிச்சயப்படுத்தும் பொருட்டு சமூக ஊடகங்களின் சகல வடிவங்கள் தொடர்பில் மத்திய வங்கி தொடர்ந்து முனைப்புடன் காணப்படுகின்றது.

ஆண்டு காலப்பகுதியில், ஆர்வலர்களின் ஈடுபாட்டினை மேம்படுத்துவதற்குப் படிமுறைகள் மேற்கொள்ளப்பட்டன. அனைத்து ஊடகத் தளங்களிலுமான ஈடுபாட்டினைக் கண்காணிப்பதற்கு மேலதிகமாக, ஏற்கனவே நடைமுறையிலிருந்த உபாயங்களின் விளைத்திறனைத் தொடர்ந்து மதிப்பிடும் பொருட்டு பல்வேறு அளவீடுகளும் ஏனைய இலக்கிடப்பட்ட குழுக் கலந்துரையாடல்களும் மேற்கொள்ளப்பட்டன. மேம்பாட்டிற்கான பகுதிகளை அடையாளம் காண்பதற்கும் பொதுமக்களின் மனோபாவத்தினை அளவிடுவதற்கும் வளர்ச்சியடைந்து வருகின்ற தேவைகளைப் பூர்த்திசெய்யும் பொருட்டு தொடர்பூட்டல் உபாயங்களைச் சீராக்குவதற்கும் இப்பின்னூட்டல் இணைப்புக்களின் நிறுவல் துணைபுரிந்துள்ளது. முன்மதியுடைய தொடர்பூட்டல் உபாயங்களினூடாக நிதியியல் முறைமையில் நம்பிக்கையினைக் கட்டியெழுப்புவதானது உறுதிப்பாட்டினைப் பேணுவதற்கு இன்றியமையாததொன்றாகவுள்ளது. மேற்கூறப்பட்ட முயற்சிகளைக் குறைநிரப்பும் பொருட்டு பரந்தளவிலான அவையோருக்குப் பல்வேறு கல்விசார் விரிவாக்க நிகழ்ச்சித்திட்டங்களும் நடாத்தப்பட்டன.

முக்கிய சிறப்புக் குறிப்பு

இலங்கை மத்திய வங்கியினால் நடைமுறைப்படுத்தப்பட்ட அல்லது அதனுடன் தொடர்புடைய முக்கிய பொருளாதார கொள்கை வழிமுறைகள்¹

2

மத்திய வங்கித்தொழில்

2023 செப்டெம்பர் 15	நாணய விதிச் சட்டத்தை (அத்தியாயம் 422) இரத்துசெய்வதற்காக, இலங்கை மத்திய வங்கியின் தாபித்தலை வழங்குவதற்கும் அதனுடன் தொடர்புடைய அல்லது அதன் இடநேர்விளைவான விடயங்களை வழங்குவதற்குமான சட்டமொன்றாக 2023ஆம் ஆண்டின் 16ஆம் இலக்க இலங்கை மத்திய வங்கிச் சட்டம் சட்டமாக்கப்பட்டது.
2023 ஒத்தோபர் 03	நிதி அமைச்சருக்கும் மத்திய வங்கிக்கும் இடையில் 2023 ஒத்தோபர் 05 அன்று வர்த்தமானியில் வெளியிடப்பட்ட நாணயக் கொள்கைக் கட்டமைப்பு உடன்படிக்கையானது 5 சதவீதத்தில் காலாண்டு முதன்மைப் பணவீக்கத்தை அடிப்படையாகக் கொண்ட கொழும்பு நகர்வோர் விலைச் சட்டமொன்றைப் பேணுவதற்கு தேவைப்படுத்தும் வகையில், மத்திய வங்கிக்கான பணவீக்க இலக்கிடைலை நிர்ணயித்துள்ளது.
2023 சனவரி 02	2023 சனவரி 16 தொடக்கம் நடைமுறைக்கு வரும்வகையில், குறித்த உரிமப்பெற்ற வர்த்தக வங்கிக்கான துணைநிலை வைப்பு வசதியின் கிடைப்பனவானது கலண்டர் மாதமொன்றுக்கு உயர்ந்தபட்சம் ஐந்து (05) தடவைகளுக்கு மட்டுப்படுத்தப்பட்ட அதேவேளை குறித்த உரிமப்பெற்ற வர்த்தக வங்கிக்கான துணைநிலை கடன்வழங்கல் வசதியின் கிடைப்பனவு ஏதேனும் வழங்கப்பட்ட திகதியில் அத்தகைய உரிமப்பெற்ற வர்த்தக வங்கியின் நியதி ஒதுக்குத் தேவைப்பட்டின் 90 சதவீதத்திற்கு மட்டுப்படுத்தப்பட்டது.
2023 மார்ச் 03	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் 100 அடிப்படை புள்ளிகளினால் முறையே 15.50 சதவீதத்திற்கும் 16.50 சதவீதத்திற்கும் அதிகரிக்கப்பட்டன.
2023 யூன் 01	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் முறையே 13.00 சதவீதத்திற்கும் 14.00 சதவீதத்திற்கும் 250 அடிப்படைப் புள்ளிகளினால் குறைக்கப்பட்டன.
2023 யூலை 06	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் முறையே 11.00 சதவீதத்திற்கும் 12.00 சதவீதத்திற்கும் 200 அடிப்படைப் புள்ளிகளினால் குறைக்கப்பட்டன.
2023 ஓகத்து 09	2023 ஓகத்து 16 தொடங்குகின்ற ஒதுக்குப் பேணுதல் காலப்பகுதி தொடக்கம் நடைமுறைக்குவரும் விதத்தில் நியதி ஒதுக்குத் தேவைப்பாடானது 2.00 சதவீதத்திற்கு 2.00 சதவீதப் புள்ளிகளினால் குறைக்கப்பட்டது.
2023 ஒத்தோபர் 05	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் முறையே 10.00 சதவீதத்திற்கும் 11.00 சதவீதத்திற்கும் 100 அடிப்படைப் புள்ளிகளினால் குறைக்கப்பட்டன.
2023 நவம்பர் 24	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் முறையே 9.00 சதவீதத்திற்கும் 10.00 சதவீதத்திற்கும் 100 அடிப்படைப் புள்ளிகளினால் குறைக்கப்பட்டன.
2024 பெப்புருவரி 09	2024 பெப்புருவரி 16 தொடக்கம் நடைமுறைக்கு வரும் விதத்தில், நாட்காட்டி மாத காலப்பகுதியில் துணைநிலை கடன்வழங்கல் வசதி மீதான கட்டுப்பாடு நீக்கப்பட்டு துணைநிலை வைப்பு வசதி மீதான கட்டுப்பாடு ஐந்து தடவைகள் தொடக்கம் (05) பத்து தடவைகள் வரை (10) தளர்த்தப்பட்டது.
2024 மார்ச் 26	துணைநிலை வைப்பு வசதி வீதமும் துணைநிலை கடன்வழங்கல் வசதி வீதமும் முறையே, 50 அடிப்படைப் புள்ளிகளினால் 8.50 சதவீதத்திற்கும் 9.50 சதவீதத்திற்கும் குறைக்கப்பட்டன.

சிறப்புக் கொடுக்கல் திட்டங்கள்

2023 செப்டெம்பர் 15	2023ஆம் ஆண்டின் 16ஆம் இலக்க மத்திய வங்கிச் சட்டமாக்கலுடன், செயலாக்கியா கடன் திட்டம் மற்றும் உள்நாட்டு வேளாண்மை அபிவிருத்திக் கடன் திட்டம் ஆகியவற்றின் தொழிற்பாடுகளை மத்திய வங்கி இடைநிறுத்தியது.
2024 சனவரி 03	மத்திய வங்கியின் ஆளுகைச் சபை எதிர்காலத்தில் புதிய அரசாங்கம் மற்றும் நன்கொடையாளர் நிதியளிப்பு கடன் திட்டங்களையும் நடைமுறைப்படுத்துவதில்லை என்ற கொள்கை தீர்மானத்தை எடுத்தது.

கொடுப்பனவுகள் மற்றும் தீர்ப்பனவுகள்

2023 பெப்புருவரி 01	யூனியன்பே இன்டர்நெஷனல் கோபரேஷனல் லிமிடெட், சீன மற்றும் இந்திய தேசிய கொடுப்பனவுகள் கூட்டுத்தாபனம் இன்டர்நெஷனல் பேமன்ட்ஸ் லிமிடெட் ஆகியவற்றுடன் லங்காபே பிரைவட் லிமிடெட் இணைக்கப்பட்டு, சீன மற்றும் இந்திய சுற்றுலாப் பயணிகள் இலங்கையில் கொடுக்கல்வாங்கல்களை மேற்கொள்வதற்கு லங்காபேஆரின் (LANKAQR) மூலம் தமது கொடுப்பனவுப் பண்பைகளைப் பயன்படுத்துவதற்கு இயலச் செய்தது. 2023 பெப்புருவரியில்நுந்து சீன சுற்றுலாப் பயணிகளால் கொடுப்பனவுகளை மேற்கொள்வதற்கு இயலாமலிருந்ததுடன் 2024 பெப்புருவரி 12 தொடக்கம் இந்திய சுற்றுலாப் பயணிகளுக்கான கொடுக்கல்வாங்கல்கள் தொடங்கப்பட்டன.
2023 மே 08	வெளிநாட்டு கொடுப்பனவு செயலிகளைப் பயன்படுத்தி, லங்காபேஆரின் மூலம் செலுத்தப்படும் கொடுப்பனவுகளுக்கான 1.8 சதவீதம் கொண்ட வணிகர் கழிவிடல் விதமொன்றுக்கு ஒப்புதலளிக்கப்பட்டது. உள்நாட்டு லங்காபேஆர் கொடுப்பனவுகளுக்கு 0.5 சதவீதம் கொண்ட வணிகர் கழிவிடல் விதம் காணப்படுகின்றது.
2023 ஓகத்து 31	கொடுப்பனவு நடைமுறைகள் அல்லது பணிகளுடன் தொடர்புடைய பாதுகாப்பற்ற, திருப்தியற்ற அல்லது நியாயமற்ற நடைமுறைகள் தொடர்பாக பொது மக்களிடமிருந்து தகவல்களைச் சேகரிப்பதற்கான முயற்சி இணையத் தளப் படிவம் உருவாக்கப்பட்டது.
2023 திசம்பர் 29	லங்காபே இணையவழி கொடுப்பனவுத் தளம், நேரடிப் பற்று வசதி, பகிர்ப்படும் உங்கள் வாடிக்கையாளரை அறிந்துகொள்ளுங்கள் வசதி, அத்துடன் அரசாங்க டிஜிட்டல் கொடுப்பனவுத் தளம் போன்ற பல்வேறு டிஜிட்டல் கொடுக்கல்வாங்கல் முன்னெடுப்புகளில் பங்கேற்குமாறு உரிமப்பெற்ற வங்கிகளை மத்திய வங்கி கட்டாயப்படுத்திய அதேவேளை கொடுக்கல்வாங்கல்களுக்கான உண்மை நேர் அறிவித்தல்களை இயலச் செய்தல், பின்தங்கிய பிரதேசங்களில் டிஜிட்டல் கொடுக்கல்வாங்கல்களை ஊக்குவித்தல், டிஜிட்டல் வழிகளின் மூலம் மேற்கொள்ளப்படும் கொடுக்கல் அடடைத் தீர்ப்பனவுகள் உடனடியாக இறையாற்றப்படுதல்படுவதை உறுதிப்படுத்தல் அத்துடன் வணிகர் கழிவிடல் விதத்தை வாடிக்கையாளர்களுக்கு வழங்க வேண்டாம் என்று உரிமப்பெற்ற நிதியியல் கையகப்படுத்தியவர்களுக்கு அறிவுறுத்துவதன் மூலம் டிஜிட்டல்கொடுக்கல் வாங்கல்களுக்கான தொடர்புத் தளத்தை கட்டாயப்படுத்தல் போன்ற முன்னுரிமைகளை வலுப்படுத்தியது.

¹ 2023 சனவரி 01 தொடக்கத்திலிருந்து 2024 மார்ச் 28 வரை நடைமுறைப்படுத்தப்பட்ட முக்கிய பொருளாதார கொள்கை வழிமுறைகளையும் கிட்டிய எதிர்காலத்தில் நடைமுறைப்படுத்தப்படவேண்டிய கொள்கை வழிமுறைகளையும் உள்ளடக்குகின்றது.

இலங்கை மத்திய வங்கியினால் நடைமுறைப்படுத்தப்பட்ட அல்லது தொடர்புடைய கொள்கை வழிமுறைகளின் விரிவான பதிப்பு 2023 சனவரி 01 தொடக்கம் 2024 மார்ச் 28 வரை நடைமுறைப்படுத்தப்பட்ட முக்கிய இறைக் கொள்கை வழிமுறைகள் எனும் இணையதள இணைப்பில் கிடைக்கப்பெறுகின்றன.



2023 திசம்பர் 29	இலத்திரியல் பணப் பைகளின் மூலம் டிஜிட்டல் கொடுக்கல்வாங்கல்களுடன் இணைந்து வெளிநாட்டுப் பணவனுப்பல்களை ஊக்குவிக்கும் வகையில், உயர்த்தப்பட்ட மற்றும் அடிப்படை இ-பணப் பை எல்லைகள் 2024 சனவரி 01 தொடக்கம் நடைமுறைக்குவரும் விதத்தில், முறையே ரூ.50,000.00 மற்றும் ரூ.10,000.00 போன்ற தொகைகளிலிருந்து ரூ.150,000.00 மற்றும் ரூ.20,000.00 தொகைகளுக்கு உயர்த்தப்பட்டது.
2024 சனவரி 17	2024 ஏப்பிரல் 01 தொடக்கத்திலிருந்து கொடுப்பனவுத் தொகை ரூ.10,000 தொகைக்கு சமமானதாக அல்லது அதை விஞ்சுகின்ற கொடுக்கல்வாங்கல்களுக்கு இணைக்கப்பட்ட நிதியியல் நிறுவனத்திலிருந்து ஒரு தடவை கடவுச்சொல்லொன்றை கோருவதற்கு ஜஸ்டீபை கொடுப்பனவு முறைமையைப் பயன்படுத்தும் வகையில் செல்லித்தொலைபேசி செயலிகளை மத்திய வங்கி கட்டாயப்படுத்தியது. எந்தவொரு நிதியியல் நிறுவனத்திலிருந்தும் கணக்குகளை இணைப்பதற்கும் செல்லித்தொலைபேசி செயலியினூடாக இணைக்கப்பட்டுள்ள கணக்குகளிலிருந்து நிதியங்களைப் பெறுவதன் மூலம் கொடுப்பனவுகளை மேற்கொள்வதற்கும் ஜஸ்டீபை பயன்களுக்கு வசதிப்படுத்துகின்றது.
2024 பெப்பிரவரி 01	நேபாளேபி கியூஆர் (NEPALPAY QR) செல்லித்தொலைபேசி செயலிகளின் மூலம் நேபாள சுற்றுலாப் பயணிகளினால் மேற்கொள்ளப்படும் வங்கிகியூஆர் கொடுக்கல்வாங்கல்களை ஏற்றுக்கொள்வதற்கான நேபாள கிரியரிங் அலுவல் லிமிடெட்டுடன் இணைவதற்கு வங்காபி (பிறைவட்) லிமிடெட்டுக்கு ஒப்புதல் வழங்கப்பட்டது.
பணம் தூயதாக்கலுக்கெதிரான மற்றும் பயங்கரவாதத்திற்கு நிதியளித்தலை ஒழித்தல்	
2023 மார்ச் 03	இணங்குவித்தல் குறைபாடுகள் மீதான உரிய வழிப்புக்கவனத்திற்காக அழைப்புவிடுத்து அனைத்து உரிமப்பெற்ற வங்கிகளுக்கும் உரிமப்பெற்ற நிதிக் கம்பனிகளுக்கும் 2023ஆம் ஆண்டின் 01ஆம் இலக்க சுற்றறிக்கை வழங்கப்பட்டது.
2023 யூன் 07	உண்மைச் சொத்துத் துறை பற்றிய நிறுவனம்சார் இணங்குவித்தல் மீது 2006ஆம் ஆண்டின் 06ஆம் இலக்க நிதியியல் கொடுக்கல்வாங்கல்கள் அறிக்கையில் சட்டத்தின் கீழ் 2023ஆம் ஆண்டின் 02ஆம் இலக்க சுற்றறிக்கை உண்மைச் சொத்து நிறுவனங்களுக்கு வழங்கப்பட்டது.
2023 யூன் 13	உள்நாட்டு இலத்திரியல் நிதிய மாற்றல் அடிப்படை அளவுக் கொடுக்கல்வாங்கல்களை நிதியியல் உள்வழிதல் பிரிவின் e-AML முறைமைக்கு அறிக்கையிடுவது பற்றி 2023ஆம் ஆண்டின் 01ஆம் இலக்க வழிகாட்டல் வழங்கப்பட்டது.
2023 ஓகத்து 07	2023-2028 காலப்பகுதிக்கு இலங்கையின் பணம் தூயதாக்கலுக்கெதிரான/ பயங்கரவாதத்திற்கு நிதியிடலை ஒழித்தல் மீதான தேசியக் கொள்கையினைப் பின்பற்றுவதற்காக அமைச்சரவை அனுமதி கிடைக்கப்பெற்றது.
2023 செப்டெம்பர் 01	சட்டத்தரணிகள் மற்றும் நொத்தாரிகளுக்காக பணம் தூயதாக்கலுக்கெதிரான மற்றும் பயங்கரவாதத்திற்கு நிதியிடலை ஒழித்தல் இணங்குவித்தல் மீது 2023இன் 02ஆம் இலக்க வழிகாட்டல் வழங்கப்பட்டது.
வெளிநாட்டுச் செலாவணி முகாமைத்துவமும் பன்னாட்டுத் தொழிற்பாடுகளும்	
2023 சனவரி 26	“உள்முக முதலீடுகள் பரஸ்பர பிரமாற்றல் ஒப்பந்தங்கள் - உள்முக முதலீடுகள் பரஸ்பர பிரமாற்றல் ஒப்பந்தங்கள் திட்டம்” மீது விடுக்கப்பட்ட தொழிற்பாட்டு அறிவுறுத்தல்களை இரத்துச்செய்தல். மத்திய வங்கியின் ஐ.அ.டொலர்/ இலங்கை ரூபா வாங்குதல்-விற்பனை மற்றும் விற்பனை-வாங்குதல், வெளிநாட்டுச் செலாவணி பரஸ்பர பிரமாற்றல் ஏலங்கள் என்பவற்றில் பங்கேற்பதன் மீது வங்கிகளுக்கு அறிவுறுத்தல்களை வழங்குதல்.
2023 பெப்பிரவரி 24	மாற்றல் செய்யப்பட்ட உள்முகத் தொழிலாளர் பணவனுப்பல்களினதும் ஏற்றுமதி பெறுகைகளுடன்/வருவாய்களுடன் தொடர்புடைய மாற்றப்பட்ட பணித் துறையினதும் கட்டாயமாக மாற்றல்செய்யப்பட்ட ஏற்றுமதி பெறுகைகளின் எஞ்சிய பெறுமதியினதும் கணக்கில் உரிமப்பெற்ற வங்கிகள் மூலம் மத்திய வங்கிக்கு வாராந்த கட்டாய வெளிநாட்டுச் செலாவணி விற்பனைகளை 2023 பெப்பிரவரி 27 இலிருந்து நடைமுறைக்குவரும் விதத்தில் 25 சதவீதத்திலிருந்து 15 சதவீதமாகக் குறைத்தல்.
2023 பெப்பிரவரி 27	சிறப்பு வெளிநாட்டு நாணய கணக்கை - முதலீட்டாளர் திறந்து பேணுவதற்கு அதிகாரமளிக்கப்பட்ட வணிகர்களை அனுமதிக்கும் வகையில், 2023ஆம் ஆண்டின் 01ஆம் இலக்கப் பணிப்புரைகள் வழங்கப்பட்டன.
2023 மார்ச் 03	“உள்முகத் தொழிலாளர் பணவனுப்பல்கள் மீதான ஊக்குவிப்புத் திட்டம்” மற்றும் “ஏற்றுமதிப் பெறுகைகளை இலங்கைக்கு திருப்பியனுப்புதல்” தொடர்பில் உரிமப்பெற்ற வங்கிகளுக்கு மத்திய வங்கியினால் 2023 மார்ச் 07 தொடக்கம் நடைமுறைக்குவரும் விதத்தில் மத்திய வங்கியினால் வழங்கப்படும் தொழிற்பாட்டு அறிவுறுத்தல்களை இரத்துச்செய்தல்.
2023 யூன் 28	கட்டளையின் திகதியிலிருந்து தொடங்குகின்ற ஆறு மாதகாலப்பகுதிக்கான தெரிவுசெய்யப்பட்ட கொடுக்கல்வாங்கல்களுடன் தொடர்புடைய வெளிமுகப் பணவனுப்பல்களை இடைநிறுத்தவதற்கு/மட்டுப்படுத்துவதற்கு 2023 யூன் 28ஆம் திகதியிடப்பட்ட 2338/40ஆம் இலக்க அதிவீசேட வர்த்தமானி அறிவித்தல்களில் 2017ஆம் ஆண்டின் 12ஆம் இலக்க வெளிநாட்டுச் செலாவணிச் சட்டத்தின் 22ஆம் பிரிவின் கீழ் கட்டளை வெளியிடப்பட்டது.
2023 திசம்பர் 04	2019ஆம் ஆண்டின் 1ஆம் இலக்க நிதிச் சட்ட வர்த்தக கமைவு முழுக்குவிதிகளின் நியதிகளில் உள்நாட்டுச் சந்தைக்கு பொருட்களை/ சாதனங்களை விற்பனை செய்வதற்கு அனுமதிக்கப்பட்ட தொழில்முயற்சிகள் உள்ளடங்கலாக, வியாபார வெளிநாட்டு நாணயக் கணக்குகள் மீது 2023ஆம் ஆண்டின் 02ஆம் இலக்கப் பணிப்புரைகள் வழங்கப்பட்டன. 2019ஆம் ஆண்டின் 01ஆம் இலக்க நிதிச் சட்ட வர்த்தக கமைவு முழுக்குவிதிகளின் நியதிகளில் உள்நாட்டுச் சந்தைக்கான பொருட்களை/சாதனங்களை அனுமதிக்கின்ற இலங்கையில் தொழில் நடவடிக்கைகளில் ஈடுபடுகின்ற தொழில்முயற்சிகளுக்கான கொடுப்பனவுகளை அனுமதிக்கும் வகையில், வியாபார வெளிநாட்டு நாணயக் கணக்கு உடைமையாளர்களுக்கான கடன்வசதிகள் தொடர்பான 2023ஆம் ஆண்டின் 03ஆம் இலக்கப் பணிப்புரைகள் வழங்கப்பட்டன.
2023 திசம்பர் 20	கட்டளைத் திகதியிலிருந்து தொடங்குகின்ற ஆறுமாத காலப்பகுதிக்கு முன்னர் வழங்கப்பட்ட கட்டளைகளின் மூலம் விதிக்கப்பட்ட வெளிமுக மூலதனம் மற்றும் நடைமுறைக் கொடுக்கல்வாங்கல்களுடன் தொடர்புடைய சில இடைநிறுத்தல்களை/மட்டுப்படுத்தல்களைப் படிப்படியாக தளர்த்தும் வகையில், 2023 திசம்பர் 20ஆம் திகதியிடப்பட்ட 2363/26ஆம் இலக்க அதிவீசேட வர்த்தமானி அறிவித்தலில் வெளிநாட்டுச் செலாவணிச் சட்டத்தின் 22ஆம் பிரிவின் கீழ் கட்டளை வெளியிடப்பட்டது.
2024 சனவரி 01	2024 யூன் 30 வரை அதன் செல்லுபடியாகும் காலத்தை நீடிப்பதன் மூலம், நடைமுறைக் கொடுக்கல்வாங்கல்களை வசதிப்படுத்துவதற்கு சிறப்பு வெளிநாட்டு நாணய கணக்குகள் - முதலீட்டாளர் தொடர்பாக 2024ஆம் ஆண்டின் 01ஆம் இலக்கப் பணிப்புரைகள் வழங்கப்பட்டன.
படுகடன் முகாமைத்துவம்	
2023 பெப்பிரவரி 13	நேரடி வழங்கல் தள ஏற்பாட்டின் கீழ் இலங்கை அபிவிருத்தி முறிகளை வழங்குதல் இடைநிறுத்தப்பட்டது.
2023 மார்ச் 16	“2023ஆம் ஆண்டின் 1ஆம் இலக்க பதிவுசெய்யப்பட்ட பங்குத்தொகுதி மற்றும் பிணையங்கள் (தகவலை வெளிப்படுத்தல்) ஒழுங்குவிதிகள்” வழங்கப்பட்டன.

2023 ஏப்பிரல் 04	சாதாரண கட்டம் II கால இடைவெளியின் போது மத்திய வங்கியின் நாணயக் கொள்கை அறிவித்தல் அறிவிக்கப்படாமலிருக்கும் சந்தர்ப்பங்களில், திறைசேரி உண்டியல் ஏலமொன்றிற்குப் பின்னர் உடனடியாக ஒரு மணித்தியால காலப்பகுதியில் அல்லது ஏல நாளில் தொழிலை முடிவுறுத்தும் காலப்பகுதியில், ஏது இறுதியாக இடம்பெறுகின்றதோ அக்காலப்பகுதியில் குறித்த திறைசேரி உண்டியல் ஏலத்தின் கட்டம் II இல் நிறைவேற்றப்படுகின்றது.
2023 மே 12	1923ஆம் ஆண்டின் 08ஆம் இலக்க உள்நாட்டு திறைசேரி உண்டியல் கட்டளைச் சட்டத்தின் நியதிகளின் பிரகாரம் திறைசேரி உண்டியல்கள் வழங்கல் மீதான மட்டுப்படுத்தலை ரூ. 5000 பில்லியனிலிருந்து ரூ. 6,000 பில்லியன் வரை அதிகரிப்பதற்கான தீர்மானமொன்றிற்கு பாராளுமன்றத்தால் ஒப்புதலளிக்கப்பட்டது.
2023 யூன் 19	புதிய வலைத்தளத்தை அடிப்படையாகக் கொண்ட திறைசேரி உண்டியல் வழங்கல் முறைமை 2023 யூன் 21 அன்று தொடக்கம் நடைமுறைக்குவரும் வகையில் அறிமுகப்படுத்தப்பட்டது.
2023 யூலை 04	பன்னாட்டு நாணய நிதியத்துடன் ஒப்புதலளிக்கப்பட்ட படுகடன் நிலைபெறத்தக்க இலக்குகளை நிறைவேற்றுவதற்கு பங்களிப்புச் செய்வதற்கு விரிவாக்கப்பட்ட நிதிய வசதியுடன் நிலையாகும் விதத்தில், இலங்கையின் உள்நாட்டுப் படுகடன் மேம்படுத்துகை தொடர்பான கொள்கையொன்றை நிதி அமைச்சு அறிவித்தது.
2023 ஓகத்து 21	2022ஆம் ஆண்டின் 43ஆம் இலக்க ஒதுக்கீட்டுச் சட்டத்தின் 2(1)(ஆ)ஆம் பிரிவில் குறிப்பிடப்பட்டதன் பிரகாரம், அரசாங்கத்தின் உயர்நீதிமன்றக் கட்டுப்பாடுகை எல்லையை ரூ.4,979.0 பில்லியனிலிருந்து ரூ.13,979.0 பில்லியனிற்கு திருத்தவதற்கான ஒதுக்கீட்டு (திருத்தம்) சட்டமூலத்திற்கு பாராளுமன்றத்தினால் ஒப்புதலளிக்கப்பட்டது.
2023 செத்தெம்பர் 14	உள்நாட்டுப் படுகடன் மேம்படுத்துகை நிகழ்ச்சித்திட்டத்தின் கீழ் வழங்கப்பட்ட திறைசேரி முறிகளுக்கான பரிமாற்று விஞ்ஞாபனத்தின் பிரகாரம், திறைசேரி முறிகள் பரிமாற்றத்தின் தீர்மானம் முன்னெடுக்கப்பட்டது. ஏற்றுக்கொள்ளப்பட்ட முன்வைப்புகள் ரூ. 3,204.5 பில்லியன் தொகை கொண்ட புதிய திறைசேரி முறிகளாக மாற்றப்பட்டன. இவை, நண்டகால முறிவுகளைக் கொண்டிருந்தன. மேலும், ரூ.110.9 பில்லியனைக் கொண்ட ஒன்றுசேர்ந்த வட்டி முதலீட்டாளர்களுக்கான ஏற்றுக்கொள்ளப்பட்ட திறைசேரி முறி தொகை செலுத்தப்பட்டது.
2023 செத்தெம்பர் 20	2023 செத்தெம்பர் 25 அன்று தொடக்கம் நடைமுறைக்குவரும் விதத்தில் திறைசேரி முறிகளுக்கான நேரடி வழங்கல் தளத்திற்கான புதிய வலைத்தளம் அடிப்படையிலான முறைமை அறிமுகப்படுத்தப்பட்டது.
2023 செத்தெம்பர் 21	மத்திய வங்கியிலிருந்து அரசாங்கத்திற்கு ரூ.344.7 பில்லியன் கொண்ட வெளிநின்ற கொடுகடன்கள் ("தற்காலிக முற்பணங்கள்") முதலாந்தரச் சந்தையில் மத்திய வங்கியினால் கொள்வனவுசெய்யப்படும் அரசாங்கத்தின் ரூ.2,368.4 பில்லியன் கொண்ட வெளிநின்ற திறைசேரி உண்டியல்கள் ரூ.2,492.3 பில்லியன் கொண்ட இலங்கை ரூபாவில் பெயர்க்குறிக்கப்பட்ட பத்து (10) புதிய கிரமமாக குறைவடையும் நிலையான கூப்பன் திறைசேரி முறிகளாக மற்றும் ரூ.220.8 பில்லியன் கொண்ட பன்னிரண்டு (12) ஏற்கனவேயுள்ள திறைசேரி உண்டியல்களாக மாற்றப்பெய்யப்பட்டு, மத்திய வங்கிச் சட்டத்தின் 129(2)ஆம் பிரிவு மற்றும் 2023ஆம் 12ஆம் இலக்க ஒதுக்கீட்டுச் சட்டத்தின் (திருத்தம்) நியதிகளில், 2023 செத்தெம்பர் 21 அன்று தீர்மானவுசெய்யப்பட்டது.
2023 நவெம்பர் 03	2023 ஓகத்து 18 அன்று கைச்சாத்திடப்பட்ட மக்கள் வங்கியின் வெளிநாட்டு நாணய வங்கித்தொழில் பிரிவின் கடன் நிலுவையின் மறுசீரமைப்பிற்கான புரிந்துணர்வு ஒப்புத்தரத்தின் பிரகாரம் உள்நாட்டுப் படுகடன் மேம்படுத்துகை நிகழ்ச்சித்திட்டத்தின் கீழ் வெளிநாட்டு நாணய வங்கித்தொழில் பிரிவு கடன் பரிமாற்றமானது மக்கள் வங்கிக்காக நிறைவேற்றப்பட்டது. உள்நாட்டுப் படுகடன் மேம்படுத்துகையின் கீழ் வழங்கப்பட்ட ஐந்து ஏற்கனவேயுள்ள திறைசேரி முறிகளுக்கு ரூ.27.7 பில்லியன் கொண்ட கடன் ஒதுக்கீடுசெய்யப்பட்டன.
2024 மார்ச் 11	திறைசேரி உண்டியல் கட்டம் IIஇன் போது வழங்கப்பட்ட தொகை கூட்டு ஏலப் பற்றாக்குறையாகக் குறைக்கப்பட்டு, 2024 மார்ச் 07 அன்று வழங்கப்பட்ட திருத்தப்பட்ட பணிப்புரைகளின் நியதிகளில் 10 சதவீதம் கொண்ட வழங்கப்பட்ட கூட்டுத்தொகை அல்லது ரூ.5.0 பில்லியன் இதில் ஏது உயர்வாக காணப்படுகின்றதோ அது, 2024 மார்ச் 11 அன்று தொடக்கம் நடைமுறைக்கு வந்தன. திறைசேரி முறி ஏலத்தின் நேரடி வழங்கல் இடைவெளியில் வழங்கப்பட்ட தொகை பன்னாட்டு அடையாள இலக்கங்களிலிருந்து வழங்கப்பட்ட 10 சதவீதம் கொண்ட தொகைக்கு குறைக்கப்பட்டுள்ளதுடன் 2024.03.07 அன்று வழங்கப்பட்ட திருத்தப்பட்ட பணிப்புரைகளின் நியதிகளில் கட்டம் Iஇல் முழுமையாக ஏற்றுக்கொள்ளப்படுகின்றது. இது 2024 மார்ச் 11 அன்று தொடக்கம் நடைமுறைக்குவரும் வந்தது.
நிதியியல் துறை	
உரிமம்பெற்ற வங்கிகள்	
2023 சனவரி 02	மத்திய வங்கியினால் வெளியிடப்பட்ட பிந்திய கிடைக்கப்பெறும் சராசரி நிறையேற்றப்பட்ட புதிய வைப்பு வீதத்திற்கு இசைவாக +300 அடிப்படை புள்ளிகளின் ஒரு எல்லையுடன் வங்கி வீதத்தை சீராக்கும் வகையில் 2023 சனவரி 03 தொடக்கம் நடைமுறைக்குவரும் விதத்தில் சுற்றறிக்கையொன்று வழங்கப்பட்டது.
2023 சனவரி 31	நிதியல்லா கூட்டாண்மைப் படுகடன் பிணையங்களைத் தகுதிப்படுத்தலையும் நிதியல்லா பொது மூலதனப் பங்குரிமை பங்குகளை தகுதிப்படுத்தலையும் உரிமம்பெற்ற வந்தக வங்கிகள் மற்றும் உரிமம்பெற்ற சிறப்பியல்புவாய்ந்த வங்கிகளின் (உரிமம்பெற்ற வங்கிகள்) நியதி திரவச் சொத்து விகிதத்தின் கணிப்பீட்டில் திரவச் சொத்துக்களாக நிர்ணயிக்கும் வகையில் வங்கித்தொழில் சட்டத் தீர்மானம் வழங்கப்பட்டதுடன் அத்தகைய சாதனங்கள் பாசல் III திரவத்தன்மை நியமங்களின் கீழ் திரவத்தன்மை காப்பு விகிதம் மீதான வங்கித்தொழில் சட்டப் பணிப்புரைகளில் குறித்துரைக்கப்பட்ட நிபந்தனைகளை நிவர்த்தி செய்தல் வேண்டுமெனவும் இத்தீர்மானம் வழங்கப்பட்டது.
2023 பெப்புருவரி 02	நிலவும் பேரண்டப் பொருளாதார நிலைமைகளையும் உரிமம்பெற்ற வங்கிகளின் நிலைபெறத்தக்க தன்மையை உறுதிப்படுத்துவதற்கு திரவத்தன்மை மற்றும் மூலதனத்தின் பொருத்தமான மட்டத்தைப் பேணுவதன் முக்கியத்துவத்தையும் கருத்திற்கொண்டு, உரிமம்பெற்ற வங்கிகளின் தற்றுணிபுக் கொடுப்பனவுகளைக் கட்டுப்படுத்தும் வகையில் வங்கித்தொழில் சட்டப் பணிப்புரைகள் வழங்கப்பட்டன.
2023 பெப்புருவரி 16	2022 மே 19 திகதியிடப்பட்ட கட்டளையினால் உள்ளடக்கப்பட்ட ஏற்கனவேயுள்ள இணங்குவிப்பு குறியீடுகளுக்கு மேலதிகமாக, புதிதாக சேர்க்கப்பட்ட 64 இணங்குவிப்பு குறியீடுகளுக்கான நாணயக் கடிதங்களுக்கெதிரான 100 சதவீத காசு எல்லை வைப்புத் தேவைப்பாட்டினைப் பேணுவது தொடர்பில் அனைத்து உரிமம்பெற்ற வங்கிகளுக்கும் கட்டளையொன்று வழங்கப்பட்டது.
2023 பெப்புருவரி 17	இருக்குமதிக்கெதிரான எல்லைத் தேவைப்பாடுகள் மீதான 2022ஆம் ஆண்டின் 3ஆம் இலக்க வங்கித்தொழில் சட்டப் பணிப்புரைகளுக்கான திருத்தமொன்று 64 புதிய இணங்குவிப்புக் குறியீடுகளுக்கான குறிப்பிடப்பட்ட பணிப்புரையின் ஏற்புடைத்தன்மையை நீடிக்கும் வகையில் வழங்கப்பட்டது.
2023 மார்ச் 07	நண்பாக, சிறிய மற்றும் நடுத்தரளவிலான தொழில்முயற்சிகளினதும் தனிநபர்களினதும் தொழிலை/ வருமானத் துறைகளை மீட்டுப்பதற்கான இயலாற்றலைக் கொண்டு அவர்களை ஊக்குவிக்கும் நோக்குடன் விடயத்திற்கு விடயம் என்ற அடிப்படையில் பாதிக்கப்பட்ட கடன்பாட்டாளர்களுக்கு பொருத்தான சலுகைகளை வழங்குமாறு உரிமம்பெற்ற வங்கிகள் கோரப்பட்டன.

2

2023 ஏப்பிரல் 21	உரிமம்பெற்ற வங்கிகளுடன் தொடர்புடைய ஒழுங்குமுறைப்படுத்தல் நோக்கங்களுக்கான தகைமையுடைய/ ஏற்றுக்கொள்ளத்தக்க கொடுக்கள் தரப்படுத்தல் முகவரணமையொன்றாக ஐசிஆர்ஏ லங்கா லிமிடெட்டை அங்கீகரிப்பதை நிறுத்தாமறு உரிமம்பெற்ற வங்கிகளுக்கு சுற்றறிக்கை வழங்கப்பட்டது.
2023 ஏப்பிரல் 25	உரிமம்பெற்ற வங்கிகளின் தற்முனைப்புக் கொடுப்பனவுகள் மீதான கட்டுப்பாடுகள் தொடர்பில் 2023ஆம் ஆண்டின் 01ஆம் இலக்க வங்கித்தொழில் சட்டப் பணிப்புரைகளுக்கான திருத்தங்கள் வழங்கப்பட்டன. இதற்கமையாக, எடுத்துக்காட்டப்பட்ட தேவைப்பாடுகளை நிறைவேற்றாமல், முதன்மை நிறைவேற்று அலுவலர்கள், முக்கிய முகாமைத்துவ ஆணைகளின் முகாமைத்துவ கொடுப்பனவுகளையும் பணிப்பாளர் சபைக்கான கொடுப்பனவுகளையும் அதிகரிப்பதிலிருந்து தவிர்த்துகொள்ளாமறு உரிமம்பெற்ற வங்கிகள் கேட்டுக்கொள்ளப்பட்டன.
2023 மே 17	2022 மே 19 மற்றும் 2023 பெப்ரவரி 16 அன்று விதிக்கப்பட்ட நாயகக் கடிதத்திற்கு எதிரான குறைந்தபட்ச காசு எல்லை வைப்புத் தேவைப்பாடுகளை மீள்பெறுவதற்கு சுற்றறிக்கை வழங்கப்பட்டது.
2023 மே 18	இறக்குமதிகளுக்கெதிரான எல்லைத் தேவைப்பாடுகள் மீதான 2022ஆம் ஆண்டின் 03ஆம் இலக்க வங்கித்தொழில் சட்டப் பணிப்புரைகளையும் 2023ஆம் ஆண்டின் 02ஆம் இலக்க வங்கித்தொழில் சட்டப் பணிப்புரைகளையும் இரத்துச்செய்யாமறு, வங்கித்தொழில் சட்டப் பணிப்புரைகள் வழங்கப்பட்டன.
2023 ஓகத்து 25	குறித்த கடன்வழங்கல் சாதனங்கள் மீதான உயர்ந்தபட்ச வட்டி வீதங்களைக் குறைத்து இலக்கிடப்பட்ட தினங்களில் குறித்த சதவீதங்களின் மூலம் புதிய மற்றும் ஏற்கனவேயுள்ள ரூபாய் பெயர்க்கப்பட்ட கடன்வழங்கல் சாதனங்களின் வட்டி வீதங்களைக் குறைக்குமாறு உரிமம்பெற்ற வங்கிகளைக் கேட்டுக்கொள்ளும் விதமாக, உரிமம்பெற்ற வங்கிகளின் இலங்கை ரூபாய் பெயர்க்கப்பட்ட கடன்வழங்கல் சாதனங்கள் மீதான ஏற்புடைய வட்டி வீதங்கள் தொடர்பில் நாயக விதிச் சட்டக் கட்டளை வழங்கப்பட்டது.
2023 நவம்பர் 15	2023ஆம் ஆண்டின் 17ஆம் இலக்க வங்கித்தொழில் (விசேட ஏற்பாடுகள்) சட்டமானது 2023 செப்டம்பர் 14 அன்று பாராளுமன்றத்தினால் உறுதிப்படுத்தப்பட்டு 2358/46ஆம் இலக்க வர்த்தமானியில் கட்டளையின்படி வெளியிடப்பட்டதுடன், மேற்குறிப்பிடப்பட்ட சட்டத்தின் ஏற்பாடுகள் 2023 நவம்பர் 15 தொடக்கம் நடைமுறைக்குவரும் விதத்தில் தொழிற்பாட்டிற்கு வந்தது. 2023ஆம் ஆண்டின் 01ஆம் இலக்க வங்கித்தொழில் (விசேட ஏற்பாடுகளின்) சட்டப் பணிப்புரைகள் இலங்கை வைப்புக் காப்புறுதித் திட்டத்தின் உறுப்பு நிறுவனங்களுக்கு வழங்கப்பட்டது.
2023 நவம்பர் 23	2024 மற்றும் 2025ஆம் ஆண்டுகளுக்கான ஏற்புடைய புதிய உரிமக்கட்டண கட்டமைப்பினை அறிவிக்கும் விதமாக உரிமம்பெற்ற வங்கிகளுக்கு வருடாந்த உரிமக் கட்டணம் தொடர்பான வங்கித்தொழில் சட்டத் தீர்மானம் வழங்கப்பட்டது.
2023 நவம்பர் 27	வங்கித்தொழில் (விசேட ஏற்பாடுகள்) சட்டத்தின் கீழ் ஆக்கப்பட்ட தீர்மானங்கள் 2360/02ஆம் இலக்க வர்த்தமானி அறிவித்தலின் கீழ் பொது மக்களுக்கு வழங்கப்பட்டது.
2023 திசம்பர் 08	கடந்த அண்மைக் காலத்தில், நிலவிய அசாதாரண சூழ்நிலைகளைக் கருத்திற்கொண்டு, பொது காலக்கெடுக்களும் குறித்த காலவரையறைகளும் நீடிக்கப்பட்டதற்கு மத்தியில், உரிமம்பெற்ற வங்கிகளுக்கான தொழில்நுட்ப இடர்நீர்வு முகாமைத்துவம் மற்றும் தாக்குப்பிடிக்கும் தன்மை மீதான ஒழுங்குமுறைப்படுத்தல் கட்டமைப்பு தொடர்பான 2021ஆம் 16ஆம் இலக்க வங்கித்தொழில் பணிப்புரைகளுக்கான திருத்தங்கள் வழங்கப்பட்டன.
2024 பெப்ரவரி 29	பிரைவ்வோட்டர்ஹவுஸ் கூப்பர்ஸ் மற்றும் எஸ்ஜேஎம்எஸ் அசோசியேட்டஸ் போன்ற முறையே மேலே குறிப்பிடப்பட்ட பெயர்கள் டெலாய்ட் பார்னர்கள் மற்றும் டெலாய்ட் அசோசியேட்டஸ்களாக என்ற மாற்றங்களுடன், “உரிமம்பெற்ற வர்த்தக வங்கிகள் மற்றும் உரிமம்பெற்ற சிறப்பியல்புவாய்ந்த வங்கிகளின் கணக்காய்வுகளை மேற்கொள்வதற்கு தகைமையுடைய கணக்காய்வாளர்களின் பட்டியல்” மீதான 2019ஆம் ஆண்டின் 08ஆம் இலக்க சுற்றறிக்கைக்கான திருத்தங்கள் வழங்கப்பட்டன.
2024 மார்ச் 25	வங்கித்தொழில் துறையின் பாதுகாப்பு மற்றும் ஆற்றல்வாய்ந்ததன்மையை உறுதிப்படுத்தும் வகையில், கொடுக்கள் திரட்சி இடர்நீர்வுகளைத் தணிப்பதை நோக்காகக் கொண்டு, 2026 சனவரி 01 தொடக்கம் நடைமுறைக்குவரும் விதத்தில் நடைமுறைப்படுத்துவதற்கு, “உரிமம்பெற்ற வங்கிகளின் பாரியளவிலான வெளிப்படுத்துகை” தொடர்பான வங்கித்தொழில் சட்டப் பணிப்புரைகள் வழங்கப்பட்டன.
2024 மார்ச் 28	அசாதாரண பேரண்டபொருளாதார சூழ்நிலைகளினால் பாதிக்கப்பட்ட வியாபாரங்களின் நிலைபெறத்தக்க மீட்பினை வசதிப்படுத்தி, உரிமம்பெற்ற வங்கிகளின் சொத்துத்தரத்தை மேம்படுத்துவதை நோக்காகக் கொண்டு, “உரிமம்பெற்ற வங்கிகளின் வியாபார மீட்பு பிரிவுகளை தாப்பிப்பதற்கான வழிகாட்டல்கள்” மீதான சுற்றறிக்கை வழங்கப்பட்டது.
இனிவரவிருப்பவை	வங்கித்தொழில் (திருத்தச்) சட்டம் கம்பனி ஆளுகை மீதான திருத்தப்பட்ட பணிப்புரைகள்
உரிமம்பெற்ற நிதிக் கம்பனிகள், வணிகர் கம்பனிகள்	சிறப்பியல்புவாய்ந்த குத்தகைக்குவிடும் கம்பனி, உரிமம்பெற்ற நுண்பாக நிதிக் கம்பனிகள் மற்றும் முதன்மை
2023 சனவரி 05	பதிவுசெய்யப்பட்ட பங்குகள் மற்றும் பிணையங்கள் கட்டளைச் சட்டம் அத்தாடன் உள்நாட்டு திறைசேரி உண்டியல்கள் கட்டளைச் சட்டம் என்பவற்றின் கீழ் ஆக்கப்பட்ட ஒழுங்குவிதிகளின் நியதிகளுக்கமைய மத்திய வங்கியின் நாயகச் சபையானது மத்திய வங்கியினால் நடாத்தப்பட்டு வருகின்ற விசாரணைகளை தொடர்ந்தும் முன்னெடுக்கும் பொருட்டு 2023 சனவரி 05ஆம் திகதி தொடக்கம் நடைமுறைக்குவரும் வகையில் மேலும் ஆறு மாதங்களைக் கொண்ட காலப்பகுதிக்காக முதன்மை வணிகர் ஒருவரின் தொழில் மற்றும் நடவடிக்கைகளை கொண்டிருநாத்துவதிலிருந்து பெரிசுவல் டெஸர்ஸ் லிமிடெட்டின் இடைநிறுத்தலை நீடித்தது.
2023 சனவரி 18	2000ஆம் ஆண்டின் 56ஆம் இலக்க நிதிக் குத்தகைக்குவிடும் சட்டத்தின் 9.1(ஏ) பிரிவின் நியதிகளுக்கமைய பதிவுசெய்யப்பட்ட நிதிக் குத்தகைக்குவிடும் நிறுவனமொன்றாக சுவர்ணமஹால் பிளான்சியல் சேர்விஸஸ் பிரிஸிபிள் பதிவு இரத்துச்செய்யப்பட்டுள்ளது.
2023 சனவரி 31	வங்கியல்லா நிதியியல் நிறுவனங்களை ஒன்றிணைக்கும் முதன்மைத் திட்டத்தின் பாகமொன்றாக எல்ஓஎல்சி பிளான்ஸ் பிரிஸிபிள் எல்ஓஎல்சி டெவலப்மென்ட் பிளான்ஸ் பிரிஸிபிள் ஒன்றிணைப்பதைத் தொடர்ந்து, மத்திய வங்கியின் நாயகச் சபையானது 2011ஆம் ஆண்டின் 42ஆம் இலக்க நிதித்தொழில் சட்டத்தின் கீழ் நிதித் தொழிலை முன்னெடுக்கும் பொருட்டு எல்ஓஎல்சி டெவலப்மென்ட் பிளான்ஸ் பிரிஸிபிள் வழங்கிய உரிமத்தை இரத்துச்செய்துள்ளது. மேலும், நிதி குத்தகைக்குவிடுதல் சட்டத்தின் கீழ் வழங்கப்பட்ட எல்ஓஎல்சி டெவலப்மென்ட் பிளான்ஸ் பிரிஸிபிள் பதிவானது வங்கியல்லா நிதியியல் நிறுவனங்களின் மேற்பார்வைத் திணைக்களத்தின் பணிப்பாளரினால் இரத்துச்செய்யப்பட்டுள்ளது.
	போதியளவு மூலதனத்தைப் பேணுவதன் மூலம் நிச்சயமற்ற நேரத்தில் எழக்கூடிய பொருளாதார அதிர்ச்சிகளை ஈத்துக்கொள்வதற்கும் வாடிக்கையாளர்களின் கொடுக்கள் தேவைகளை தொடர்ச்சியாக ஆதரவளிப்பதற்கும் உரிமம்பெற்ற நிதிக் கம்பனிகளின் தாக்குப்பிடிக்கும் தன்மையையும் இயலாற்றலையும் வலுப்படுத்துவதற்காக பங்கிலாபங்களைப் பிரகடனப்படுத்தல் அல்லது இலாபங்களை மீள அனுப்புதல் மீதான வழிகாட்டல் உரிமம்பெற்ற நிதிக் கம்பனிகளுக்கு விடுக்கப்பட்டுள்ளது.

2023 பெப்புருவரி 02	குறிப்பிட்ட நோக்கங்களுக்காக ஐசிஆர்ஏ லங்கா லிமிடெட்டானது ஏற்றுக்கொள்ளப்பட்ட கடன் தர மதிப்பீட்டு நிறுவனமாக நக்கப்பட்டுள்ளதாக உரிமம்பெற்ற நிதிக் கம்பனிகளுக்கு அறிவிக்கப்பட்டன.
2023 பெப்புருவரி 08	நீதிமன்றத்தின் மேற்பார்வைக்கு உட்பட்டு, நிதித்தொழில் சட்டத்தின் கீழ் நாணயச் சபையினால் 2018 யூலை 25 அன்று உரிமம் இரத்துச்செய்யப்பட்ட த ஸ்டான்ட் கிரெடிட் பிளான்ஸ் லிமிடெட்டிற்கு கலைப்பாளரை நியமிக்க கொழும்பு வர்த்தக உயர்நீதிமன்றம் உத்தரவு பிறப்பித்துள்ளது.
2023 மார்ச்சு 03	தற்போது நிலவுகின்ற பேரண்ட பொருளாதார நிலைமைகளினால் பாதிக்கப்பட்ட நுண்பாக, சிறிய மற்றும் நடுத்தர தொழில்முயற்சிகளுக்கும் தனிப்பட்டவர்களுக்கும் பொருத்தமான சலுகைகளை வழங்குமாறு உரிமம்பெற்ற நிதிக் கம்பனிகள் மற்றும் சிறப்பியல்பு வாய்ந்த குத்தகைக்குவிடும் கம்பனிகள் கேட்டுக்கொள்ளப்பட்டன.
2023 மார்ச்சு 21	நீதிமன்றத்தின் மேற்பார்வைக்கு உட்பட்டு, நிதித்தொழில் சட்டத்தின் கீழ் மத்திய வங்கியின் நாணயச் சபையினால் 2020 மே 22 அன்று உரிமம் இரத்துச் செய்யப்பட்ட த பைளான்ஸ் கம்பெனி லிமிடெட்டிற்கு கலைப்பாளரை நியமிக்க கொழும்பு வர்த்தக உயர்நீதிமன்றம் உத்தரவு பிறப்பித்துள்ளது.
2023 ஏப்பிரல் 25	மத்திய வங்கியின் நாணய சபையின் வழிகாட்டலின்படி 2023 ஏப்பிரல் 25 தொடக்கம் நடைமுறைக்குவரும் வகையில் நிதித் தொழில் சட்டத்தின் 37 (1) ஆம் பிரிவின் கீழ் பிம்புத் பிளான்ஸ் பிளெசிக்கு உரிமத்தை இரத்துச்செய்தல் தொடர்பான அறிவித்தலை வழங்கியுள்ளது.
2023 யூன் 09	நீதிமன்றத்தின் மேற்பார்வைக்கு உட்பட்டு, நிதித்தொழில் சட்டத்தின் கீழ் மத்திய வங்கியின் நாணயச் சபையினால் 2018 மார்ச்சு 05 அன்று உரிமம் இரத்துச் செய்யப்பட்ட சென்ட்ரல் இன்வெஸ்ட்மென்ட் அண்ட் பைளான்ஸ் லிமிடெட்டிற்கு கலைப்பாளரை நியமிக்க கொழும்பு வர்த்தக உயர்நீதிமன்றம் உத்தரவு பிறப்பித்துள்ளது.
2023 யூலை 05	பதிவுசெய்யப்பட்ட பங்குகள் மற்றும் பிணையங்கள் கட்டளைச் சட்டம் அத்துடன் உள்நாட்டு திறைசேரி உண்டியல்கள் கட்டளைச் சட்டம் என்பவற்றின் கீழ் ஆக்கப்பட்ட ஒழுங்குவிதிகளின் நியதிகளுக்கமைய மத்திய வங்கியின் நாணயச் சபையானது மத்திய வங்கியினால் நடாத்தப்பட்டு வருகின்ற விசாரணைகளை தொடர்ந்தும் முன்னெடுக்கும் பொருட்டு 2023 யூலை 05ஆம் திகதி தொடக்கம் நடைமுறைக்குவரும் வகையில் மேலும் ஆறு மாதங்களைக் கொண்ட காலப்பகுதிக்காக முதன்மை வணிகர் ஒருவரின் தொழில் மற்றும் நடவடிக்கைகளை கொண்டுநடாத்துவதிலிருந்து பெர்பசுவல் டெஸரீஸ் லிமிடெட்டின் இடைநிறுத்தலை நீடித்தது.
2023 யூலை 31	முதன்மைத் திட்டத்தின் பாகமொன்றாக கன்றிச் பைளான்ஸ் லிமிடெட் 2023 யூலை 31 தொடக்கம் நடைமுறைக்குவரும் வகையில் தேன் லங்கா பைளான்ஸ் பிளெசிக்கு ஒருங்கிணைக்கப்பட்டுள்ளதுடன் தொடர்ந்துள்ள நிறுவனம் தேன் லங்கா பைளான்ஸ் பிளெசி ஆகும்.
2023 செத்தெம்பர் 01	பிம்புத் பிளான்ஸ் பிளெசி எதிர்கொண்ட நெருக்கடி நிலைமைகளை மீட்பதற்கு திருப்திகரமான முன்னேற்றம் எதுவும் மேற்கொள்ளாமையினால் பிம்புத் பிளான்ஸ் பிளெசிக்கு நிதித்தொழிலை கொண்டுநடத்துவதற்காக வழங்கப்பட்ட உரிமத்தை மத்திய வங்கியின் நாணய சபையின் வழிகாட்டலின்படி 2023 செத்தெம்பர் 01 தொடக்கம் நடைமுறைக்கு வரும்வகையில் இரத்துச்செய்யப்பட்டுள்ளது.
2023 திசெம்பர் 15	நீதிமன்றத்தின் மேற்பார்வைக்கு உட்பட்டு, நிதித்தொழில் சட்டத்தின் கீழ் ஈரிஜ பைளான்ஸ் லிமிடெட்டிற்கு கலைப்பாளரை நியமிக்க கொழும்பு வர்த்தக உயர்நீதிமன்றம் உத்தரவு பிறப்பித்துள்ளது.
2024 சனவரி 05	பதிவுசெய்யப்பட்ட பங்குகள் மற்றும் பிணையங்கள் கட்டளைச் சட்டம் அத்துடன் உள்நாட்டு திறைசேரி உண்டியல்கள் கட்டளைச் சட்டம் என்பவற்றின் கீழ் ஆக்கப்பட்ட ஒழுங்குவிதிகளின் நியதிகளுக்கமைய மத்திய வங்கியானது மத்திய வங்கியினால் நடாத்தப்பட்டு வருகின்ற விசாரணைகளை தொடர்ந்தும் முன்னெடுக்கும் பொருட்டு 2024 சனவரி 05ஆம் திகதி தொடக்கம் நடைமுறைக்குவரும் வகையில் மேலும் ஆறு மாதங்களைக் கொண்ட காலப்பகுதிக்காக முதன்மை வணிகர் ஒருவரின் தொழில் மற்றும் நடவடிக்கைகளை கொண்டுநடாத்துவதிலிருந்து பெர்பசுவல் டெஸரீஸ் லிமிடெட்டின் இடைநிறுத்தலை நீடித்துள்ளது.
2024 பெப்புருவரி 13	உரிமம்பெற்ற நிதிக் கம்பனிகளின் வியாபாரம் மற்றும் கூட்டாண்மை அலுவல்கள் முன்னெடுக்கப்படும் முறை அல்லது வேறு ஏதேனும் நோக்கத்தை உறுதிப்படுத்தும் வகையில், உரிமம்பெற்ற நிதிக் கம்பனிகளின் தகவல்களை உரிய காலத்திலும், தல்லியமாகவும், சீராகவும் மற்றும் முழுமையாகப் பெற்றுக்கொள்வதை குறிக்கோளாகக் கொண்டு, காலநீதி அறிக்கையில் தேவைப்பாடுகள் மீதான பணிப்புரையொன்று வழங்கப்பட்டது.
இனிவரவிருப்பவை	நடுத்தர காலத்தில் சிறிய மற்றும் நடுத்தரளவிலான உரிமம்பெற்ற நிதிக் கம்பனிகளின் நீண்டகால நிலைபெறும் தன்மையினை உறுதிசெய்யும் முதன்மைத் திட்டத்தின் கட்டம் II இணை நடைமுறைப்படுத்தல். நடப்பு சந்தை அபிவிருத்திகளுக்கமையாக நிதித்தொழில் சட்டம் மற்றும் நிதிக் குத்தகைக்குவிடுதல் சட்டம் என்பவற்றிற்கான திருத்தங்கள் உள்ளடங்கலாக தற்போதுள்ள ஒழுங்குமுறைப்படுத்தல் கட்டமைப்பினைத் திருத்தம்செய்தல். வங்கியல்லாத துறையின் உறுதிப்பாட்டினை மேம்படுத்துகின்ற அதேவேளை மேற்பார்வை மீளாய்வுச் செயல்முறையினை வலுப்படுத்துவதற்கு விதிகள் மற்றும் ஒழுங்குவிதிகளைக் கொண்டுவருதல்.
ஏனைய நிதியியல் துறையுடன் தொடர்புடைய கொள்கை வழிமுறைகள்	
2023 ஓகத்து 08	நிதியியல் பணி வழங்குநர்களின் நியாயமான, வெளிப்படைத்தன்மையிலான, மற்றும் ஒழுக்கவியல் தொழில் நடைத்தையை ஊக்குவித்து, சந்தை நடத்தை மேற்பார்வை மற்றும் நடைமுறைப்படுத்தலை கொண்டுநடாத்துவதற்கு மத்திய வங்கிக்கான அடிப்படையை வழங்கும் வகையில், மத்திய வங்கியினால் ஒழுங்குமுறைப்படுத்தப்பட்ட நிதியியல் பணி வழங்குநர்களுக்கான ஏற்புடைய நிதியியல் வாடிக்கையாளர் பாதுகாப்பு மீதான ஒழுங்குவிதிகள் 1949ஆம் ஆண்டின் 58ஆம் இலக்க நாணய விதிச் சட்டத்தின் 10(இ)ஆம் பிரிவின் கீழ் வழங்கப்பட்டன.
2024 சனவரி 31	உலகவங்கியின் நிதியியல் துறை பாதுகாப்பு வலை வலுப்படுத்தல் செயற்றிட்டத்தின் கீழ் உலக வங்கிக் குழு, நிதி அமைச்சு மற்றும் மத்திய வங்கியின் உறுப்பினராக விளங்கும் பன்னாட்டு அபிவிருத்தி அமைப்புகளுக்கிடையிலான கடன் உடன்படிக்கைகள் கைச்சாத்திடப்பட்டன.
2024 பெப்புருவரி 01	
2024 பெப்புருவரி 06	

